

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
گوای دینا ہوں کہ اللہ تعالیٰ کے سوا کوئی عبادت کے لائق نہیں
اور گوای دینا ہوں کہ محمد ﷺ اس کے بندہ خاص اور رسول ہیں

مسئلہ حاضر و ناظر اور عہدیت کا مکملہ و شانِ محبوبیت

شہادتِ توحید و رسالت

بفہمِ نظر

تاجدارِ اہلسنت شیخ الاسلام علامہ سید محمد مدنی اشرفی جیلانی حفظہ اللہ

تالیف

ملک التحریر علامہ مولانا محمد یحییٰ انصاری اشرفی

شیخ الاسلام اکیڈمی حیدرآباد

(مکتبہ انوار المصطفیٰ 23-2-75/6 مغلوپورہ۔ حیدرآباد۔ اے پی)

﴿بدنگاہ کرم، مجدد دوران، غوثِ زمان، مفتی سوادِ اعظم، تاجدارِ اہلسنت، امام المصطفیٰ﴾
حضور شیخ الاسلام رئیس المحققین سلطان المشائخ علامہ سید محمد منی اشرفی جیلانی حفظہ اللہ ﴿

نام کتاب شہادتِ توحید و رسالت
تصنیف ملک التحریر علامہ مولانا محمد یحییٰ انصاری اشرفی
تصحیح و نظر ثانی خطیب ملت مولانا سید خواجہ معز الدین اشرفی
ناشر شیخ الاسلام اکیڈمی حیدرآباد (مکتبہ انوار المصطفیٰ - مغلیہ حیدرآباد)
اشاعت اول جنوری ۲۰۰۸ تعداد : ۵۰۰۰
قیمت Rs. 30

ماہِ ربیع الاول کا خصوصی نصاب ملک التحریر علامہ محمد یحییٰ انصاری اشرفی کی تصنیف

شانِ مصطفیٰ ﷺ: حضور ہادی عالم مزی کائنات، خاتم النبیین، رحمۃ للعالمین، سرورِ انبیاء محبوبِ کبرا، احمدِ مجتبیٰ محمد مصطفیٰ ﷺ کی ذاتِ اقدس باعثِ تحقیق کائنات اور سرچشمہ حیات و برکات ہے آپ کے مراتبِ جلیلہ و فضائلِ ہیلہ کی شانِ بے مثالی، عظمت و رفعت، جاہ و جلال، فضل و کمال، حسن و جمال کا ادراک انسان کی سرحدِ عقل سے باہر ہے۔ حضور ﷺ کی نبوت عالمگیر اور رسالت جہاگیر ہے تمام بنی نوع انسان کے لئے مُشرِّق و منیر، داعی الی اللہ، رسولِ کلِّ اور ہادی جہان ہیں۔ ہمارے دُنیا میں آنے کو خلقِ باوِلا دت کہا جاتا ہے مگر حضور ﷺ کی تشریف آوری کو رب تعالیٰ نے جَاءَ . بَعَثَ . أَرْسَلَ کے الفاظ سے بیان فرمایا۔ کہیں فرمایا ﴿قَدْ جَاءَكُمْ الرَّسُولُ﴾ کہیں فرمایا ﴿إِذْ بَعَثَ فِيهِمْ رَسُولًا﴾ کہیں فرمایا ﴿أَرْسَلْنَاكَ شَاهِدًا﴾۔ ہم دُنیا میں آنے سے پہلے کچھ نہ تھے جو کچھ بنے یہاں آ کر بنے مگر حضور ﷺ سارے فضائل و کمالات اور اوصافِ حمیدہ کا پیکر بن کر مخلوق کی ہدایت کے لئے رب تعالیٰ کی بارگاہ سے ہم میں تشریف لائے۔ خلقتِ نور محمدی (میلادِ مصطفیٰ ﷺ)، ظہورِ آفتابِ رسالتِ ﷺ، بعثتِ نبوی ﷺ، شانِ رسالتِ ﷺ اور عہدیتِ مصطفیٰ ﷺ جیسے ایمانِ افر و مومضوعات سے اس روحانی و نورانی گلدستہ کو سجایا گیا ہے۔ ماہِ ربیع الاول کی مبارک محافل و اجتماعات اور مساجد میں اس کتاب کا قاعدہ پڑھنا ایمان میں تازگی اور عقائد میں یقینی کا باعث ہوگا۔

مکتبہ انوار المصطفیٰ 23-2-75/6 مغلیہ حیدرآباد (9848576230)

فہرست مضامین

صفحہ	عنوانات	صفحہ	عنوانات
۲۹	کلمہ شہادت ہی ثابت قدمی کا باعث ہے	۵	شہادت توحید
۳۶	شہادت رسالت	۶	شہادت کا مفہوم
۴۸	شہادت توحید اور شہادت رسالت	۶	منظور ذات خدا شاہد کبریا حضور نبی کریم
۵۴	عبدیت مصطفیٰ ﷺ		ﷺ کی شہادت
۷۲	مقام عبدیت و رسالت	۲۲	اقسام شہادت
۷۳	مقام محبوبیت	۲۲	شہادت کی حقیقت
۷۹	معراج عبدیت	۲۳	وحدت و توحید میں فرق
۸۲	فضائل کلمہ شہادت	۲۵	اللہ تعالیٰ خود ہی توحید کا بڑا گواہ ہے

ملک اختر یحیٰی علامہ محمد یحییٰ انصاری اشرفی کی تصنیف

خصائص برکات فضائل کمالات و معارف **اسم محمد ﷺ**

حضور انور ﷺ کا نام مبارک بھی آپ کے ہر وصف کی طرح معجزہ اور رب تعالیٰ کی قدرت کی دلیل ہے حضور ﷺ کا نام رب تعالیٰ نے مخلوق کی پیدائش سے پہلے رکھ دیا کہ آدم علیہ السلام نے یہ نام عرش کی بلندی پر لکھا پایا، نوح علیہ السلام کی کشتی اسی نام کی برکت سے مکمل ہوئی، عیسیٰ علیہ السلام نے اپنے زمانے میں فرمایا اسمہ احمد۔ انبیاء کرام نے حضور ﷺ کے نام کی تھیل سے دعائیں کیں۔ ”محمد“ وہ جس کی تعریف کے بعد تعریف اور توصیف پر توصیف ہوتی رہے جس کی تعریف کا سلسلہ کبھی ختم نہ ہو۔ تعریف، خوبی اور کمال کی ہوتی ہے حضور ﷺ کی ذات تو حسانات کا منبع و مرکز ہے۔ اللہ تعالیٰ نے قرآن کی ابتدا بھی اپنی حمد سے کی، اس لئے کہ اس مادہ حمد سے محمد بنتا ہے اس مادہ حمد سے احمد بنتا ہے اسی مادہ حمد سے محمود بنتا ہے تاکہ جب کوئی ﴿الحمد لله رب العالمین﴾ کہے تو ساتھ ہی خیال محمد بھی آجائے تاکہ حمد کرنے سے معراج انسانیت کی ابتداء ہو اور نام محمد پر اس کی تکمیل ہو۔

بِسْمِ اللَّهِ الرَّحْمَنِ الرَّحِيمِ

صَلِّ عَلَيَّ نَبِيَّنَا صَلِّ عَلَيَّ مُحَمَّدٍ صَلِّ عَلَيَّ شَفِيعِنَا صَلِّ عَلَيَّ مُحَمَّدٍ
مَنْ عَلَيْنَا رَبُّنَا إِذْ بَعَثَ مُحَمَّدًا أَيَّدَهُ بِأَيْدِهِ أَثْبَتَنَا بِأَحْسَدِ
اللہ نے ہم پر احسان فرمایا کہ حضور ﷺ کو بھجوت فرمایا
اٹنی تائید سے آپ کی مدد فرمائی حضور اجمعتی سے ہماری مدد فرمائی
اَوْسَلَّهُ مُبَشِّرًا اَرْسَلَهُ مُجَبِّدًا صَلُّوْا عَلَيْهِ ذَاتِمَا صَلُّوْا عَلَيْهِ سَزَمَدَا
اللہ نے آپ کو خوشخبری دینے والا اور باکرامت بنا کر بھیجا اے مسلمانو تم آپ پر ہمیشہ درود پڑھتے رہو

صَلِّ عَلَيَّ نَبِيَّنَا صَلِّ عَلَيَّ مُحَمَّدٍ

آئیے کام کچھ کریں آج ملائکہ کے ساتھ نام ہوا اولیاء کے ساتھ حشر ہوا نبیاء کے ساتھ
شغل وہ ہو کہ شغل میں کر دے ہمیں خدا کے ساتھ پڑھئے درود جہوم کر سید خوش نوا کے ساتھ

صَلِّ عَلَيَّ نَبِيَّنَا صَلِّ عَلَيَّ مُحَمَّدٍ

اے میرے مولیٰ کے پیارے نور کی آنکھوں کے تارے
اب کسے سید پکارے تم ہمارے ہم تمہارے
یا نبی سلام علیک یا رسول سلام علیک

(حضور محمدؐ کا اعظم بند علامہ سید محمد اشرفی جیلانی قدس سرہ)

صفحات: ۱۷۶ قیمت: ۶۰/ ملک الخیر علامہ محمد نجی انصاری اشرفی کی تصنیف

(فضائل و برکات کلمہ طیبہ مع جسمانی و روحانی امراض کا علاج)

برکات توحید: اسلام کا سب سے اہم رکن کلمہ طیبہ ہے یہی کلمہ توحید ہے جسے پڑھ کر انسان صاحب ایمان بنتا ہے۔ کلمہ توحید کا پہلا جزء لا الہ الا اللہ ہے اسلام کے سارے نظام فکر و عمل کی بنیاد توحید پر ہے زمین و آسمان کی اس کائنات میں عبادت و بندگی کی مستحق صرف ایک ہی ذات ہے جس کا نام اللہ ہے وہ اکیلا سب کا معبود ہے الوہیت میں اس کا کوئی شریک نہیں۔ سارے کمالات کی جامع اور جملہ تفانیوں سے اس کی ذات منزہ اور پاک ہے۔ کلمہ طیبہ کا دوسرا جزء محمد رسول اللہ رسول اللہ ﷺ کی رسالت ہے یعنی توحید کے ساتھ حضور نبی کریم ﷺ کی رسالت کا اقرار و تصدیق کرنا اور شہادت دینا ہے۔ ان دونوں جڑوں (توحید و رسالت) کو دل و جان سے قبول کرنے کا نام ایمان ہے۔

بِسْمِ اللَّهِ الرَّحْمَنِ الرَّحِيمِ

الحمد لله رب العالمين والصلوة والسلام على سيد الأنبياء والمرسلين
وعلى آله واصحابه اجمعين أما بعد

شہادتِ توحید

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ گواہی دیتا ہوں کہ
اللہ تعالیٰ کے سوا کوئی عبادت کے لائق نہیں اور گواہی دیتا ہوں کہ محمد ﷺ اُس کے خاص
بندے اور رسول ہیں۔

اسلام کے رکن اول شہادتِ توحید و رسالت کے دو حصے ہیں۔ پہلا عقیدہ توحید یعنی
لا الہ الا اللہ پر مشتمل ہے اور دوسرا حصہ شہادتِ رسالت یعنی محمدؐ عبدہ و رسولہ
سے عبارت ہے۔ ان دونوں حصوں کو بظاہر الگ الگ خیال کیا جاتا ہے مگر واقعہ یہ ہے کہ
شہادتِ توحید ایک دعویٰ ہے اور شہادتِ رسالت محمدی اس دعوے کا ثبوت اور اس کی دلیل ہے
کیونکہ اللہ تعالیٰ کے واحد و یکتا ہونے کا یقینی اور حتمی علم صرف مظہر ذاتِ خدا شاہد کبریا حضور
نبی کریم ﷺ کی ذات سے اور آپ کی شہادت سے کائنات کو حاصل ہوا ہے۔

شہادتِ توحید کا مفہوم یہ ہے کہ بندہ دل کی گہرائیوں سے یہ شہادت دے کہ اس پوری
کائنات میں ایک ہی ہستی ایسی ہے جس سے بڑھ کر کسی کی عظمت و رفعت اور شان کبریائی کا
تصور بھی محال ہے اس سے بڑھ کر کسی کو قدرت و طاقت حاصل نہیں اور اس سے بڑھ کر کوئی
علیم و خیر نہیں۔ اس کے سوا کوئی سزاوار پرستش (عبادت کے لائق) نہیں اور اس کا ارادہ
اتاقوی اور غالب ہے کہ اسے تمام دنیا اور کائنات میں سب مل کر بھی مغلوب نہیں کر سکتے۔
اس کی قدرتیں اور تصرفات حدود و قیود سے باہر اور جہتِ ثار سے ماوراء ہیں۔

شہادت کا مفہوم :

شہید شہادت یا شہود سے بنا ۔۔ رب تعالیٰ بندے کے ہر عمل کا گواہ ہے کہ وہ ہر وقت ہر عمل کو مشاہدہ کر رہا ہے یا ہر جگہ حاضر ہے۔ مومنوں کے ایمان میں حاضر عارفوں کی جان میں حاضر خیال رہے کہ رب تعالیٰ کا نام شہید ہے حاضر نہیں۔ کیونکہ رب کی ذات جسمانی یا مکانی حضور سے پاک ہے اور علم و قدرت و رحمت ہر جگہ موجود ہے۔

اللہ تعالیٰ ہر چیز کا گواہ ہے کیونکہ دنیا کی کوئی چیز کوئی سکوت، کوئی حرکت اُس کی شہادت کے باہر نہیں۔ اس لئے وہ شہید ہے۔ بعض علماء کا کہنا ہے کہ شہادت غیب کی ضد ہے کیونکہ ہر پوشیدہ چیز کے لئے غیب کا لفظ استعمال ہوتا ہے جبکہ سامنے موجود چیزوں کے لئے شہادت کا لفظ بولا جاتا ہے اللہ تعالیٰ چونکہ ہمارے ظاہری امور سے اچھی طرح واقف ہے اس لئے اُسے شہید کہا جاتا ہے۔

مظہر ذاتِ خدا شاہد کبریا حضور نبی کریم ﷺ کی شہادت :

اللہ تعالیٰ نے اپنے محبوب ﷺ کو اپنا صفاتی نام 'شہید' بھی عطا فرماتا ہے ﴿يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ۚ وَدَاعِيًا إِلَى اللَّهِ بِآذَنِهِ وَسِرَاجًا مُنِيرًا﴾ (الاحزاب) اے غیب کی خبریں بتانے والے پیغمبر ہم نے تم کو بھیجا حاضر و ناظر خوش خبری دیتا اور ڈر سناتا اور اللہ کی طرف اُس کے حکم سے بلانے والا اور چمکانے والا چراغ۔ (کنز الایمان)

اے میرے نبی! ہم نے تجھے شاہد بنایا ہے۔ شاہد مشاہدہ سے ہے یا شہود سے یا شہادۃ سے، یعنی ہم نے تمہیں دونوں جہان کا مشاہدہ کرنے والا بنا کر بھیجا یا تمام جگہ میں حاضر بنا کر بھیجا کہ ہر جگہ تمہارا علم و تصرف جاری ہے۔ شاہد کا معنی گواہ ہے اور گواہ کے لئے ضروری ہے کہ جس واقعہ کی وہ گواہی دے رہا ہے وہاں موجود بھی ہو اور اس کو اپنی آنکھوں سے دیکھے بھی۔ قانون کی اصطلاح میں شاہد یعنی گواہ اس شخص کو تسلیم کیا جاتا ہے

جو کسی واقع کے وقت نہ صرف موقع واردات پر موجود ہو بلکہ آنکھوں سے اس واقع کا مشاہدہ بھی کر چکا ہو۔ اگر کوئی شخص موقع پر موجود تو ہو لیکن بینائی اور بصارت سے محروم ہو تو اس کی شہادت قبول نہیں کی جاسکتی، اس لئے یہ لازم ٹھہرتا ہے کہ مشاہدہ اسی کو تصور کیا جائے جس نے واقع کا آنکھوں کے ساتھ مشاہدہ کیا ہو۔

حضور نبی کریم ﷺ کو مشاہدہ یا تو اس لئے فرمایا گیا کہ آپ دنیا میں عالم غیب کو دیکھ کر گواہی دے رہے ہیں ورنہ سارے انبیاء گواہ تھے یا اس لئے کہ قیامت میں تمام انبیاء کی عین گواہی دیں گے۔ یہ گواہی بغیر دیکھے ہوئے نہیں ہو سکتی۔ اسی طرح آپ کا مشرودن پر اور داعی الی اللہ ہونا ہے کہ سارے پیغمبروں نے یہ کام کئے مگر سن کر۔ حضور نبی کریم ﷺ نے دیکھ کر۔ اسی لئے معراج صرف حضور ﷺ کو ہوئی۔ سراج منیر آفتاب کو کہتے ہیں۔ وہ بھی عالم میں ہر جگہ ہوتا ہے گھر گھر میں موجود۔ آپ بھی ہر جگہ موجود ہیں۔ اس آیت کے ہر کلمہ سے حضور نبی کریم ﷺ کا حاضر و ناظر اور گواہ ہونا ثابت ہے۔

واقعہ معراج میں اللہ تعالیٰ کی صد ہا حکمتیں ہیں، ان میں سے ایک حکمت یہ ہے کہ تمام پیغمبروں نے اللہ تعالیٰ کی اور جنت و دوزخ کی گواہیاں دیں اور اپنی اپنی اُمتوں سے پڑھوایا کہ اَشْهَدُ اَنْ لَا اِلَهَ اِلَّا اللّٰهُ مگر ان حضرات میں سے کسی کی گواہی بھی دیکھی ہوئی نہ تھی، سُنّی ہوئی تھی اور گواہی کی انتہا دیکھنے پر ہوتی ہے۔ تو ضرورت تھی کہ اس جماعت پاک انبیاء میں کوئی ہستی وہ بھی ہو کہ ان تمام چیزوں کو دیکھ کر گواہی دے، اُس کی گواہی پر شہادت کی تکمیل ہو جائے۔ یہ شہادت کی تکمیل حضور نبی کریم ﷺ کی ذات پر ہوئی۔ اسی کی طرف اشارہ ہے اِنَّا اَرْسَلْنَاكَ شَاهِدًا بے شک ہم نے تم کو حاضر و ناظر (گواہ) بنا کر بھیجا۔ گواہی سب پیغمبروں نے دی تھی مگر وہ اسناد تھی اور حضور نبی کریم ﷺ کی گواہی اس اسناد کی انتہا۔ اسی لئے حضور ﷺ خاتم النبیین ہیں کہ سبھی شہادتوں کی انتہا عینی شہادت پر ہو جاتی ہے۔ اگر آپ کی تشریف آوری پہلے سے ہی ہو جاتی تو دیگر انبیاء نبوت سے سرفراز نہ کئے جاتے۔ نیز حضور ﷺ کے بعد کسی نے نبی کی ضرورت نہیں کہ عینی گواہی کے بعد سُنّی ہوئی گواہی کیسی؟

دُنیا میں حضور نبی مکرم ﷺ سے پہلے جتنے بھی انبیاء کرام تشریف لائے اُن کا ایمان محض کلمہ توحید یعنی لا الہ الا اللہ پر ہوتا تھا رب العزت نے چاہا کہ دُنیا میں کوئی ہستی ایسی بھی ہو جس کا توحید پر محض ایمان ہی نہ ہو بلکہ وہ اپنی آنکھوں سے مشاہدہ کر کے دُنیا کے سامنے الوہیت خداوندی پر ذاتی شہادت فراہم کرے اور اعلانیہ طور پر عامۃ الناس کو بتلا دے کہ میں یہ سب کچھ محض علم و بصیرت کی بناء پر نہیں بلکہ مشاہدے اور معائنے کی بنا پر کہہ رہا ہوں۔ یہ مبارک و مسعود ہستی سرور کائنات حضور نبی کریم ﷺ کی ہے معراج کی شب حضور ﷺ کو ملکوت السموات والارض اور مکان و لامکان کی سیر کرائی گئی۔ کائنات کے ایک ایک ذرے کا مشاہدہ کرایا گیا، اُن کے خواص و اوصاف پر مطلع کیا گیا اور سب سے آخر میں مشاہدہ رب ذوالجلال سے سرفرازی ہوئی۔ عبد کامل اور خالق کے مابین تمام حجابات اٹھا لئے گئے اور بالآخر حضور ﷺ قرب کی منزلیں طے کرتے ہوئے اس مقام پر پہنچے جس کی رفعتوں کا اندازہ بھی چشم تصور نہیں کر سکتی۔ جلوۂ محبوب میں حضور ﷺ کے غایت انہماک اور قرب کا اعلان قرآن ان الفاظ میں کر رہا ہے: ﴿تَازَاغَ الْبَصَرُ وَمَا طَغَى﴾ (النجم/ ۱۷) آنکھ نہ کسی طرف پھری نہ حد سے بڑھی (نہ چھپکی آنکھیں) نہ در ماندہ ہوئی چشم مصطفیٰ (اور نہ حد ادب سے آگے بڑھی۔ آنکھ پھری تک نہ تھی، آنکھ میں کبھی تک نہ آئی۔

شب معراج کے علاوہ بھی متعدد مواقع پر حضور ﷺ کو کائنات ارضی و سماوی کا مشاہدہ کرایا گیا۔ حدیث میں مذکور ہے کہ حضور ﷺ نے فرمایا: اللہ رب العزت نے اپنے درجۂ قدرت کو میرے دونوں کندھوں کے درمیان ایسے رکھا کہ میں ٹھنڈک اور برودت کو اپنے سینے میں محسوس کیا، پھر فرمایا: فتجلی لی کل شئی عرفت ما فی السموات والارض (جامع ترمذی) پس مجھ پر ہر چیز مکشف ہو گئی اور میں نے جو کچھ آسمانوں اور زمین میں ہے سب جان لیا۔

انہی مشاہدات کی بناء پر حضور ﷺ کا علم محض سماعی اور قیاسی نہ رہا بلکہ حضوری اور مشاہداتی حیثیت اختیار کر گیا۔ اسی لئے حضور نبی کریم ﷺ موجودات کائنات کو علی وجہ البصیرت

دیکھ کر پکار اٹھے کہ میں نے کائنات کو ایک سرے سے دوسرے سرے تک دیکھ لیا ہے اور اس میں موجود ہر ذرے ہر ہر گوشے، شجر و حجر، جن و انس، ارض و سما، کائنات بحر و بر..... الغرض کائنات عالم کی ہر ہر شے کی حقیقت کا مشاہدہ کر لیا ہے۔ میں بر بنائے مشاہدہ گواہی دیتا ہوں کہ ان میں کسی میں بھی وصف الوہیت نہیں پایا جاتا۔ البتہ زمین و آسمان کی اس کائنات میں عبادت و بندگی کی مستحق صرف ایک ہی ذات ہے جس کا نام اللہ ہے وہ اکیلا سب کا معبود ہے الوہیت میں اس کا کوئی شریک نہیں، سارے کمالات کی جامع اور جملہ نقائص سے اس کی ذات منزہ اور پاک ہے۔ وہی نفع و نقصان کی مالک اور حاجت روا ہے اور اسی لائق ہے کہ اس کی محبت سے دل کی دنیا کو آباد رکھا جائے، اسی سے عجز و نیاز کا اظہار کیا جائے، اسی کے سامنے جبین نیاز چھکائی جائے اور اسی کو قادر مطلق اور خود مختار مانا جائے، یہ واحد و یکتا ہستی اللہ رب العزت کی ہے۔ کلمہ شہادت اسی مفہوم سے عبارت ہے۔

حضور نبی مکرم ﷺ کی شہادت کے بعد کائنات میں توحید باری تعالیٰ کی شہادت کا حق ادا ہو گیا، چنانچہ اب امت کے لئے کلمہ طیبہ لا الہ الا اللہ کہہ دینا ہی کافی ہے کیونکہ حضور ﷺ کی شہادت سب کی طرف سے ہے۔

حضور نبی کریم ﷺ شاید حقیقی میں لہذا آپ جس کے ایمان یا کفر کی گواہی دے دیں تو ممکن نہیں کہ اُس کے خلاف ہو جائے۔ اب جو کوئی سیدنا صدیق اکبر و سیدنا فاروق اعظم..... وغیرہم رضی اللہ تعالیٰ عنہم کے ایمان میں شک کرے، وہ خود بے دین ہے کہ وہ حضور ﷺ کی شہادت کی صداقت میں شک کرتا ہے کیونکہ اُن کے ایمان کی حضور ﷺ نے گواہی دی، پھر حضور ﷺ سلطنت الہیہ کے سرکاری گواہ ہیں اور سرکاری گواہ کی گواہی جرح قبول ہوتی ہے بلکہ جو اس گواہ پر جرح کرے وہ مجرم ہوتا ہے۔ حضور نبی مکرم ﷺ جس کے ایمان یا کفر کی گواہی دے دیں وہ رب تعالیٰ کے ہاں بلا جرح قبول ہوتی ہے نیز مقدمہ کا وارد مدار اور فریقین کی ہارجیت صرف گواہی پر ہوتی ہے اگر گواہ قوی ہے تو دلیل بھی قوی۔ اور حاکم کا فیصلہ بھی پُست ہوگا ورنہ نہیں۔

﴿لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ

بِالْمُؤْمِنِينَ رَءُوفٌ رَّحِيمٌ﴾ (التوبہ) بے شک تشریف لایا ہے تمہارے پاس ایک برگزیدہ رسول تم میں سے، گراں گزرتا ہے اُس پر تمہارا مشقت میں پڑنا، بہت ہی خواہشمند ہے تمہاری بھلائی کا، مومنوں کے ساتھ بڑی مہربانی فرمانے والا، بہت رحم فرمانے والا ہے۔

اس آیت سے تین طرح حضور نبی کریم ﷺ کا حاضر و ناظر اور گواہ ہونا ثابت ہے (۱) یہ کہ جَاءَكُمْ میں قیامت تک کے مسلمانوں سے خطاب ہے کہ تم سب کے پاس حضور رحمۃ اللعالمین ﷺ تشریف لائے۔ جس سے معلوم ہوا کہ نبی کریم ﷺ ہر مسلمان کے پاس ہیں اور مسلمان تو عالم میں ہر جگہ ہیں تو حضور رحمۃ اللعالمین ﷺ بھی ہر جگہ موجود ہیں۔ (۲) یہ فرمایا گیا مِّنْ أَنفُسِكُمْ تمہارے نفسوں میں سے ہیں یعنی اُن کا آنا تم میں ایسا ہے جیسے جان کا قالب میں آنا کہ قالب کی رگ رگ اور روئنگے روئنگے میں موجود اور ہر ایک سے خبردار رہتی ہے ایسے ہی حضور ﷺ ہر مسلمان کے ہر فعل سے خبردار ہیں:

آنکھوں میں ہیں لیکن مثل نظریوں دل میں ہیں جیسے جسم میں جان

ہیں مجھ میں لیکن مجھ سے نہاں اس شان کی جلوہ نمائی ہے

(۳) اگر حضور رحمۃ اللعالمین نبی کریم ﷺ کو کسی کے دکھ کی خبر نہ ہو تو اُمت کی مصیبت آپ کو ناگوار کس طرح گزرے؟ معلوم ہوا کہ ہمارے راحت و تکلیف کی ہر وقت حضور ﷺ کو خبر ہے تب ہی تو ہماری تکلیف سے قلب مبارک کو تکلیف ہوتی ہے ورنہ اگر ہماری خبر ہی نہ ہو تو تکلیف کیسی؟

اے مسلمانو! تم سب کے پاس رسول تشریف لائے، کیسے آئے، ایسے آئے کہ ہر مسلمان کے دل میں ہیں، خیال میں ہیں، گھروں میں ہیں، قبر میں ہیں، کون سی جگہ ہے جہاں وہ نہیں ہے۔ تم جہاں بھی ہو رسول تمہارے پاس ہیں اور مسلمان تو ہر جگہ ہیں، رسول بھی ہر جگہ ہے۔ دیکھو انتہیات میں حضور ﷺ کو خدا سے سلام ہے۔ معلوم ہوا کہ قلب مومن میں

موجود ہیں (احۃ الملتحات باب التشہد) تنہا گھر میں جاؤ تو حضور ﷺ کو سلام کرو۔ معلوم ہوا کہ ہر مسلمان کے گھر میں ہیں۔ جب کان میں خود بخود آواز آئے درود شریف پڑھو کیونکہ وہ حضور ﷺ کی آواز ہے (شامی، مدارج) جب قبر میں مردہ جائے، کہیں بھی مرے کسی جگہ دفن ہو حضور ﷺ کی زیارت۔ معلوم ہوا کہ ہر جگہ ہیں حجاب ہماری طرف سے ہے۔ بعض اولیاء ہر جگہ حضور ﷺ کو دیکھتے ہیں۔

علامہ قرطبی فرماتے ہیں کہ مظهر ذات خدا شاہد کبریا حضور نبی کریم ﷺ اپنی امت کے نیک اعمال اور بُرے اعمال پر گواہ ہیں **شاهدًا علیہم باعمالہم من طاعہ ومعصیۃ** **شاهدًا علیہم یوم القیامۃ** **فہو شاہد افعالہم الیوم والشہید علیہم یوم القیامۃ** (قرطبی) یعنی حضور سرور عالم ﷺ اس دنیا میں اپنی امت کے نیک و بد اعمال کا مشاہدہ فرما رہے ہیں اور قیامت کے دن اُن پر گواہی دیں گے۔

علامہ زحّری لکھتے ہیں **تشہد علی امتک کقولہ تعالیٰ ویكون الرسول علیکم شہیدا** (کشاف) یعنی حضور اپنی امت کے بارے میں گواہی دیں گے جس طرح ارشاد ہے ﴿وَيَكُونُ الرَّسُولُ عَلَيْكُمْ شَهِيدًا﴾ علامہ خازن لکھتے ہیں **ای شاہدا علی اعمال امتہ** : اپنی امت کے اعمال کی گواہی دیں گے۔

علامہ راغب اصفہانی نے مفردات میں لکھا ہے: **الشہادۃ والشہود الحضور مع المشاہدۃ اما بالبصر او البصیرۃ**۔ یعنی شہادت وہ ہوتی ہے کہ انسان وہاں موجود بھی ہو اور وہ اسے دیکھے بھی خواہ آنکھوں کی بینائی سے یا بصیرت کے نور سے۔

یہاں ایک چیز غور طلب ہے کہ اللہ تعالیٰ نے یہ تو فرمایا کہ ہم نے تجھے شاہد بنایا لیکن جس چیز پر شاہد بنایا اس کا ذکر نہیں کیا گیا۔ اس کی وجہ یہ ہے کہ اگر کوئی ایک چیز ذکر کر دی جاتی تو شہادت نبوت وہاں محصور ہو کر رہ جاتی۔ یہاں اس شہادت کو کسی ایک امر پر محصور کرنا مقصود نہیں بلکہ اس کی وسعت کا اظہار مطلوب ہے یعنی حضور گواہ ہیں اللہ تعالیٰ کی توحید

اور اس کی تمام صفات کمالیہ پر کیونکہ جب ایسی باکمال ہستی اور ہمہ صفت موصوف ہستی یہ گواہی دے رہی ہو کہ لا الہ الا اللہ تو کسی کو اس دعوت کے حق ہونے میں شک نہیں رہتا۔ دولت، حکومت، شخصی وجاہت، علم اور فضل و کمال یہ ایسے حجابات ہیں جن میں لوگ کھو جاتے ہیں اور اپنے خالق کریم کی ہستی سے غافل ہو جاتے ہیں۔ مظہر ذات خدا شاہد کبریا حضور نبی کریم ﷺ کی شہادت سے وہ سارے حجاب تار تار ہو گئے اور اس جلیل المرتبت نبی کی شہادت توحید کے بعد کوئی سلیم الطبع آدمی اس کو تسلیم کرنے میں ہچکچاہٹ محسوس نہیں کرے گا۔ نیز حضور ﷺ اس کے عقائد اس کے نظام عبادت و اخلاق اور اس کے سارے قوانین کی حقانیت کے بھی گواہ ہیں۔ اسی کے اتباع میں فلاح دارین کا راز مضمر ہے۔ اسی آئین کے نفاذ سے اس گلشن ہستی میں بہار جادواں آسکتی ہے اور جب قیامت کے روز سابقہ امتیں اپنے انبیاء کی دعوت کا انکار کر دیں گی کہ نہ اُن کے پاس کوئی نبی آیا اور نہ کسی نے اُن کو دعوت توحید دی اور نہ کسی نے انہیں گناہوں سے روکا اس وقت بھرے مجمع میں اللہ تعالیٰ کا یہ رسول انبیاء کی صداقت کی گواہی دے گا کہ الہ العالمین! تیرے نبیوں نے تیرے احکام پہنچائے اور تیری طرف بلانے میں اُنہوں نے کسی کوتاہی کا ثبوت نہیں دیا۔ یہ لوگ جو آج تیرے انبیاء کی دعوت کا سرے سے انکار کر رہے ہیں یہ وہی لوگ ہیں جنہوں نے اپنے نبیوں پر پتھر برسائے اُن کو طرح طرح کی اذیتیں دیں انہیں جھٹلایا اور بعض نے تو تیرے نبیوں کو تھختہ دار پر بھیج دیا۔ اس کے علاوہ حضور ﷺ اپنی اُمت کے اعمال پر گواہی دیں گے کہ فلاں نے کیا کیا اور فلاں سے کیا غلطی سرزد ہوئی۔ علامہ ثناء اللہ پانی پتی رحمۃ اللہ علیہ اس آیت کی تفسیر کرتے ہوئے لکھتے ہیں:

شاهدًا علی امتک حضور ﷺ اپنی اُمت پر گواہی دیں گے۔

اپنی تفسیر کی تائید میں انہوں نے یہ روایت پیش کی ہے: اخرج ابن المبارک عن سعید بن المسیب قال لبس من یوم الا ویعرض علی النبی صلی اللہ تعالیٰ علیہ وآلہ وسلم امته غدوة وعشیة فیعرفہم بسیمامهم ولذلک یشہد علیہ (مظہری)

حضرت عبداللہ بن مبارک رضی اللہ عنہ نے حضرت سعید بن مسیب رضی اللہ عنہ سے روایت کی ہے کہ ہر روز صبح شام حضور نبی کریم ﷺ کی امت حضور پر پیش کی جاتی ہے اور حضور ﷺ ہر فرد کو اس کے چہرے سے پہچانتے ہیں، اسی لئے حضور ﷺ اُن پر گواہی دیں گے۔

علامہ ابن کثیر اسی آیت کی تفسیر کرتے ہوئے رقمطراز ہیں: فقوله تعالى: 'شاهداً على الله بالوحدانية وأنه لا اله غيره وعلى الناس باعمالهم يوم القيامة' یعنی حضور ﷺ اللہ تعالیٰ کی توحید کے گواہ ہیں کہ اس کے بغیر کوئی معبود نہیں اور قیامت کے روز لوگوں کے اعمال پر گواہی دیں گے۔

علامہ آلوسی اس آیت کی تفسیر کرتے ہوئے لکھتے ہیں: 'شاهداً على من بعثت اليهم تراقب احوالهم وتشاهد اعمالهم و..... وتؤديها يوم القيامة اداء مقبولاً في مالهم وما عليهم (روح المعاني) یعنی حضور ﷺ گواہی دیں گے اپنی امت پر کیونکہ حضور اُن کے احوال کو دیکھ رہے ہیں اور اُن کے اعمال کا مشاہدہ فرما رہے ہیں اور روز قیامت اُن کے حق میں یا اُن کے خلاف گواہی دیں گے۔

آگے چل کر علامہ موصوف لکھتے ہیں کہ صوفیاء کرام نے اس امر کی طرف اشارہ کیا ہے کہ ان الله تعالى 'قد اطلعه صلى الله تعالى عليه وآله وسلم على اعمال العباد فنظر اليها لذلك اطلق عليه شاهداً' یعنی اللہ تعالیٰ نے نبی کریم ﷺ کو بندوں کے اعمال پر آگاہ فرما دیا ہے اور حضور ﷺ نے انہیں دیکھا ہے، اسی لئے حضور ﷺ کو شاہد کہا گیا۔ اس قول کی تائید میں علامہ آلوسی نے مولانا جلال الدین رومی قدس سرہ کا قول نقل کیا ہے کہ بندوں کے مقامات حضور ﷺ کی نگاہ میں تھے، اس لئے اللہ تعالیٰ نے آپ کا اسم پاک شاہد رکھا ہے۔

یہ لکھنے کے بعد علامہ موصوف فرماتے ہیں فتأمل ولا تغفل کہ اس بیان کردہ حقیقت میں غور و فکر کرو اور غفلت سے کام نہ لو۔

حضور ﷺ محشر میں بھی اُمت کی نسبت گواہی دیں گے کہ خدا کے پیغام کو کس نے کس قدر قبول کیا۔ الغرض وہ تمام اُبدی صدائیں جنہیں انسان سمجھنے سے قاصر ہے۔ عالم غیب کی وہ حقیقتیں جو قتل و خرد کی رسائی سے ماوراء ہیں ان سب کی سچائی کے آپ گواہ ہیں۔ (تفسیر ضیاء القرآن)

حضور ﷺ قیامت میں سب کی گواہی دیں گے ﴿وَجِئْنَا بِكَ عَلَىٰ هَؤُلَاءِ شَهِيدًا﴾ نیز تمام انبیاء نے جنت و دوزخ کی گواہی سُن کر دی اور حضور ﷺ نے گواہی معراج میں دیکھ کر دی۔ اسی لئے آپ شاہد حقیقی ہیں۔ یعنی گواہی پر تمام سعی گواہیوں کی تکمیل ہو جاتی ہے کہ پھر کسی گواہی کی ضرورت نہیں رہتی۔ اس لئے حضور ﷺ خاتم النبیین ہیں اور آپ کی گواہی آخری گواہی۔۔۔ رب تعالیٰ نے فرمایا ﴿الْيَوْمَ أَكْمَلْتُ لَكُمْ دِينَكُمْ﴾ دین مکمل ہو چکا ہے۔ سورج کی موجودگی میں کسی چراغ کی ضرورت نہیں۔ حضور ﷺ کے ہوتے ہوئے کسی نبی کی ضرورت نہیں۔۔۔ نبوت کا دروازہ بند ہو چکا ہے۔

دُنیا میں ثبوت توحید کا دار و مدار حضور ﷺ پر ہے اور آخرت میں تمام خلق کے خضوعی دوزخی ہونے کا مدار حضور ﷺ پر ہے۔ وہاں سارے حضور ﷺ ہی کا منہ تکلیں گے کیونکہ حضور ﷺ دُنیا میں خالق کے گواہ ہیں اور آخرت میں مخلوق کے گواہ۔

گواہ میں بہت صفات ہوتی ہیں مگر تین صفات لازم ہیں:

(۱) گواہ گواہی حاصل کرتے وقت واردات کے موقع پر حاضر ہو کر مشاہدہ کرے اور گواہی دیتے وقت حاکم کے روبرو حاضر ہو۔ اسی لئے اُسے شاہد یا شہید کہتے ہیں یعنی حاضر۔

(۲) مدعی کی انتہائی کوشش ہوتی ہے کہ گواہ کا میاب ہو تاکہ مقدمہ کا میاب ہو مدعی اعلیٰ گواہ کے ناکام کرنے کی کوشش کرتا ہے وہ ہی گواہ پر جرح کرتا ہے وہ ہی گواہ کے علم پر اعتراض کرتا ہے اور کہتا ہے کہ گواہ بے خبر ہے۔

(۳) گواہ پر اعتراض درپہ وہ مدعی پر اعتراض ہے اسی لئے گواہ کا دشمن مدعی کا دشمن ہوتا ہے۔ نبی کریم ﷺ دُنیا میں خلق کے سامنے خالق کے جنت و دوزخ کے اور تمام غیبی چیزوں کے گواہ ہیں لہذا دُنیا میں تشریف آوری سے پہلے خالق کے قرب خاص میں رہ کر تمام چیزوں کا

مشاہدہ فرما کر یہاں تشریف لائے اور آخرت میں خالق کے سامنے مخلوق کے گواہ ہوں گے لہذا ضروری ہے کہ ہر مخلوق کے ہر حال سے باخبر ہوں، ورنہ گواہی کیسی؟ نیز آج جو حضور نبی مکرم ﷺ کے علم پر اعتراض کر رہے ہیں، سمجھ لو کہ حضور ﷺ کی گواہی اُن کے خلاف ہونے والی ہے اور یہ لوگ مدعی علیہ ہیں، کیونکہ گواہ کے علم کی تنقیص وہ کرے گا جس کے خلاف گواہی ہو۔ نیز حضور ﷺ کے علم اور کمالات کی مخالفت درپدہ رب تعالیٰ کی مخالفت ہے کیونکہ حضور ﷺ رب تعالیٰ کے گواہ ہیں۔

خیال رہے کہ حضور ﷺ کی گواہی چار طرح کی ہے:

- خالق کے گواہ مخلوق کے سامنے

- مخلوق کے گواہ خالق کے سامنے

- خالق کے گواہ خالق کے پاس

- مخلوق کے گواہ مخلوق کے سامنے

جس کے بنتی ہونے کی حضور ﷺ گواہی دیں، وہ یقیناً جنتی ہے جسے اچھا کہہ دیں، وہ اچھا ہے جسے بُرا کہہ دیں وہ بُرا ہے، جس چیز کو حلال فرمادیں وہ حلال ہے جسے حرام کہہ دیں وہ حرام۔ کیوں کہ گواہ مطلق ہیں۔ اس شاہد رب العالمین کے منہ سے جو نکلے وہ حق ہے۔ حضور ﷺ عالم کے ذرے ذرے میں حاضر و ناظر ہیں۔ آج حکیم کہتے ہیں کہ دوا کی طاقت مرض سے زیادہ ہونا چاہیے تاکہ مرض کو دبا سکے ورنہ دوا خود مرض سے ذب جائے گی۔ شیطان بیماری ہے اور نبی کریم ﷺ علاج، جب شیطان کو یہ قوت دی گئی کہ ﴿اِنَّهٗ يَرَاكُمْ هُوَ وَقَبِيْلَهٗ مِنْ حَيْثُ لَا تَرَوْهُمْ﴾ کہ وہ اور اُس کی ذریت تم سب کو ہر وقت دیکھتے ہیں اور شیطان سارے عالم پر نگاہ رکھتا ہے کہ جہاں کسی نے نیکی کا ارادہ کیا اور اُس نے آکر بہکا دیا۔ اب اگر حضور ﷺ کو بالکل بے خبر رکھا جائے تو رب تعالیٰ پر اعتراض ہوگا کہ اُس نے بیماری قوی پیدا کی اور دوا کمزور۔۔۔ لہذا ضروری ہے کہ حضور ﷺ کو ہدایت دینے کے لئے ہر وقت ہر ایک کی خبر ہو۔

نکتہ : عربی قاعدہ سے ﴿شَهِدَ﴾ حال ہے تو معنی یہ ہوئے کہ ہم نے آپ کو بھیجا اس حال میں کہ آپ حاضر و ناظر ہیں، یعنی بھیجنے سے پہلے آپ حاضر و ناظر ہو چکے تھے جیسے کوئی کہے کہ زید ڈاکٹر آیا یعنی آنے سے پہلے وہ ڈاکٹر ہو چکا تھا، تو معنی یہ ہوئے کہ آپ دُنیا میں تشریف لانے سے پہلے بھی عالم میں حاضر تھے اور پُرہ فرمانے کے بعد بھی حاضر ہیں۔

روح البیان میں اسی آیت کی تفسیر میں ہے کہ حضور ﷺ تمام عالم کے پیدا ہونے سے پہلے رب تعالیٰ کی وحدانیت اور ربوبیت کو مشاہدہ فرماتے تھے اور جو ارواح، نفوس، اجسام، حیوانات، نباتات، جمادات، جن، شیاطین، فرشتے اور انسان پیدا کئے گئے، اُن کے پیدا ہونے کو ملاحظہ فرما رہے تھے اسی طرح تمام مخلوقات کے ہر ہر کام اور سزا و جزا، شیطان کا پہلے عابد ہونا پھر بعد میں گمراہ ہونا، حضرت آدم علیہ السلام کا خطا فرمانا بعد میں توبہ قبول ہونا، جنت میں رہنا بعد میں زمین پر آنا، انبیاء کا دُنیا میں آنا، اُن کا تبلیغ فرمانا، قوموں کا اُن کے ساتھ اچھا یا بُرا سلوک کرنا، فرض کہ ایک ایک واقعہ حضور نبی کریم سید الاولین والآخرین ﷺ کے پیش نظر تھا اسی لئے فرمایا گیا عَلِمْتُ مَا كَانُوا وَمَا سَيَكُونُوا جان لیا ہم نے جو کچھ ہو چکا اور ہوگا۔

حضرت ابوسعید رضی اللہ عنہ سے روایت ہے کہ حضور ﷺ نے فرمایا جب حضرت نوح علیہ السلام اپنی امت کو لے کر بارگاہِ خداوندی میں حاضر ہوں گے تو اللہ تعالیٰ دریافت فرمائے گا: کیا تو نے میرے احکام پہنچا دیئے تھے؟ جواب دیں گے ہاں۔ کافر انکار کرتے ہوئے کہیں گے کہ ہمارے پاس کوئی نبی نہیں آیا۔ اللہ تعالیٰ حضرت نوح علیہ السلام سے فرمانے گا؟ اپنا گواہ لاؤ۔ وہ عرض کریں گے محمد ﷺ وَاُمَّتُهُ فَلْيَشْهَدْ اَنَّهُ بَلَغَ حضرت محمد ﷺ اور اُن کی امت گواہ ہیں، پس یہ گواہی دیں گے۔ اللہ تعالیٰ کے فرمان کا یہی مطلب ہے جو قرآن میں ہے: ﴿وَكَذٰلِكَ جَعَلْنَاكُمْ اُمَّةً وَسَطًا لِتَكُونُوا شُهَدَاءَ عَلٰی النَّاسِ﴾ اور ہم نے تم کو سب امتوں میں افضل کیا کہ تم لوگوں پر گواہ ہو جاؤ۔ (بخاری کتاب الانبیاء)

حضرت الشیخ عبدالکریم شافعی رحمۃ اللہ علیہ فرماتے ہیں واما (الشہید) فانہ متصف باللہ متصفاً بہ والدلیل علی ذلك قوله تعالى وارسلنک علیہم شہیداً فهو الشہید المطلق للحق والخلق آپ کا نام شہید بھی ہے اور آپ صفت شہید کے ساتھ متصف تھے۔ اس کی دلیل کلام باری وارسلنک --- الخ ہے۔ پس آپ حق تعالیٰ اور خلق کے لئے شہید مطلق ہیں۔ (الکلمات الالہیہ فی الصفات المحمدیہ)

حضرت عبدالعزیز دباغ رضی اللہ عنہ فرماتے ہیں: واقوی الارواح فی ذلك روحہ ﷺ فانہا لم یحجب عنها شیئی من العالم تمام رُوحوں سے قوی تر رُوح محمدی ہے پس اس سے جہان کی کوئی چیز پوشیدہ نہیں (کتاب الابرار)

علامہ ابن حجر قسطلانی فرماتے ہیں: لا فرق بین موتہ و حیاتہ فی مشاہدتہ لامتہ ومعرفتہ باحوالہم و نباتہم وعزائہم وخواطرہم وذلك عندہ جلی لاخفاہ آپ کے اپنی اُمت کو دیکھنے اور اس کے احوال و نبات و عزائم و خواطر جاننے میں آپ کی موت و حیات میں کوئی فرق نہیں۔ یہ سب کچھ ان پر بلا کسی پوشیدگی کے واضح ہے (موابہ الدنیہ) یعنی حضور ﷺ حیات ظاہرہ اور بعد انتقال اپنی اُمت کے احوال، نبات، ارادے اور قلبی و سواس کے دیکھنے اور پہچاننے میں برابر ہیں اور یہ بات ان کے نزدیک ظاہر ہے پوشیدہ نہیں۔

حضرت شاہ عبدالعزیز محدث دہلوی فرماتے ہیں تمہارے رسول روز قیامت تم پر گواہ ہیں کہ وہ نور نبوت سے ہر صاحب دین کے رتبہ درجہ ایمان اور وہ حجاب (جس کی وجہ سے وہ ترقی کرنے سے رک گیا) کو جاننے ہیں۔ ہر امتی کے گناہوں، اعمال نیک و بد اور خلوص و نفاق سے واقف ہیں۔ لہذا آپ کی گواہی اُمت کے حق میں از روئے شرع مقبول و منظور ہے۔ (تفسیر فتح العزیز) آیت ﴿وَيَكُونُ الرَّسُولُ عَلَيْكُمْ شَهِيدًا﴾ اور ہر رسول تم پر گواہی دینے والا ہے کے تحت حضرت شاہ عبدالعزیز محدث دہلوی فرماتے ہیں کہ جو کچھ فضائل و مناقب اپنے زمانہ میں موجود لوگوں کے متعلق یا ان کے متعلق جو آپ کے زمانہ میں نہیں، مثلاً اویس قرنی،

امام مہدی رضی اللہ تعالیٰ عنہما یا منقول و رجال وغیرہ بیان فرمائے ہیں یا اپنے زمانہ میں موجود یا غائب لوگوں کی برائیاں بیان فرمائیں تو اس پر اعتقاد رکھنا واجب ہے اس لئے کہ روایات میں آیا ہے کہ ہر نبی کو اس کی امت کے اعمال پر مطلع کر دیتے ہیں کہ فلاں نے آج یہ کام کیا ہے اور فلاں نے ایسا کیا۔ تاکہ قیامت کے دن وہ اپنی امت پر گواہی دے سکیں (تفسیر عزیزی)

و معنی شهادة الرسول عليهم اطلاعه على رتبته كل متدين اور شہادت کے معنی یہ ہیں کہ آپ ہر مسلمان کے رتبہ سے آشنا ہیں۔ (تفسیر روح البیان)

ای شاهدہا علی من کفر بالکفر و علی من نافق بالنفاق و علی من امن بالایمان آپ کافروں کے کفر منافقوں کے نفاق اور مسلمانوں کے ایمان کی گواہی دیں گے (تفسیر مدارک)

لان روح النبی شاهدہا علی جمیع الارواح والقلوب والنفوس بقوله اول ما خلق الله نوری آپ کی روح مبارک تمام روحوں جانوں اور دلوں کا مشاہدہ کر رہی ہے آپ کافران ہے اللہ تعالیٰ نے سب سے پہلے میرے نور کو پیدا فرمایا (تفسیر نیشاپوری)

حضور نبی کریم ﷺ فرماتے ہیں کہ اللہ تعالیٰ نے میرے لئے دنیا ظاہر فرمادی فانما انظر اليها والی ما هو كائن فيها الی يوم القيامة كانما انظر الی كفی هذه پس میں اُسے دیکھتا ہوں اور جو کچھ اُس میں قیامت تک ہونے والا ہے اُسے دیکھتا ہوں جیسے اپنے ہاتھ کی تھیلی کو دیکھتا ہوں۔ (مواعظ لدنیہ طبرانی شریف)

عالم میں کیا ہے جس کی تجھ کو خبر نہیں ذرہ ہے کونسا میری جس پر نظر نہیں حضرت عبدالحق محدث دہلوی فرماتے ہیں اس مسئلہ میں کوئی اختلاف نہیں کہ حضور ﷺ پیچک و شبہ حیات کے ساتھ باقی و دائم ہیں اور اعمال امت پر حاضر و ناظر ہیں اور طالبوں اور متوجہ ہونے والوں کو فیض دیتے ہیں اور اُن کی تربیت فرماتے ہیں (حاشیہ اخبار الاخیار)۔

مدارج النہوت میں فرماتے ہیں وما ارسلنک الا شاهدا یعنی عالم و حاضر معلوم ہوا کہ شاہد کا ترجمہ عالم و حاضر و ناظر بالکل درست ہے۔

بیضاوی شریف میں شہادا کے تحت ہے علی من بعثت الیہم بتصدیقہم
وتکذیبہم ونجاتہم وضلالہم آپ تصدیق کرنے والوں، انکار کرنے والوں، نجات
والوں اور گمراہوں پر گواہ ہیں۔

جلالین شریف میں ہے شہادا علی من ارسلت الیہم تمام پر گواہ ہیں جن کی
طرف مبعوث ہوئے۔ حضور ﷺ ارشاد فرماتے ہیں: ارسلت الی الخلق كافة
(مسلم شریف) میں تمام مخلوق کی طرف رسول بنا کر بھیجا گیا ہوں۔

قرآن وحدیث کی رو سے آپ تمام مخلوق کے لئے نبی بن کر تشریف لائے لہذا
تمام مخلوق پر شاہد ہیں اور تمام مخلوق کو اپنی بصیرت مبارکہ سے ملاحظہ فرما رہے ہیں۔

حضور ﷺ زمان ومکان میں جلوہ گر ہیں اس لئے حضرت ابو حمید ساعدی رضی اللہ تعالیٰ عنہ
نے ایک حدیث بیان کی ہے اذا دخل احدکم المسجد فلیسلم علی النبی جب تم
میں سے کوئی مسجد میں داخل ہو تو نبی اکرم ﷺ پر سلام کہے (ابن ماجہ ابوداؤد سنن کبریٰ)

شفاء شریف میں حضرت عاتقہ رضی اللہ عنہ کا قول ہے کہ جب میں مسجد میں داخل ہوتا ہوں تو
السلام علیک ایہا النبی کہتا ہوں۔ 'شرح شفاء' میں ہے کہ لان روحہ علیہ السلام
حاضر فی بیوت اہل الاسلام اس لئے کہ روح مصطفوی ﷺ اہل اسلام کے گھروں
میں جلوہ فرما ہوتی ہے لہذا گھروں میں داخل ہوتے وقت السلام علی النبی کہا کرو۔

حضرت ابوذر غفاری رضی اللہ عنہ فرماتے ہیں کہ حضور نبی کریم ﷺ نے ارشاد
فرمایا اِنِّیْ اَرٰی مَا لَا تَرَوْنَ بے شک میں وہ دیکھتا ہوں جو تم نہیں دیکھتے (ترمذی، مشکوٰۃ)

عزرائیل علیہ السلام کی نظروں کے سامنے کائنات عالم کے تمام جاندار ہر وقت ہیں، دنیا بھر میں
جس کی موت کا وقت آ جاتا ہے فوراً اسکی روح قبض کرتے ہیں۔۔۔ منکر کبیر کی آنکھیں ساری

دنیا کے مردوں کو ہر وقت دیکھتی رہتی ہیں اور ہر میت کے پاس پہنچ کر سوالات کرتے ہیں
۔۔۔ میکائیل علیہ السلام تمام دنیا والوں کی روزی کا حکم الہی انتظام کرتے ہیں، مخلوق

کے رزق کو ان کی آنکھیں دیکھتی رہتی ہیں۔۔۔ مگر حضور سید عالم ﷺ کا ارشاد پاک ہے کہ

اے آنکھ والو! تمہاری آنکھیں کتنا ہی زیادہ کتنا ہی دُور تک دیکھنے والی کیوں نہ ہو، مگر پھر بھی جو میں دیکھتا ہوں تم نہیں دیکھتے۔

حضور ﷺ صفات الہیہ کے مظہر ہیں صفات الہیہ سے متصف ہیں۔ اللہ تعالیٰ کی ایک صفت ہے انا جلیس من ذکرنی جو میرا ذکر کرے گا میں اس کا ہم نشین ہوں۔ جو میرا ذکر کرے گا میں اس کے قریب ہوں، میں اس کا جلیس ہوں، تو رسول اس کے بھی مظہر۔ انا جلیس من ذکرنی جو رسول کا ذکر کرے گا رسول اس کے قریب ہیں۔ چاہے آپ دیکھو، چاہے نہ دیکھو۔ مشاہدہ کرو نہ کرو۔ بہر حال آپ رسول کے قریب ہیں۔ ہم اپنے کو اُن کی بارگاہ میں حاضر مانتے ہیں۔ ہم حاضر ہیں وہ ناظر ہیں۔ ہم اُن کی بارگاہ میں حاضر ہیں ہم کو دیکھ رہے ہیں۔ حضور نبی کریم ﷺ تو سید الانبیاء والمرسلین ہیں، آپ کے غلاموں اور محتاجوں کی یہ شان ہے کہ حضرت غوث الثقلین شہنشاہ بغداد رحمۃ اللہ علیہ فرماتے ہیں کہ وعزتی ربی ان السعداء والاشقیاء يعرضون علیّ وان عینی فی اللوح المحفوظ وانا غائص فی بحار علم اللہ (زبدۃ الاسرار ونبیۃ الاسرار) مجھے رب العزت کی قسم! بیشک سعد اور اشیاء مجھ پر پیش کئے جاتے ہیں اور میری آنکھ لوح محفوظ میں دیکھتی ہے۔ میں علم الہی کے سمندر میں غوطہ زن ہوں۔

نیز فرمایا: نظرت الی بلاد اللہ جمعا کخردلۃ علی حکم اتصالی میں نے اللہ تعالیٰ کے سارے شہروں کو یوں دیکھا ہے جیسے رائی کا ایک دانہ ہو (قصیدہ غوثیہ) حضرت مولانا روم رحمۃ اللہ علیہ فرماتے ہیں:

لوح محفوظ است پیش اولیاء از چہ محفوظ است محفوظ از خطا

یعنی لوح محفوظ اولیاء اللہ کے پیش نظر ہوتی ہے اور جو کچھ اس میں محفوظ ہے وہ خطا سے محفوظ ہے امام ربانی مجدد الف ثانی قدس سرہ السجانی سرہندی فرماتے ہیں: میں لوح محفوظ میں دیکھتا ہوں (تفسیر مظہری)

حضرت امام اعظم ابو حنیفہ رحمۃ اللہ علیہ نے فقہ اکبر حضرت جلال الدین سیوطی رحمۃ اللہ علیہ نے جامع کبیر طبری و ابو نعیم نے حضرت حارث رضی اللہ عنہ سے روایت کی کہ ایک بار میں حضور نبی مکرم ﷺ کی خدمت میں حاضر ہوا تو سرکار نے مجھے فرمایا کہ اے حارث! تم نے کس حال میں دن پایا؟ میں نے عرض کیا کہ سچا مومن ہو کر۔ پھر فرمایا تمہارے ایمان کی حقیقت کیا ہے؟ میں نے عرض کیا: کانی انظر الی عرش ربی بارداً وکانی انظر الی اهل الجنة يتزاوون فيها وکانی انظر الی اهل النار يتضاعون فيها میں گویا عرش الہی کو ظاہراً دیکھ رہا ہوں اور گویا جنتیوں کو ایک دوسرے سے جنت میں ملنے ہوئے اور دوزخیوں کو دوزخ میں شور مچاتے دیکھتا ہوں۔

محتاج کا جب یہ عالم ہے تو مختار کا عالم کیا ہوگا؟ جب اس آفتاب عالم تاب کے ذروں کی نظر کا یہ حال ہے کہ جنت و دوزخ، عرش و فرش، جنتی و دوزخی کو اپنی آنکھوں سے دیکھتے ہیں کوئی چیز اُن سے پوشیدہ نہیں تو آفتاب کو میں سر اجا منیر ﷺ کی نظر کا کیا پوچھنا۔

کیا اُن کی نگاہ نبوت سے کوئی چیز پوشیدہ رہ سکتی ہے؟۔۔۔ ہرگز نہیں!

دل فرش پر ہے تری نظر سر عرش پر ہے تری گزر

ملکوت و ملک میں کوئی شے نہیں وہ جو تجھ پہ عیاں نہیں

ملک التحریر علامہ محمد یحییٰ انصاری اشرفی کی تصنیف

حقیقتِ شرک : توحید اسلام کا بنیادی عقیدہ ہے اُسے سمجھنے کے لئے شرک کا سمجھنا

ضروری ہے جو توحید کے مقابل ہے۔ عبادت اطاعت اور اتباع ذاتی اور عطائی صفات اور مسئلہ علم غیب، عبادت و استعانت اور شرک کی جاہلانہ تشریح۔۔۔ وہ تمام آیات قرآنی جو مشرکین مکہ اور کفار عرب کے حق میں نازل ہوئیں سمجھے بے سمجھے مسلمانوں پر چسپاں کرنے والے بوندہ ہوں کا مدلل و تحقیقی جواب۔۔۔ یہی اس کتاب کا موضوع ہے۔ نبی اکرم ﷺ کا یہ فرمان یاد رہے کہ ہمیں یہ خوف نہیں کہ تم ہمارے بعد شرک میں مبتلا ہو گے (بخاری شریف)

اقسام شہادت :

شہادت ہمیشہ دو طرح کی ہوتی ہے (۱) اصالتاً (۲) وکالتاً

اصالتاً شہادت یہ ہے کہ کوئی شخص کسی چیز کو دیکھ کر اس کے وجود پر شہادت دے۔

خاتم الانبیاء حضور نبی کریم ﷺ کی شہادت اصالتاً تھی جب کہ دیگر انبیاء کرام اور حضور ﷺ کی امت کی شہادت وکالتاً ہے اسی لئے قرآن حکیم میں اعلان فرمایا گیا:

﴿وَكذلكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا﴾ (البقرہ/۱۴۳) اور (اے مسلمانو!) اسی طرح ہم نے تمہیں (اعتدال والی)

بہتر امت بنایا تاکہ تم لوگوں پر گواہ بنو اور (ہمارا یہ بزرگ و رسول تم پر گواہ ہو۔

﴿فَكَيفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَى هَؤُلَاءِ شَهِيدًا﴾ (النساء/۴۱) پھر اس دن کیا حال ہوگا جب ہم ہر امت سے ایک گواہ لائیں گے اور (اے حبیب ﷺ) ہم آپ کو ان سب پر گواہ لائیں گے۔

شہادت کی حقیقت : اللہ تعالیٰ کی وحدانیت اور یکتائی کی شہادت اگر محض اپنے علم، قیاس اور مشاہدے کی بناء پر دی جائے تو یہ شہادت حقیقت میں شہادت ہی نہیں ہوگی۔ یہ شہادت عقیدہ توحید اس وقت قرار پائے گی جب یہ شہادت زبان مصطفوی ﷺ سے سن کر دی جائے کہ اللہ ایک ہے چنانچہ سورہ اخلاص جسے سورہ توحید بھی کہتے ہیں اس مضمون پر تفصیلاً روشنی ڈالتی ہے اس کا آغاز ہی ان الفاظ کے ساتھ ہوتا ہے:

﴿قُلْ هُوَ اللَّهُ أَحَدٌ﴾ اے رسول ﷺ آپ فرمادیجئے کہ وہ اللہ ایک ہے۔

حالانکہ یہ بھی کہا جاسکتا تھا ﴿هُوَ اللَّهُ أَحَدٌ﴾ اللہ ایک ہے۔

مگر ایسا نہیں کہا گیا، جس کی وجہ یہی ہے کہ حضور نبی کریم ﷺ کے واسطے اور توسل کے بغیر اللہ رب العزت کی وحدانیت کی گواہی عقیدہ توحید تسلیم نہیں کی جاسکتی۔

تصور وحدت، شہادت توحید بتا ہے جب رب ذوالجلال کی وحدت و کبریائی کی

گواہی (شہادت) زبان مصطفیٰ ﷺ پر اعتماد کرتے ہوئے دی جائے۔ گویا اللہ تعالیٰ کی وحدانیت کی گواہی بن دیکھے اس وجہ سے دی جائے کہ نبی کریم ﷺ نے اس کی گواہی دی ہے یہی ایمان بالغیب کا تقاضا ہے۔

وحدت و توحید میں فرق :

اللہ تعالیٰ کی یکتائی کا اقرار اگر واسطہ رسالت کے بغیر ہو تو وہ وحدت کہلاتی ہے مثلاً اپنی عقل و فہم اور سمجھ و بصیرت سے خدا کو ایک جانا جائے۔ وحدت، عقیدہ توحید میں اس وقت بدلتی ہے جب زبان رسالت پر یقین کرتے ہوئے اس کی یکتائی کو مانا جائے۔ یہی وجہ ہے کہ واسطہ رسالت کے بغیر اقرار وحدت کو قرآن مجید منافقت قرار دیتا ہے :

﴿وَإِذَا قِيلَ لَهُمْ تَعَالَوْا إِلَىٰ مَا أَنزَلَ اللَّهُ وَإِلَىٰ الرَّسُولِ رَأَيْتُ الْمُنَافِقِينَ يَصُدُّونَ عَنْكَ صُدُودًا﴾ (النساء/ ۶۱) اور جب اُن سے کہا جائے کہ آؤ اللہ کی نازل کردہ کتاب کی طرف اور رسول کی طرف تو تم دیکھو گے منافق تم سے منہ موڑ کر پھر جاتے ہیں۔

اے حبیب ! آپ دیکھیں منافقین (میری کتاب کی حاکمیت کے سامنے جھکنے سے نہیں گھبراتے) بلکہ صرف آپ کی بارگاہ میں آنے سے اجتناب کرتے ہیں۔ اُن کا گمان ہے کہ شاید واسطہ رسالت کے بغیر ہمارا دعویٰ توحید شرف قبولیت پائے گا، حالانکہ واسطہ رسالت کے بغیر اُن کا یہ دعویٰ توحید مردود ہے اور اُن کا ایمان بالتحید ایمان نہیں بلکہ منافقت ہے۔ حضور نبی کریم ﷺ چونکہ اللہ تعالیٰ کی وحدانیت پر بُرہان ناطق ہیں اس لئے اللہ تعالیٰ نے فرمایا میرے پیارے ہم چاہتے ہیں کہ توحید کا مضمون بیان کرنے کے لئے وہ زبان استعمال ہو کہ جو کچھ اس سے نکلے میری ہستی پر دلالت کرے۔ فرمایا ﴿قُلْ هُوَ اللَّهُ أَحَدٌ﴾ پیارے ! فرما دے کہ وہ اللہ ایک ہے کیونکہ میرے ایک ہونے کا مضمون اتنا بلند ہے کہ اس کی ادائیگی کا حق حیرتی زبان سے ہی ادا ہو سکتا ہے۔ یوں تو جاننے والے اپنی فہم سے مجھے ایک جانتے رہیں گے لیکن آپ (ﷺ) اپنی زبان سے فرمادیں کہ میں ایک ہوں۔

سننے والے آپ (ﷺ) کی زبان سے سن کر، آپ (ﷺ) کو مان کر مجھے ایک جانیں گے تو پھر وحدت، توحید بن جائے گی۔ گویا عقیدہ توحید تب وجود میں آتا ہے جب اس کے ایک ہونے کی معرفت زبان رسالت (ﷺ) سے ہو۔

اگر اپنی عقل پر اعتماد کرنے کی بجائے اُسے اس لئے رب مانتے ہیں کہ زبان نبوت نے اعلان کر دیا۔ اس کی عبادت اس لئے کرتے ہیں کہ جہن نبوت اُس کے سامنے جھک گئی تو پھر ان کے بھکنے کا امکان اور شائبہ نہیں ہوگا۔ اس لئے اللہ تبارک و تعالیٰ نے اپنی توحید کے بیان میں سب سے پہلے لفظ 'قُلْ' کہا کہ پیارے اپنی زبان سے کہہ دے کہ وہ اللہ ایک ہے اس لئے اگر تو نہ کہے تو کوئی میرے ہونے کی خبر کس طرح پائے پھر میرے ایک ہونے کی سند کس طرح پائے۔ آج تک کسی نے مجھے دیکھا تک نہیں۔ کسی نے میرا کلام سنا تک نہیں۔ کسی نے میرے جلال کا عالم حسی میں مشاہدہ نہیں کیا۔ کسی نے میرے کمال کا روبرو آنکھوں سے نہیں دیکھا تو جو کوئی مجھ سے واقف نہیں براہ راست مجھے ایک کیسے مانے گا۔ اس لئے کہ میں تو غائب ہوں کا بھی غائب ہوں اور جو چیز غائب ہو اس پر ایمان کبھی نہیں لایا جاسکتا۔ اس پر ایمان تب ہی لایا جاسکتا ہے جب کوئی ایسی ہستی خرد سے جو اس غائب سے مطلع ہو۔

اشهد ان لا اله الا الله وحده لا شريك له . له الملك وله الحمد وهو على كل شيء قدير .
 واشهد هو الله احد . الله الصمد . لم يلد ولم يولد ولم يكن له كفوا احد .
 واشهد ان سيدنا ومولانا وحبيبنا وحبيب ربنا محمدا رسول الله . اللهم صل من الصلوات اطيبها وسلم من التسليمات اذكها وبارك من البركات اسئها على حبيبى وشفيعى وقرة عيني وسرور قلبي عبيدك ونيبك محمد وعلى اله الطيبين الطاهرين وعلى ازواجه الطاهرات امهات المومنين وعلى سائر الصحابة والتابعين وعلى اولياء امته الكاملين وعلى علماء شريعته الربانيين وعلينا معهم اجمعين . فاطر السموات والارض انت ولى فى الدنيا والاخرة توفنى مسلماً والحقنى بالصالحين .. آمين بجاه طه ويسين عليهم .

اللہ تعالیٰ خود ہی توحید کا بڑا گواہ ہے :

﴿شَهِدَ اللَّهُ أَنَّهُ لَا إِلَهَ إِلَّا هُوَ ۖ وَاللَّيْلَةُ وَأُولُوا الْعِلْمِ قَائِمًا بِالْقِسْطِ ۚ لَا إِلَهَ إِلَّا هُوَ الْعَزِيزُ الْحَكِيمُ﴾ (ال عمران ۱۸) اللہ نے گواہی دی کہ اُس کے سوا کوئی معبود نہیں اور فرشتے اور اہل علم بھی اُس کے گواہ ہیں اور وہ عدل سے انتظام رکھنے والا ہے۔ نہیں کوئی معبود سوائے اُس کے جو عزت والا حکمت والا ہے۔

دُنیا کی سب سے بڑی اور اہم شہادت توحید کی شہادت ہے۔ اللہ تعالیٰ خود اپنی وحدانیت کا سب سے بڑا گواہ ہے اُس کے علاوہ اس کی معصوم مخلوق فرشتے اور اہل علم اس واضح سچائی کے گواہ ہیں۔ اللہ تعالیٰ کی اپنی توحید پر شہادت کے متعلق علامہ بیضاوی رحمۃ اللہ علیہ فرماتے ہیں بین وحدانۃ بنصب الدلائل الدالۃ علیہا وانزال الایات الناطقۃ بہا۔ یعنی اللہ تعالیٰ نے کائنات کی کتاب کے ہر صفحہ پر اپنی توحید کے ایسے روشن اور اٹل دلائل ثبت فرمادئے ہیں جن سے کوئی صاحب عقل سلیم انکار نہیں کر سکتا اور اس کے علاوہ اس نے اپنی کتابوں میں توحید کے مسئلہ کو یوں مدلل بیان فرمایا ہے کہ شک شبہ کی گنجائش ہی باقی نہیں رہتی۔ قرآن کریم ہر مناسب موقع پر علم کی عظمت اور اہل علم کی شان بیان کر کے اپنے ماننے والوں کو علم حاصل کرنے کی رغبت دلاتا ہے یہاں بھی توحید کے گواہوں میں اہل علم کا شمار کر کے اُن کی عزت افزائی فرمادی۔ شام کے علمائے یہود میں سے دو عالم حضور ﷺ کی خدمت میں حاضر ہوئے جب انھوں نے مدینہ منورہ کو دیکھا تو ایک دوسرے سے کہنے لگا کہ نبی آخر الزماں (ﷺ) کے شہر کی یہ ہی صفت ہے جو اس شہر میں پائی جاتی ہے۔ جب حضور ﷺ کی خدمت میں حاضر ہوئے تو انھوں نے حضور ﷺ کی شکل مبارک اور اخلاق کریمہ تو ریت کے مطابق دیکھ کر حضور ﷺ کو پہچان لیا اور عرض کیا کہ آپ محمد ﷺ ہیں۔ حضور ﷺ نے فرمایا۔ ہاں۔۔ پھر فرمایا کیا آپ احمد ہیں؟ فرمایا، ہاں۔۔ عرض کرنے لگے ہم ایک سوال پیش کرتے ہیں اگر آپ نے اس کا ٹھیک

جواب دے دیا تو ہم آپ پر ایمان لے آئیں گے۔ فرمائیے کہ کتاب اللہ میں سب سے بڑی گواہی کون سی ہے۔ اس پر آیت کریمہ ﴿شَهِدَ اللَّهُ أَنَّهُ لَا إِلَهَ إِلَّا هُوَ وَالْمَلَائِكَةُ وَأُولُو الْعِلْمِ قَانِئًا بِالْقَسْطِ ۚ لَا إِلَهَ إِلَّا هُوَ الْعَزِيزُ الْحَكِيمُ﴾ نازل ہوئی جسے سن کر وہ دونوں مسلمان ہو گئے (خزانة العرفان روح المعانی) غرض کہ یہ لوگ کہیں سے آئے تھے اور کہیں جا رہے تھے راستہ میں ایمان و عرفان بھی مل گیا اور صحابیت بھی میسر ہو گئی۔ خدا کے دین کا پوچھے موسیٰ سے احوال کہ آگ لینے کو جائیں پیغمبری مل جائے۔

اللہ تعالیٰ کی وحدانیت پر خود رب تعالیٰ نے گواہی دی کہ آسمانی کتابوں میں اس کا اعلان فرمایا۔ نیز عالم کے ذرہ ذرہ میں اس کے دلائل قائم فرمادیئے۔ تمام چیزیں کتابوں سے پڑھیں جاتی ہیں مگر توحید وہ مضمون ہے جس کے لئے کسی خاص کتاب کی ضرورت نہیں، عالم کا ہر ذرہ اس مضمون کی کتاب ہے۔ امام رازی کے سامنے ایک بڑھیا نے اپنے چرخہ سے رب کی ہستی بھی ثابت کی اور اس کی توحید کے لئے اس کا چرخہ توحید کی کتاب بن گیا۔ سارے فرشتوں نے بھی اللہ تعالیٰ کی توحید کی گواہی دی۔ فرشتے ہر وقت عبادت میں مشغول رہتے ہیں اُن کی یہ عبادت توحید کی گواہی ہے۔ اور وہ انبیائے کرام سے عرض بھی کرتے ہیں کہ اللہ ایک ہے نیز عام علماء جو عدل و انصاف کے ساتھ قائم اور متقی و پرہیزگار ہیں وہ بھی توحید الہی کے گواہ ہیں کہ خود اسے مانتے اور لوگوں سے منواتے ہیں۔ غرض ہر نیک بندہ یہی پکار رہا ہے کہ خدا کے سوا کوئی معبود نہیں۔ عقل کہتی ہے کہ مطاع بہت سے ہو سکتے ہیں مگر معبود ایک ہی چاہئے کیونکہ ادنیٰ چیزیں لاکھوں ہو سکتی ہیں مگر سب سے اعلیٰ جس پر چیزوں کا مدار ہو ایک ہی چاہئے۔ درخت میں شاخیں پتے بہت ہیں مگر جڑ ایک، ہمارے جسم میں پانی و دیگر اعضاء بہت مگر دل ایک ہی ہے۔ آسمان پر تارے بہت مگر سورج ایک۔ ملک میں رعایا بہت مگر بادشاہ ایک، تو چاہئے کہ مطاع بہت ہوں مگر معبود ایک۔۔۔ وہ ہی سب پر غالب ہے کہ سب اُس کے مقابل عاجز اور وہ ہی حکمت والا کہ اس کا کوئی کام حکمت سے خالی نہیں۔

فضیلت : ﴿شَهِدَ اللَّهُ أَنَّهُ لَا إِلَهَ إِلَّا هُوَ وَالْمَلَائِكَةُ وَأُولُوا الْعِلْمِ قَائِمًا بِالْقِسْطِ ۚ لَا إِلَهَ إِلَّا هُوَ الْعَزِيزُ الْحَكِيمُ﴾ اللہ نے گواہی دی کہ اُس کے سوا کوئی معبود نہیں اور فرشتے اور اہل علم بھی اُس کے گواہ ہیں اور وہ عدل سے انتظام رکھنے والا ہے۔ نہیں کوئی معبود سوائے اُس کے جو عزت والا حکمت والا ہے۔

حضرت ابوالیوب انصاری رضی اللہ تعالیٰ عنہ کی حدیث میں ہے کہ رسول کریم ﷺ نے فرمایا کہ جو شخص ہر فرض نماز کے بعد آیتہ الکرسی ۰۰۰۰ شَهِدَ اللَّهُ ۰۰۰ قُلِ السَّلَامُ مَالِكُ الْفُلْكِ ۰۰۰ پڑھ لیا کرے تو اللہ تعالیٰ اُس کے سب گناہ معاف فرماتا ہے اور جنت میں جگہ دیتا ہے اور اُس کی ستر حاجتیں پوری فرما دیتا ہے جن میں سے کم سے کم حاجت اُس کی مغفرت ہے۔ (روح المعانی دہلی)

امام بنوئی نے اپنی سند کے ساتھ ایک حدیث نقل فرمائی ہے کہ رسول کریم ﷺ نے فرمایا کہ حق تعالیٰ کا فرمان ہے کہ جو شخص ہر نماز کے بعد سورہ فاتحہ اور آیتہ الکرسی اور شَهِدَ اللَّهُ ۰۰۰ قُلِ السَّلَامُ مَالِكُ الْفُلْكِ ۰۰۰ تک پڑھا کرے تو میں اس کا ٹھکانا جنت میں بنا دوں گا اور اس کو اپنے قرب میں جگہ دوں گا اور ہر روز اس کی طرف (۷۰) مرتبہ نظر رحمت کروں گا اور اس کی (۷۰) حاجتیں پوری کروں گا اور ہر حاسد اور دشمن سے پناہ دوں گا اور اُن پر اُس کو غالب رکھوں گا۔

آیتہ الکرسی :

﴿اللَّهُ لَا إِلَهَ إِلَّا هُوَ ۖ الْحَيُّ الْقَيُّومُ ۚ لَا تَأْخُذُهُ سِنَّةٌ وَلَا نَوْمٌ ۚ لَهُ مَا فِي السَّمَوَاتِ وَمَا فِي الْأَرْضِ ۚ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ ۚ يَعْلَمُ مَا بَيْنَ أَيْدِيهِمْ وَمَا خَلْفَهُمْ ۚ وَلَا يُحِيطُونَ بِشَيْءٍ مِنْ عِلْمِهِ إِلَّا بِمَا شَاءَ ۚ وَسِعَ كُرْسِيُّهُ السَّمَوَاتِ وَالْأَرْضَ ۚ وَلَا يَئُودُهُ حِفْظُهُمَا ۚ وَهُوَ الْعَلِيُّ الْعَظِيمُ﴾ (البقرة/ ۵۵)

اللہ تعالیٰ کے سوائے کوئی عبادت کے لائق نہیں، وہ خود زندہ ہے، سب کو زندہ (قائم) رکھنے والا ہے، نہ اُس کو اُوگھ آتی ہے اور نہ نیند اسی کا ہے جو کچھ آسمانوں میں ہے اور جو کچھ زمین میں ہے۔ کون ہے جو سفارش کر سکے اس کے پاس بغیر اُس کی اجازت کے، جانتا ہے جو کچھ ان کے آگے ہے اور جو کچھ اُن کے پیچھے۔ اور وہ نہیں گھبر سکتے کسی چیز کو اُس کے علم سے مگر وہ جتنا چاہے۔ اُس کی کرسی نے زمین و آسمان کو سارکھا ہے اور نہیں تھکتی اُسے زمین و آسمان کی حفاظت، اور وہی سب سے بلند عظمت والا ہے۔

﴿قُلِ اللَّهُمَّ مَالِكُ الْمُلْكِ تُؤْتِي الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ وَتُعْزِزُ مَنْ تَشَاءُ وَتُذِلُّ مَنْ تَشَاءُ يَبْدَأُ الْخَيْرَ إِنَّكَ عَلَىٰ كُلِّ شَيْءٍ قَدِيرٌ﴾ (ال عمران ۲۶)

یوں عرض کرو۔ اے اللہ ملک کے مالک تو جسے چاہے سلطنت عطا کرے اور جس سے چاہے سلطنت چھین لے۔ تو جسے چاہے عزت دے اور جسے چاہے ذلت دے۔ ساری بھلائی تیرے ہی ہاتھ میں ہے بیشک تو سب کچھ کر سکتا ہے۔

حضرت امش رضی اللہ تعالیٰ عنہ کی ایک روایت سے معلوم ہوا کہ جو شخص شَہِدَ اللہ کی تلاوت کے بعد یہ کہے کہ جس کی رب نے گواہی دی اس کی میں بھی گواہی دیتا ہوں اِنَّا عَلَىٰ ذٰلِكَ مِنَ الشَّاهِدِينَ تو اللہ تعالیٰ قیامت کے دن فرشتوں سے فرمائیں کہ میرے بندے نے ایک عہد کیا ہے اور میں عہد پورا کرنے والوں میں سب سے زیادہ ہوں اس لئے میرے بندے کو جنت میں داخل کر دو۔ (طبرانی روح المعانی، ابن کثیر)

مسند احمد کی حدیث میں ہے کہ عرفات میں رسول اللہ ﷺ نے یہ آیت پڑھی تو اس کے بعد فرمایا وَاِنَّا عَلَىٰ ذٰلِكَ مِنَ الشَّاهِدِينَ يارب یعنی اے پروردگار میں بھی اس پر گواہ ہوں۔ (ابن کثیر)

جو کوئی سوتے وقت یہ آیت کریمہ پڑھ لیا کرے تو رب تعالیٰ اس پر ستر ہزار فرشتوں کو مقرر فرماتا ہے جو قیامت تک اُس کے لئے دعائے مغفرت کرتے ہیں۔ (مدارک)

کلمہ شہادت ہی ثابت قدمی کا باعث ہے :

اللہ تبارک وتعالیٰ ارشاد فرماتا ہے ﴿يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ وَيُخْلِلُ اللَّهُ الظَّالِمِينَ وَيَفْعَلُ اللَّهُ مَا يَشَاءُ﴾ (ابراہیم/ ۲۷) اللہ تعالیٰ ایمان والوں کو پکی بات (یعنی کلمہ شہادت) سے دُنیا اور آخرت دونوں میں مضبوط رکھتا ہے اور کافروں کو دونوں جہاں میں نچلا کر دیتا ہے اور اللہ تعالیٰ (اپنی حکمت سے) جو چاہتا ہے کرتا ہے۔ (کنز الایمان)

ثابت قدم رکھتا ہے اللہ تعالیٰ اہل ایمان کو اس پختہ قول (کی برکت) سے دنیوی زندگی میں بھی اور آخرت میں بھی اور بھٹکا دیتا ہے اللہ تعالیٰ زیادتی کرنے والوں کو۔ اور کرتا ہے اللہ تعالیٰ جو چاہتا ہے۔ (تفسیر ضیاء القرآن)

یعنی جو لوگ اخلاص و یقین سے کلمہ شہادت پڑھتے ہیں اس کی برکت سے اللہ تعالیٰ انہیں ہر مقام پر ثبات و استقامت بخشتا ہے۔ دُنیا میں اُن کو دُولِہٖ ایمان سے محروم کرنے کے لئے ہزاروں فتنے برپا کیے جاتے ہیں۔ بڑی بڑی آزمائشوں سے انہیں گزرنا پڑتا ہے لیکن اللہ تعالیٰ کی تائید و توفیق سے اُن کے پائے استقلال میں لغزش نہیں آتی۔ اسی طرح قبر و حشر میں جو مشکل مرحلے پیش آئیں گے، توفیق الہی اس وقت بھی اُن کی دیکھ بھری کرے گی اور وہ ہر میدان میں کامیاب و سرخرو ہوں گے۔ صحاح ستہ میں سوال قبر کے متعلق حضرت براء بن عازب رضی اللہ عنہ سے مروی ہے کہ حضور نبی کریم ﷺ نے فرمایا

المسلم اذا سئل في القبر يشهد ان لا اله الا الله وان محمدا رسول الله فذلك قول الله تعالى 'يُثَبِّتُ اللَّهُ الَّذِينَ آمَنُوا الْآيَةَ' یعنی قبر میں جب ایک مسلمان سے اُس کے رب اور اُس کے رسول اور اُس کے دین کے متعلق سوال کیا جائے گا تو وہ جواب میں کہے گا 'اشهد ان لا اله الا الله وان محمدا رسول الله' اور یہی ہے جو اللہ تعالیٰ نے اس آیت میں فرمایا 'يُثَبِّتُ اللَّهُ الَّذِينَ آمَنُوا الْآيَةَ' اور حضرت عثمان رضی اللہ عنہ سے

مردی ہے قال کان النبی صلی اللہ علیہ وسلم اذا فرغ من دفن المیت وقف علیہ فقال استغفروا لایحکم ثم سلوا له التثتیت فانہ الان یسأل یعنی حضور ﷺ کا یہ معمول تھا کہ جب میت کو دفن کرنے سے فارغ ہوتے تو اس کے قریب کھڑے ہو جاتے اور سب کو فرماتے، اپنے بھائی کے لئے استغفار کرو اور اس کے لئے ثابت قدمی کی دعا مانگو کیونکہ اب اس سے پوچھا جا رہا ہے۔ حضرت سہیل بن عمار رضی اللہ عنہ فرماتے ہیں کہ میں نے یزید بن ہارون رضی اللہ عنہ کو ان کی وفات کے بعد خواب میں دیکھا، میں نے پوچھا سنا بیٹے اللہ تعالیٰ نے آپ کے ساتھ کیا سلوک کیا ہے انھوں نے کہا، قبر میں میرے پاس دو بڑے خوفناک اور سخت فرشتے آئے اور مجھ سے دریافت کیا ما دینک؟ ومن ربک؟ ومن نیک؟ تیرا دین کیا ہے؟ تیرا رب کون ہے؟ اور تیرا نبی کون ہے؟ فساخذت بلحیتی البیضاء وقلت المثلی یقال هذا وقد علمت الناس جوابکما ثمانین سنة میں نے اپنی سفید ڈاڑھی کو پکڑ کر کہا: کیا میرے جیسے شخص سے تم اس قسم کے سوالات پوچھتے ہو، میں (۸۰) سال تک لوگوں کو تمہارے ان ہی سوالات کے جوابات پڑھاتا رہا ہوں۔ یہ بات ختم ہوئی تو انھوں نے ایک سوال پوچھا۔ تم نے حریر بن عثمان سے کوئی حدیث لکھی ہے۔ میں نے کہا: ہاں فقال انه کان یبغض علیاً فابغضه اللہ ان دونوں فرشتوں نے کہا کہ وہ علی کرم اللہ وجہہ سے بغض رکھتا تھا اللہ تعالیٰ نے اُسے مردود (مغضوب) بنا دیا۔ (قرطبی)

[اللہ تعالیٰ نے سیدنا علی کرم اللہ وجہہ سے بغض رکھنے والوں (خوارج) کو مردود فرمایا ہے۔ علی کا دشمن نبی کا دشمن۔ نبی کا دشمن خدا کا دشمن۔ جو علی کا نہیں، وہ نبی کا نہیں، وہ خدا کا نہیں۔ سیدنا علی مرتضیٰ رضی اللہ عنہ کی ذات ولایت کا منبع (سرچشمہ ولایت) ہے۔ ولی سے عداوت اللہ تعالیٰ سے عداوت ہے۔ ولی سے عداوت و بغض رکھنے والے کے لئے اللہ تعالیٰ اعلان جنگ فرما رہا ہے۔ ولی سے ٹکڑا نے کا انجام دونوں جہاں کی بربادی ہے۔ ابلیس جنت سے خارج ہو کر مردود ہوا ﴿اخرج منها فانک رجیم﴾۔ اور سیدنا علی کرم اللہ وجہہ سے بغض رکھنے والے دین سے خارج ہو کر مردود ہوئے۔ حدیث شریف میں

فرمایا گیا کہ اہلبیت اطہار سے بغض و کینہ رکھنے والا (خارجی) منافق، حیضی بچہ ہے۔ خوارج جہنم کے کئے اور جہنم کا ایندھن ہیں۔ عصر حاضر کے خوارج بھی سیدنا علی مرتضیٰ رضی اللہ عنہ کی سیادت مطلقہ کا انکار کرتے ہیں اور سادات کرام سے بغض رکھتے ہیں اپنی نسبت قادری ظاہر کرتے ہیں لیکن سیدنا غوث اعظم رضی اللہ عنہ کی اولاد سے بغض و کینہ رکھتے ہیں۔ محبت کا دعویٰ بغیر دلیل قابل قبول نہیں، محبت الہی کا دعویٰ کرنے والوں سے اللہ تعالیٰ ارشاد فرماتا ہے ﴿قُلْ إِنْ كُنْتُمْ تَحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ﴾ (آل عمران/ ۳۱) 'اے محبوب تم فرما دو کہ اگر تم اللہ کو دوست رکھتے ہو تو میری اتباع کرو۔ اللہ تعالیٰ تم کو دوست رکھے گا اور تمہارے گناہ بخش دے گا۔ محبت الہی کا دعویٰ بغیر دلیل قابل التفات نہیں۔ شہادت توحید ایک دعویٰ ہے اور شہادت رسالت محمدی اس دعوے کا ثبوت اور اس کی دلیل ہے لا الہ الا اللہ دعویٰ ہے محمد رسول اللہ دلیل ہے۔ محبت رسول دعویٰ ہے اور محبت اہلبیت رسول دلیل ہے۔ محبت سیدنا غوث اعظم دعویٰ ہے اور آپ کی اولاد سے محبت اس دعوے کی دلیل ہے۔ اولاد سے بغض و نفرت رکھ کر محبت کا دعویٰ کرنے والا کذاب (جھوٹا) ہے [اللہ تعالیٰ کے نیک بندوں کے لئے قبر ایک آرام گاہ ہے اور بدکاروں بد مذہبوں کے لئے اس میں شدید عذاب ہوگا۔ اللہ تعالیٰ اپنے حبیب مکرم ﷺ کے طفیل عذاب قبر سے بچائے۔ آمین۔

ام المؤمنین سیدہ عائشہ صدیقہ رضی اللہ عنہا سے نقل کیا گیا ہے کہ القول الثابت سے مراد قبر کا سوال جواب ہے۔ حضرت ابن عباس رضی اللہ عنہما فرماتے ہیں کہ مسلمان جب مرتا ہے تو فرشتے اُس وقت حاضر ہوتے ہیں اُن کو سلام کرتے ہیں جنت کی خوشخبری دیتے ہیں جب وہ مر جاتا ہے تو فرشتے اس کے ساتھ جاتے ہیں اور اس سے سوال جواب ہوتے ہیں جن میں یہ بھی پوچھا جاتا ہے کہ تیری گواہی کیا ہے؟ وہ کہتا ہے أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ یہی مراد ہے آیت شریفہ میں۔

حضرت ابوقحافہ رضی اللہ عنہ فرماتے ہیں کہ دنیا میں کئی بات سے مراد لا الہ الا اللہ ہے اور آخرت میں قبر کا سوال جواب مراد ہے۔

یہی کلمہ طیبہ جو شجر کی طرح بلند و بالا سرسبز و شاداب، سد ابھار ہے اس کے ذریعے اللہ تعالیٰ ثابت و قائم فرماتا ہے اُن خوش نصیب لوگوں کو جو اللہ رسول کی ہر ہر ادا ہر چیز پر نہایت صدق دل پکی زبان سے ایمان لے آئے، ثابت مضبوط دل نشین جاں گزین پیارے نورانی قول بنا کر زبانِ مومن پر جاری کر کے اور قلبِ مومن میں ثابت کر کے۔ دُنیا کی زندگی میں اس طرح کہ اسی کلمہ ایمانی قولِ عرفانی اور کلامِ ربانی کے ذریعہ بندہ مخلص ولی غوث قطب بن جاتا ہے اور عالم محدث مفسر بن جاتا ہے صابر و شاکر عابد بن جاتا ہے مفکر مدبر متقی بن جاتا ہے۔ ہزار با مصائب کو دل و جان سے برداشت کر لیتا ہے۔

ظالم کے ظلم کے سامنے برداشت کا پہاڑ بن جاتا ہے۔ شیطانی فریب کاریوں سے دھوکا نہیں کھاتا، معاشرے میں چکرِ خلق و مرؤت اور با اصول یا شعور بن جاتا ہے۔ یہی کلمہ طیبہ اہل ایمان کو سکون و اطمینان سعی و عمل بخشتا ہے۔ وادی شکوک کی گمراہیوں سے بچاتا ہے۔ مومن مسلمان اسی کلمہ طیبہ کی وجہ سے در و ذکر و اذکار سے تزکیہ رُوح کے اعلیٰ مقام پر فائز ہو جاتا ہے۔ تاریخ شاہد ہے کہ کلمہ ایمانی کا نعرہ بلند کرنے والوں کو کتنی مشکلات مصائب اور ابتلا کا سامنا کرنا پڑا مگر کہیں بھی رب تعالیٰ نے ان حوصلہ مند جفا کشوں کے قدموں، قلوب اور زبانوں میں ذرہ بھر تزلزل نہ پیدا ہونے دیا۔ سابقہ زمانوں میں سیدنا یحییٰ علیہ السلام، سیدنا زکریا علیہ السلام اور جبریلین، شمعون، اصحاب اُحد و اصحاب کہف پھر صحابہ کرام حضرت بلال، صہیب، خُصیب، مہاجر بن صحابیات رضی اللہ تعالیٰ عنہم اجمعین کتنے کتنے اُن پر ظلم ہوئے، ظالموں کا فروں نے اُن کے ساتھ کونسا ظلم، چھوڑا، اسی کلمے کو چھڑانے کے لئے ہزاروں ظلم سزائیں ڈھائیں، بھڑکتی آگ، کھولت تیل، لوہے کی کتلیاں اُن کے جسموں پر آزمائی گئیں۔ پہاڑوں سے گر آیا گیا، بچوں کو لگا ہوں کے سامنے ذبح کیا گیا، زندہ جلایا گیا، تپتے ریت پتھر پر لٹایا گیا، اونٹ گھوڑے سے باندھ کر دوڑایا گھینٹا گیا، پھر اولیاء اللہ سے سرکشوں لشکروں شیطانوں اہلیوں نے کیا کچھ نہ کیا۔ کتنے ہی روپ بدل بدل کر سیدنا غوثِ اعظم جیلانی جیسی پاکیزہ ہستی کو دھوکہ دینے کی کوشش کی۔

ہندوستان میں ساٹھ (۶۰) سال سے ان ہی کلمہ گو مسلمانوں کا دہلی 'آگرہ' امرتسر' بمبئی پور' بھالپور' بمبئی' گجرات' مراد آباد' جمشید پور' حیدر آباد' کشمیر..... میں بے دردی سے قتل عام ہو رہا ہے اور املاک کو تباہ کیا جا رہا ہے۔ آج فلسطین، بیروت، شطیہ، کیمپ، یونیا، شیعان، افغانستان، عراق..... میں مسلمان بچوں عورتوں، مردوں بوڑھوں پر کتنے ہی ظلم کئے جا رہے ہیں۔ پہلے کبھی استین، قرطبہ، غرناطہ میں انگریزوں عیسائیوں نے عہد شکنی بد عہدی کرتے ہوئے کتنے عربوں کو ہلاک کیا اور ہر طرح کے ظلم ڈھائے۔ یہ سب کچھ بدسلوکی مسلمانوں سے اسی کلمہ شہادت اور توحید الہی کی بناء پر کی گئی مگر کسی بھی مسلمان کا دل نہ گھبرایا نہ کلمہ چھوڑا اس لئے کہ ﴿يَقِيْتُكَ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ﴾ کا ربانی وعدہ ہر مومن کے قلب و جگر میں شمع نورانی کی مثل روشن ہے یہ کلمہ پاک آخرت میں بھی مومن کو مفید ہے۔ آخرت کی پہلی منزل قبر میں جب منکر نکیر تشریف لاتے ہیں تو تین سوال کرتے ہیں یہ سوالات آقائے دو عالم ﷺ کے زمانہ پاک سے شروع ہوئے۔ عذاب قبر تو پہلے سے تھا مگر سوالات قبر آقائے کائنات ﷺ کی بعثت سے شروع ہوئے۔ یہ امت پر کرم ہے کہ پہلے سوالات کئے جاتے ہیں پھر کامیابی یا ناکامی کے بعد ثواب و عذاب شروع ہوتا ہے مگر پہلے آتے ہی عذاب یا ثواب شروع ہو جاتا تھا منکر نکیر کے دو سوال پہلے یہ ہیں (۱) مَنْ رَبُّكَ؟ تیرا رب کون ہے؟ بندہ جواب دیتا ہے رَبِّيَ اللَّهُ میرا رب اللہ ہے۔ پھر سوال ہوتا ہے مَا دِيْنُكَ؟ تیرا دین کیا ہے؟ بندہ کہتا ہے دِيْنِيْ اِلِسْلَام میرا دین اسلام ہے۔ تیسرا سوال عجیب شان کا ہوتا ہے اہلسنت تو دنیا میں ہی اس کی چاشنی سے انتظار موت میں ہیں کہ دیدار جمال آقا ﷺ تو نصیب ہو ہی جائے گا۔ بندہ جو غلطی بھال ہوتا ہے آواز آتی ہے مَا تَقُوْلُ فِيْ حَقِّ هَذَا الرَّجُلِ (ترمذی شریف) اس نورانی جمال جہاں آراو الے چہرہ انور کے بارے میں دنیا میں کیا کہتا تھا۔ صحیح العقیدہ مسلمان تو تڑپ کر بولے گا یہ میرے آقا یہ میرے مولا ﷺ ہیں۔ بد بختی تو دنیا آخرت میں اُن لوگوں کے لئے ہے کہ جن کے بارے میں ارشاد ہوا ﴿يَحْضِلُ اللَّهُ الظَّالِمِيْنَ﴾

اللہ گمراہ کرتا ہے ظالموں کو دُنیا میں۔ اس طرح کہ نبیوں سے دُور ولیوں سے علحدہ، مجلسِ علماء سے فرار۔ دماغ میں انتشار و دولت کا شمار بے اطمینانی پریشانی، تفرات دُنیا کا جھوم۔ نہ توفیقِ خیر نہ مروتِ غیر، ہر بات میں نکتہ چینی۔ ہر چیز میں شک و گمانی، نہ صیام دن نہ قیام شب۔ یہی ظالموں کی دُنوی گمراہی ہے۔ بھٹکنے ٹھوکریں کھانے کی باری ہے پھر جب آغوشِ موت میں پہنچ کر کانٹوں بھری آخرت کی پہلی منزل قبر میں آتے ہیں تو وہاں پریشانی حیرانی کی نئی مشکلات کا سامنا ہوتا ہے حساب میں ناکامی، امتحانِ قبر میں لاجواب۔ حدیثِ پاک میں ہے کہ بدکار فاسق، کافر ہر سوال کے جواب میں کہتا ہے ہا ہا لا الہ الا اللہ ہی ہائے میں نہیں جانتا۔ جو لوگ کہتے تھے وہی میں کہہ دیتا تھا۔ یہ خیر و شر، توفیق و بے توفیقی، ہدایت و گمراہی، یہ اللہ تعالیٰ کے حکمت کے فیصلے ہیں۔ اللہ جو چاہتا ہے کرتا ہے۔

مرنے اور دفن ہونے کے بعد قبر میں انسان کا دوبارہ زندہ ہو کر فرشتوں کے سوالات کا جواب دینا پھر اس امتحان میں کامیابی اور ناکامی پر ثواب یا عذاب کا ہونا قرآن مجید کی تقریباً دس آیات میں اشارۃً اور رسول کریم ﷺ کی (۷۰) احادیث متواترہ میں بڑی صراحت و وضاحت کے ساتھ مذکور ہے جس میں مسلمان کو شک و شبہ کی گنجائش نہیں۔ رہے وہ جاہلانہ شبہات کہ دُنیا میں دیکھنے والوں کو یہ ثواب و عذاب نظر نہیں آتے۔ یہاں اتنا سمجھ لینا کافی ہے کہ کسی چیز کا نظر نہ آنا اس کے موجود نہ ہونے کی دلیل نہیں ہوتی۔ جنات اور فرشتے بھی کسی کو نظر نہیں آتے مگر موجود ہیں۔ ہوا نظر نہیں آتی، مگر موجود ہے۔ جس کا نباتی فضا کا اس زمانہ میں راکٹوں کے ذریعہ مشاہدہ ہو رہا ہے وہ اب سے پہلے کسی کو نظر نہ آتی تھی مگر موجود تھی۔ خواب دیکھنے والا خواب میں کسی مصیبت میں گرفتار ہو کر سخت عذاب میں بے چین ہوتا ہے خواب میں سیر و تفریح کرتا ہے لطف اندوز ہوتا ہے مگر پاس بیٹھنے والوں کو اُس کی کچھ خبر نہیں ہوتی۔

اصول کی بات یہ ہے کہ ایک عالم کو دوسرے عالم کے حالات پر قیاس کرنا خود غلط ہے۔ جب خالق کائنات نے اپنے رسول کے ذریعہ دوسرے عالم میں پہنچنے کے بعد

اس عذاب و ثواب کی خبر دے دی تو اس پر ایمان و اعتقاد لازم ہے۔ اللہ تعالیٰ مومنین کو تو کلمہ طیبہ اور قول ثابت پر ثابت قدم رکھتا ہے اور اس کے نتیجہ میں قبر ہی سے اُن کے لئے راحت کے سامان جمع ہو جاتے ہیں مگر ظالموں یعنی کفار و مشرکین کو یہ خداوندی نصرت و امداد نہیں ملتی۔ منکر نکیر کے سوالات کا صحیح جواب نہیں دے سکتے اور انجام کار ابھی سے ایک قسم کے عذاب میں مبتلا ہو جاتے ہیں۔

اللہ تعالیٰ جو چاہتا ہے کرتا ہے کوئی طاقت نہیں جو اس کے ارادہ اور مشیت کو رد کر سکے۔ حضرت ابی بن کعبؓ، عبداللہ ابن مسعودؓ، حذیفہ بن یمان رضی اللہ تعالیٰ عنہم وغیرہ حضرات صحابہ نے فرمایا ہے کہ مومن کو اس کا اعتقاد لازم ہے کہ اس کو جو چیز حاصل ہوئی وہ اللہ تعالیٰ کی مشیت اور ارادہ سے حاصل ہوئی۔ اس پر یقین و اعتماد نہ ہو تو تمہارا گھکانا جہنم ہے۔ یہ کلمہ وہ ہوگا جسے مومن زندگی میں صدقِ دل سے پڑھا کرتا تھا اور جو اُس نے مرتے وقت پڑھا تھا اسی پر جان رب تعالیٰ کے سپرد کی تھی۔ اللہ تعالیٰ ہم سب کو کلمہ طیبہ پر خاتمہ نصیب کرے۔ (آمین)

خیال رہے کہ قیامت کے دن وزن بقدر اخلاص ہوگا۔ منافقین بھی کلمہ پڑھتے تھے۔ آج بھی بدعتیہ افراد کلمہ پڑھتے ہیں اُن کے کلمہ کا کوئی وزن نہیں۔ حضور نبی کریم ﷺ کے نام کا جب یہ وزن ہے تو سمجھو کہ حضور ﷺ کے اعمال کا وزن کیسا ہوگا؟ حضور ﷺ کا ایک سجدہ کڑوڑوں عابدوں کے سارے نیک اعمال کے وزن سے زیادہ وزنی ہوگا اور ہم جیسے کڑوڑوں گنہگاروں کے سارے گناہوں کے وزن سے زیادہ حضور نبی کریم ﷺ کے ایک سجدہ کی نیکی کا وزن ہوگا۔ اللہ تعالیٰ ہماری بدکاریوں کو ہماری نیکیوں سے نہ تولے بلکہ اس راتوں کو رونے والے، گنہگاروں کے غم کھانے والے، اُمت کے رکھوالے کے سجدہ سے وزن فرما دے تاکہ ہم ڈوبتوں کا بیڑا پار لگ جائے۔ (آمین)

شہادتِ رسالت

﴿مَا أَصَابَكَ مِنْ حَسَنَةٍ فَمِنَ اللَّهِ وَمَا أَصَابَكَ مِنْ سَيِّئَةٍ فَمِنْ نَفْسِكَ وَأَرْسَلْنَاكَ
لِلنَّاسِ رَسُولًا وَكَفَى بِاللَّهِ شَهِيدًا﴾ (النساء/ ۷۹)

جو پہنچے تجھ کو کوئی بھلائی تو وہ اللہ کی طرف سے ہے اور جو پہنچے تجھ کو کوئی بُرائی تو
تیرے نفس کی طرف سے ہے اور بھیجا ہم نے آپ کو لوگوں کے پیغمبر اور کافی ہے اللہ گواہ
(کنز الایمان)

اے سُننے والے تجھے جو بھلائی پہنچے وہ اللہ کی طرف سے ہے اور جو بُرائی پہنچے وہ
تیری اپنی طرف سے ہے اور اے محبوب ہم نے تمہیں سب لوگوں کے لئے رسول بھیجا اور
کافی ہے اللہ تعالیٰ (آپ کی رسالت) کا گواہ۔ (نور العرفان)

اے عام انسان تجھے دُنیا میں جو نعمت پہنچے وہ اللہ تعالیٰ کے ارادے اللہ تعالیٰ کی خلق؛
اللہ تعالیٰ کے فضل؛ اللہ تعالیٰ کی مہربانی سے ہے۔ حسنہ سے مراد یا تو اخروی راحت؛ آرام
وغیرہ ہیں یا دنیوی نعمتیں مراد ہیں جیسے ارزائی، وقت پر بارش، صحت، امیری..... وغیرہ۔

اور اے انسان جو تجھے آفت و بلا پہنچے وہ عموماً تیری اپنی بدکاری بد عملی اور اپنے کسب
کے سبب سے ہے۔ یعنی وہ بھی رب تعالیٰ کے ارادے سے ہی ہے مگر تیرے اپنے کسب کی
وجہ سے۔ سید سے مراد یا دُنیا کی بلائیں مصیبتیں تکالیف ہیں یا اخروی عذاب مراد جیسے قبر
کی تنگی، اندھیرا وغیرہ اور قیامت کی وحشت دہشت بعد قیامت دوزخ کی تکالیف۔

بارگاہِ الہی کا ادب یہ ہے کہ بھلائی کو اُس کی طرف نسبت کی جائے اور بُرائی کو بندہ
اپنی طرف نسبت کرے۔ سیدنا ابراہیم علیہ السلام نے ہمیں یہ ادب سکھایا ہے ﴿وَإِذَا
مَرَضْتُ فَهَلْ يَشْفِينِ﴾ جب میں بیمار ہوتا ہوں پس وہ شفا دیتا ہے۔

حضور نبی کریم ﷺ کی رسالت لوگوں کے نفع کے لئے ہے کہ لوگ آپ کی اطاعت
کر کے جنتی بنیں۔ چونکہ جنت صرف انسانوں کے لئے ہے دوسری مخلوق کے لئے نہیں اس

لئے بطور خاص انسانوں ہی کا ذکر ہوا کہ انسانوں ہی کے نفع کے لئے آپ رسول بنائے گئے جیسے رب تعالیٰ نے اپنے لئے فرمایا ﴿رَبِّ النَّاسِ ۚ مَلِكِ النَّاسِ ۚ إِلَهِ النَّاسِ﴾ حالانکہ وہ تمام مخلوق کا رب، ملک اور الہ ہے یا جیسے فرماتا ہے ﴿خَلَقَ لَكُمْ مَافِي الْأَرْضِ جَمِيعًا﴾ حالانکہ زمینی چیزوں سے سب مخلوق نفع اٹھاتی ہے۔

حضور ﷺ تمام خدا کی کے رسول ہیں۔ ساری مخلوق کے رسول ہیں، رسولوں کے بھی رسول ہیں۔ ﴿وَكَفَىٰ بِاللَّهِ شَهِيدًا﴾ اے محبوب تمہاری نبوت سچائی پر اللہ تعالیٰ کی گواہی کافی ہے کہ اُس نے تمہارے معجزات، قرآنی آیات سے، گزشتہ کتابوں کی خبروں کے ذریعہ تمہاری نبوت ایسی ثابت فرمادی کہ کسی کو اس میں تامل کی گنجائش نہ رہی۔

اے حبیب ﷺ! اس حقیقت کی صداقت پر خود بخود گواہ ہے کہ تو اُس کی ساری کائنات کا بادی و مُرشد ہے اور ایسے گواہ کی شہادت کے بعد دنیا بھر کے منکرین کا انکار کوئی وقعت نہیں رکھتا۔ ناگفتہ بہ حالات میں اسلام کا غالب آنا اور دشمنان اسلام کا بھی کچھ مدت بعد اس کی ناموس و عظمت کے لئے اپنی جانیں قربان کرنا اللہ تعالیٰ کے گواہ ہونے کی سب سے روشن دلیل ہے۔

☆ ﴿لَكِنَ اللَّهُ يَشْهَدُ بِمَا أَنْزَلَ إِلَيْكَ أَنْزَلَهُ بِعِلْمِهِ ۚ وَالْمَلَكُ يَشْهَدُ ذُوْنُ ۚ وَكَفَىٰ بِاللَّهِ شَهِيدًا﴾ (النساء/۱۶۶)

لیکن اللہ تعالیٰ گواہی دیتا ہے اس کتاب کے ذریعہ جو اُس نے آپ کی طرف اتاری کہ اُس نے اُسے اتارا ہے اپنے علم سے اور فرشتے بھی گواہی دیتے ہیں اور کافی ہے اللہ تعالیٰ بطور گواہ (غیاء القرآن)

جس ذات پاک نے آپ سے پہلے آنے والے پیغمبروں پر وحی نازل کی، اُسی نے آپ پر یہ کتاب نازل فرمائی۔ اس حقیقت کو ثابت کرنے کے لئے دوسرے لوگوں کی شہادت کی قطعاً کوئی ضرورت نہیں۔ خود اللہ تعالیٰ اس کتاب کے ذریعہ اس کی سچائی کی گواہی دے رہا ہے کہ اسی نے اپنے کمال علم و حکمت سے اُسے اتارا ہے۔ اس کتاب کی ہر آیت ہر جملہ

بلکہ ہر کلمہ اللہ تعالیٰ کے کمال علم کی جلوہ گاہ ہے جو شخص تعصب سے بالاتر ہو کر اس کا مطالعہ کرے گا وہ بے ساختہ کہہ اُٹھے گا کہ یہ کتاب اللہ تعالیٰ کی نازل کردہ ہے۔

عربی زبان میں لکن شروع مضمون میں کبھی نہیں آتا بلکہ گذشتہ مضمون پر جو وہم کیا جائے اس کے دفع کے لئے آتا ہے اس لئے یہاں پہلے کچھ مضمون ضرور ہے وہ یہ ہے کہ اگر یہود کا فر آپ کی گواہی نہ دیں تو نہ دیں لیکن اللہ تعالیٰ تو گواہی دیتا ہے۔ اللہ تعالیٰ ہمیشہ اس کی گواہی دیتا رہتا ہے اور دیتا رہے گا۔ گواہی تین طرح کی ہوتی ہے۔ زبانی گواہی، قلمی گواہی، علامات سے گواہی۔ اللہ تعالیٰ نے اپنے محبوب کی نبوت وغیرہ کی گواہی تینوں طرح سے دی۔ حضور ﷺ پر معجزات ظاہر فرماتا، آپ کی نبوت کی علامات قائم کر دیتا بھی رب تعالیٰ کی گواہی ہے اور توریت وانجیل و قرآن میں آپ کی نبوت کا اعلان فرمانا بھی رب تعالیٰ کی گواہی ہے۔

خیال رہے کہ اللہ تعالیٰ شاہد یعنی گواہ ہے اور حضور ﷺ مشہود لہ ہیں جن کے حق میں گواہی دی جا رہی ہے۔ قرآن کریم وغیرہ مشہود یہ جس کی گواہی ہے۔ اور کفار مشہود علیہ یعنی اللہ تعالیٰ آپ کے موافق قرآن کریم کی حقانیت کی گواہی دیتا ہے کفار کے مقابلہ میں۔ معلوم ہوا کہ رب تعالیٰ کی ذات و صفات کے گواہ محمد رسول اللہ ﷺ ہیں اور حضور ﷺ کی ذات و صفات کا گواہ خود رب تعالیٰ ہے۔ گواہی تو حید سنت رسول اللہ ہے اور گواہی رسالت سنت الہیہ ہے۔ اللہ تعالیٰ کی گواہی پر فرشتے گواہ ہیں۔ اے محبوب تمہارا گواہ میں ہوں اور میری گواہی کے گواہ سارے فرشتے۔۔۔ خیال رہے کہ فرشتوں کی یہ کلمہ خوانی اشہد ان لا الہ الا اللہ واشہد ان محمدا عبده ورسوله پڑھنا انسان کی پیدائش سے کہیں پہلے کی ہے کیونکہ فرشتے انسانوں سے لاکھوں سال پہلے پیدا ہو چکے ہیں چونکہ اللہ تعالیٰ کی گواہی اور فرشتوں کی گواہی میں بہت فرق ہے۔ دونوں گواہوں کی نوعیتوں میں بھی فرق ہے مقصد میں بھی فرق ہے اس لئے رب تعالیٰ کے لئے یشہد الگ کیا گیا اور فرشتوں کے لئے یشہدون الگ لایا گیا۔ جیسے انک میت وانہم میتون

میں حضور ﷺ کے لئے میت الگ ارشاد ہوا، لوگوں کے میتوں الگ۔۔۔ حضور ﷺ کی موت بمعنی خدوج روح عن البدن ہے اور دوسروں کی موت بمعنی ترك روح البدن ہے۔ ایسے ہی یہاں ہے ﴿وَكُفِيَ بِاللّٰهِ شَهِيدًا﴾ اس عبارت میں ربانی گواہی کی اہمیت بیان ہے۔

اللہ تعالیٰ کی گواہی کافی ہے یا اللہ تعالیٰ کافی گواہ ہے۔ اگر دُنیا میں کوئی بھی تمہاری نبوت کی گواہی نہ دے تو نہ دے، ہم جو اس کے گواہ ہیں۔ حضور ﷺ کی ذات وصفات افعال وغیرہ سب کے گواہ ہیں یونہی اللہ تعالیٰ اپنے محبوب کا گواہ ہے۔

خیال رہے کہ فرشتوں کی یہ کلمہ خوانی ایمان لانے کے لئے نہیں، وہ تو پیدا آئی مومن ہیں بلکہ حضور ﷺ کا احترام ظاہر کرنے اور برکت حاصل کرنے، اپنا قرب الہی بڑھانے کے لئے ہے۔ جیسے ہم لوگ مومن ہو کر کلمہ طیبہ کا وظیفہ پڑھتے ہیں۔ کلمہ پڑھ کر سوتے ہیں، کلمہ پڑھ کر مرتے ہیں۔ کیوں؟ برکت کے لئے۔ اللہ تعالیٰ کی گواہی کافی ہے اس گواہی کے ہوتے ہوئے آپ کو کسی کی گواہی کی ضرورت نہیں۔ یاد رکھو کہ تین کام وہ ہیں جو اللہ تعالیٰ بھی کرتا ہے فرشتے بھی، انسان بھی، بلکہ اور مخلوق بھی۔ (۱) حضور ﷺ پر درود شریف (۲) حضور ﷺ کی نبوت کی گواہی (۳) حضور ﷺ کی حمد و ثنا۔۔۔ اسی لئے حضور ﷺ کا نام محمد ہے (ﷺ)۔ [ہماری کتاب معارف اسم محمد ﷺ کا مطالعہ کریں]

علمی نکات:

(☆) تمام لوگوں کے گواہ انسان، مگر حضور ﷺ کا گواہ خالق انس والجان ہے جیسا کہ ﴿لَٰكِنِ اللّٰهُ يَشْهَدُ﴾ سے معلوم ہوا۔ حضور ﷺ کی تو وہ نشان ہے کہ حضرت یوسف علیہ السلام اور حضرت عیسیٰ علیہ السلام کی والدہ بی بی مریم کو تہمت لگی تو اُن دونوں بزرگوں کی گواہی دو بچوں نے دی، مگر محبوب کی زوجہ طیبہ طاہرہ ام المؤمنین سیدہ عائشہ صدیقہ رضی اللہ تعالیٰ عنہا کو تہمت لگی تو خود رب تعالیٰ نے گواہی دی یہ ہے ﴿لَٰكِنِ اللّٰهُ يَشْهَدُ﴾ کا ظہور۔

(☆) اللہ تعالیٰ نے حضور نبی کریم ﷺ کی صرف ایک بار گواہی نہ دی بلکہ برابر دیتا رہا اور قیامت تک دیتا رہے گا۔ تمام آسمانی کتابوں میں حضور ﷺ کا اعلان سارے نبیوں کے ذریعہ حضور ﷺ کی شہرت بلکہ یشاق کے دن سارے نبیوں سے حضور ﷺ پر ایمان لانے کا عہد ﴿وَإِذْ أَخَذَ اللَّهُ مِيثَاقَ النَّبِيِّينَ﴾ پھر ولادت پاک سے پہلے اور ولادت پاک کے وقت تمام عالم میں حضور ﷺ کی تشریف آوری کی دھوم دھام اور عجائبات کا ظہور پھر ہزاروں معجزات کا آپ کے ہاتھ پر ظاہر ہونا پھر قیامت قرآن کی ہا حضور ﷺ کا عام چرچہ حضور ﷺ کی محبوبیت حضور ﷺ کے دین میں اولیاء اللہ علماء کی کثرت یہ سب چیزیں رب تعالیٰ کی گواہیاں ہیں یہ ہے ﴿اللَّهُ يَشْهَدُ﴾ کا ظہور۔

(☆) حضور نبی مکرم ﷺ پر صرف قرآن مجید نہیں اُترا بلکہ اس کے علاوہ اور بہت کچھ اُترا حتیٰ کہ حضور ﷺ کی صفات احوال افعال اعمال سب رب تعالیٰ کی طرف سے اُتارے ہوئے ہیں اور رب تعالیٰ ان سب کی حقانیت کا گواہ ہے جیسا کہ ﴿مَّا أَنْزَلَ اللَّهُ﴾ کے عموم سے معلوم ہوا اس لئے حضور نبی کریم ﷺ کے کسی فعل شریف پر اعتراض کرنا کفر ہے کہ وہ رب تعالیٰ پر اعتراض ہے۔

دیکھو حضور نبی الرحمہ ﷺ نے سیدہ زینب رضی اللہ تعالیٰ عنہا سے نکاح کیا تو کفار و منافقین نے اعتراض کیا۔ رب تعالیٰ نے فرمایا ﴿وَوَجَدْنَا﴾ اے محبوب یہ نکاح تمہارا ہم نے کرایا۔ یہ ہے اللہ تعالیٰ کی شہادت۔ ہمارے کام نفسانی شیطانی رحمانی ہر طرح کے ہوتے ہیں۔ حضور نبی مکرم علیہ الصلوٰۃ والسلام کے سارے کام رحمانی ہیں۔

(☆) حضور نبی کریم علیہ الصلوٰۃ والسلام رب تعالیٰ کی ذات و صفات کے مظہر ہیں اللہ تعالیٰ کی ایک صفت غنا بھی ہے یعنی مخلوق سے بے نیازی۔ اللہ تعالیٰ نے اپنے حبیب کو بھی مخلوق سے بے نیاز بنایا ہے اور صرف اپنا نیاز مند رکھا۔ حضور ﷺ کا دین حضور ﷺ کا قرآن حضور ﷺ کی عزت و عظمت کا رب تعالیٰ محافظ و ناصر ہے۔ یہ نکتہ ﴿وَكَفَىٰ بِاللَّهِ شَهِيدًا﴾ سے حاصل ہوا۔

☆ ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ ۚ وَكَفَىٰ بِاللَّهِ شَهِيدًا ۝﴾ (الحج/۲۸)

وہی (قادرمطلق) ہے جس نے بھیجا اپنے رسول کو (کتاب) ہدایت اور دین حق دے کر تاکہ غالب کر دے اُسے تمام دینوں پر اور (رسول کی صداقت پر) اللہ کی گواہی کافی ہے اس آیت طیبہ میں اللہ تبارک و تعالیٰ نے اپنی عظمت و شان کبریائی اور اپنے نبی مکرم صلی اللہ تعالیٰ علیہ وسلم کے مقام رفیع اور منصب عالی کا ذکر فرمایا ہے کہ انھیں یہ منصب رسالت پر فائز کرنے والا میں ہوں۔ اللہ تعالیٰ نے ہی سارے رسول بھیجے ہیں لیکن اس رسول کو جو نسبت ہے اس کی شان ہی نرالی ہے۔ برق غضب بن کر باطل کو خاکستر کرنے کے لئے نہیں آیا، بلکہ ابر رحمت بن کر پیاسی دنیا کو سیراب کرنے کے لئے آیا ہے۔

اے کفار! تم نے میرے محبوب کے اسم گرامی کے ساتھ رسول اللہ کے الفاظ منادینے پر اصرار کیا۔ اس ورق سے تو تم نے محو کر دیے لیکن لوح محفوظ، عرش و کرسی کے بلند نگاروں، جنت کے ایوانوں اور اہل ایمان و محبت کے دلوں پر محمد رسول اللہ کے الفاظ ہمیشہ تابندہ و درخشندہ رہیں گے، وہاں سے تم نہیں مٹا سکتے۔

مٹ گئے مٹھے ہیں مٹ جائیں گے اعداء تیرے نہ مٹا ہے نہ مٹے گا کبھی چرچا تیرا جو دین نبی کریم ﷺ لے کر آئے ہیں وہ باطل سے مغلوب نہیں رہے گا بلکہ اللہ تعالیٰ کی تائید اور اپنی فطری توانائیوں سے ساری طاغوتی قوتوں کو سرنگوں کر دے گا۔ یہ غاروں میں چھپ کر اور گوشہ نشینی میں زندگی گزارنے والوں کا دین نہیں، یہ کشاکش حیات سے دامن بچا کر گنج عافیت میں زندگی بسر کرنے والوں کا دین نہیں۔ کسی مصلحت کے پیش نظر باطل سے مفاہمت و مصالحت کرنے والوں کا دین نہیں۔ یہ تو اللہ تعالیٰ کے شیروں کا دین ہے جو گر جتے ہیں تو باطل کے روٹکے کھڑے ہو جاتے ہیں۔ یہ ان عقابوں اور شاہینوں کا دین ہے کہ جب وہ پڑکھتا ہوتے ہیں تو فضا کی پہنائیاں سمٹ کر رہ جاتی ہیں۔ یہ ان بہادروں اور جو اندروں کا دین ہے جو زندگی کی کشتی کو حادثات کے طوفانوں میں کھیلنا جانتے ہیں۔

اللہ تعالیٰ نے وعدہ فرمایا کہ وہ اس دین کو تمام مروجہ ادیانِ مذاہب اور مذاہبائے حیات پر غلبہ بخشنے گا۔ اس وعدہ کو پورا کرنے میں زیادہ دیر نہیں لگی۔ عہد رسالت میں ہی اسلام کا پرچم مکہ پر لہرانے لگا جو کفر و شرک کا مرکز تھا۔ خلافتِ راشدہ میں ایشیاء اور افریقہ کے بڑے عظموں میں اس کی عظمت کے ڈنکے بجنے لگے۔ شرق و غرب میں کلمہ توحید کی صدائیں بجنے لگیں۔ غالب آنے کا مطلب یہ ہے کہ یا لوگ اس کو قبول کر لیں گے یا اس کی برتری کو تسلیم کر لیں گے۔ مسلمانوں کے دورِ انحطاط میں بھی نظر و فکر کے میدانوں میں اسلام کا پرچم لہراتا رہا۔

اللہ تعالیٰ اپنے رسول کی رسالت کا بھی گواہ ہے اور اس حقیقت کا بھی گواہ ہے کہ وہ کتاب ہدایت اور دینِ رحمت لے کر آیا ہے اور اس بات کا بھی ضامن ہے کہ یہ دین سب ادیان پر غالب آئے گا۔ اللہ تعالیٰ کی گواہی کے بعد ان سچائیوں کو ثابت کرنے کے لئے کسی دوسرے گواہ کی ضرورت نہیں۔

اللہ تعالیٰ کی عظیم شہادت 'مُحَمَّدٌ رَّسُولُ اللَّهِ' :

﴿مُحَمَّدٌ رَّسُولُ اللَّهِ﴾ (الفخ/۲۹)

(جانِ عالم) محمد اللہ کے رسول ہیں (ﷺ)

اس بیان پر اللہ تعالیٰ کی گواہی کافی ہے۔ ﴿مُحَمَّدٌ رَّسُولُ اللَّهِ﴾ کے الفاظ جملہ اوصافِ جمیلہ اور خصالِ حمیدہ پر مشتمل ہیں۔ وہو مشتمل علیٰ کل وصف جمیل (ابن کثیر)

یہی وہ کلمہ ہے جسے اللہ تعالیٰ نے عرشِ معلیٰ پر لکھ دیا۔ کلمہ طیبہ کے دو جزء ہیں۔ پہلا جزء **لا الہ الا اللہ** ہے اس میں اللہ تعالیٰ کی توحید یعنی اللہ تعالیٰ کے سوا کوئی ایسی ہستی نہیں ہے جو عبادت اور بندگی کے لائق ہو سارے معبودانِ باطل کی نفی ہے۔ اسلام کے سارے نظامِ فکر و عمل کی بنیاد توحید پر ہے۔ زمین و آسمان کی اس کائنات میں عبادت

وہدگی کی مستحق صرف ایک ہی ذات ہے جس کا نام اللہ ہے۔ وہ اکیلا سب کا معبود ہے الوہیت میں اس کا کوئی شریک نہیں۔ سارے کمالات کی جامع اور جملہ نقائص سے اس کی ذات منزہ اور پاک ہے۔ کلمہ طیبہ کا دوسرا جزء رسول اللہ ﷺ کی رسالت ہے یعنی توحید کے ساتھ حضور ﷺ کی رسالت کی تصدیق کرنا اور شہادت دینا ہے۔ توحید و رسالت کو دل و جان سے قبول کرنے کا نام ایمان ہے۔

مجدد دوراں حضور شیخ الاسلام رئیس المحققین علامہ سید محمد مدنی اشرفی جیلانی فرماتے ہیں: توحید دعویٰ ہے رسالت دلیل ہے۔ لا الہ الا اللہ دعویٰ ہے محمد رسول اللہ دلیل ہے دعویٰ کو سمجھانے کے لئے دلیل کو سمجھانے کی ضرورت ہوتی ہے۔ منکرین کا مزاج یہ ہوتا ہے کہ دعویٰ کو اگر نہیں ماننا چاہا تو دلیل کا انکار کیا جاتا ہے۔ دلیل میں نقص نکالتے ہیں کہ یہ کیسی دلیل دی ہے یہ تو بہت کمزور دلیل ہے یہ دلیل اس سے ٹوٹتی ہے اس میں یہ عیب ہے اس میں یہ کمی ہے۔ معلوم یہ ہوا کہ دعویٰ سے کوئی نہیں الجھا کرتا الجھتے ہیں تو دلیل سے الجھتے ہیں۔ لڑتے ہیں تو دلیل سے لڑتے ہیں۔ اسی لئے ہم دیکھتے ہیں لا الہ الا اللہ سے کوئی کلمہ گو نکراتا ہوا نظر نہیں آتا ہے بلکہ جو نکرا رہا ہے وہ محمد رسول اللہ سے نکرا رہا ہے۔ جو الجھ رہا ہے محمد رسول اللہ سے الجھ رہا ہے۔ اگر دلیل ٹوٹ گئی تو دعویٰ بھی ٹوٹ جائے گا۔ شیطان کو بھی دعویٰ سے کوئی الجھن نہیں پیدا ہوتی تھی۔ جب تک دعویٰ اس کے کان تک تھا اس وقت تک اسے کوئی الجھن نہیں پیدا ہوتی تھی۔ لا الہ الا اللہ کا منکر شیطان کبھی نہیں تھا۔ لا الہ الا اللہ کا منکر وہ پہلے ہی سے ہوتا تو گروہ ملائکہ میں کیسے شامل کیا جاتا۔ لا الہ الا اللہ کا اگر وہ پہلے ہی سے منکر ہوتا تو جنت کی ہوائیں کیسے اُس تک پہنچ سکتیں؟ لا الہ الا اللہ کا منکر وہ کبھی نہ تھا۔ جب امتحان کی منزل آئی تو کہا گیا تم دعویٰ لا الہ الا اللہ کو دلیل محمد رسول اللہ کی روشنی میں مانتے ہو کہ نہیں وہ انکار کر گیا۔ ظاہر ہو گیا کہ محمد رسول اللہ دلیل اور لا الہ دعاوی ہے۔ لہذا جو دلیل کا منکر ہوا وہ دعویٰ کا منکر سمجھا گیا۔ قرآن نے بھی یہی انداز اختیار کیا ہے۔

دلیل کو پہلے منوایا ہے ﴿اِنْ كُنْتُمْ تُحِبُّوْنَ اللّٰهَ فَاتَّبِعُوْنِیْ﴾ اکر تم اللہ تعالیٰ کی محبت کا اظہار رکھتے ہو، میری اتباع کرو۔ میری پیروی کرو محبت ہو خدا سے، پیروی ہو مصطفیٰ کی۔

امتحان ایسا ہی لیا جاتا ہے۔ یہ تو ہو سکتا ہے کہ ایک شخص خدا کی محبت کا دعویٰ کرے مگر رسول کی محبت کا دعویٰ نہ کرے۔ مگر ایسا ہو ہی نہیں سکتا کہ کوئی محمد رسول اللہ کو مانے اور اللہ تعالیٰ کی محبت کا دعویٰ نہ کرے۔ ایسی کوئی نظریہ ہی نہیں مل سکتی، ایسی کوئی مثال ہی نہیں مل سکتی۔ یہ ناممکن ہے کہ کوئی مانے۔

ایسی کوئی نظریہ ہی نہیں مل سکتی، ایسی کوئی مثال ہی نہیں مل سکتی۔ یہ ناممکن ہے کہ کوئی رسول کو چاہے اور اللہ تعالیٰ کو نہ چاہے۔ یہ ناممکن ہے کہ کوئی صحابہ اور اہلبیت کو چاہے اور رسول خدا کو نہ چاہے۔ یہ ناممکن ہے کہ ائمہ مجتہدین کو مانے والا صحابہ و تابعین کو نہ مانے۔ یہ ناممکن ہے کہ غوث دینی، خواجہ اجبیری، داتا گنج، حضرت شاہ نقشبند اور بزرگان دین کو مانے والا امام اعظم، امام شافعی، امام مالک، امام احمد بن حنبل کو نہ مانے۔

لا الہ الا اللہ محمد رسول اللہ نہیں کوئی معبود اللہ تعالیٰ کے سوا محمد ﷺ اللہ کے رسول ہیں۔ صحابہ نے بھی یہی پڑھا کہ محمد اللہ کے رسول ہیں۔ تابعین نے بھی یہی پڑھا کہ محمد اللہ کے رسول ہیں۔ ہم بھی یہی پڑھ رہے ہیں کہ محمد اللہ کے رسول ہیں۔ قیامت تک آنے والا ہر مومن یہی پڑھے گا کہ محمد اللہ کے رسول ہیں۔ لفظ 'ہیں' یہ بتا رہا ہے کہ وہ موجود ہیں۔ یہ تو کلمہ اس کا ہے جو رسول کے وجود کو مانتا ہو اور جو نہیں مانتا اُسے چاہیے کہ مُردوں والا کلمہ پڑھے۔ یہ تو زندوں والا کلمہ ہے۔ لا الہ الا اللہ محمد رسول اللہ۔۔۔۔۔ بتاؤ اس سے بڑھ کر اور فائق کیا ہوگا کہ کہتے ہیں محمد اللہ کے رسول ہیں اور مانتے ہیں محمد اللہ کے رسول تھے۔ ارے کم سے کم زبان کو دل کے مطابق تو کر لو۔

والا لا اله الا الله محمد رسول الله کو کلمہ توحید کہتے ہیں حالانکہ اس کلمہ طیبہ میں توحید اور رسالت کا سبق ہے۔ لا اله الا الله کا مطلب ہے، کوئی نہیں ہے کوئی معبود واللہ کے سوا، نہیں ہے کوئی الوہیت واللہ کے سوا، نہیں ہے کوئی الہیت واللہ کے سوا۔ ظاہر ہو گیا کہ میرا خُدا وہ ہے جو اپنی الوہیت میں وحدہ لا شریک ہے۔ مگر میں یہ بتانا چاہتا ہوں کہ اس کا نام کلمہ توحید کیوں رکھا؟ کلمہ رسالت کیوں نہیں رکھا؟ کلمہ توحید و رسالت کیوں نہیں رکھا؟

لا الہ الا اللہ میں بھی توحید ہے اور محمد رسول اللہ میں بھی توحید ہے۔ لا الہ الا اللہ نے ہمیں یہ سمجھایا کہ اللہ تعالیٰ اپنی الہیت اور الوہیت میں لاشریک ہے اور محمد رسول اللہ نے سمجھایا کہ حضور ﷺ اپنے کمالات رسالت و نبوت میں وحدہ لاشریک ہے۔ تو وہاں توحید الہیت ہے اور یہاں توحید رسالت ہے۔ معلوم ہوا کہ مشرک کی دو قسمیں ہیں جو اللہ تعالیٰ کی ذات و صفات میں کسی کو شریک کرے وہ بھی مشرک اور جو رسول کی ذات و صفات میں کسی غیر رسول کو شریک کرے وہ بھی مشرک۔

لا الہ الا اللہ دعوت ہے محمد رسول اللہ داعی ہیں۔ لا الہ الا اللہ کا پیغام رکھنے سے پہلے رسول نے اپنے کو سمجھایا اور اپنے کو منوایا۔ حضور ﷺ نے چالیس سال تک خاموش اور متالی زندگی گزاری اور اس کے بعد فاران کی چوٹی سے اپنی قوم کو بلایا اور پوچھا کہ تم مجھ کو کیا سمجھتے ہو۔ سب نے کہا 'صادق و امین' سچے دیانتدار۔ الغرض بہت تعریف کر دی۔ حضور ﷺ نے فرمایا کہ جب سچا سمجھتے ہو تو اگر میں یہ کہوں کہ اس پہاڑ کے پیچھے ایک لشکر ہے جو تمہیں تباہ کر دینا چاہتا ہے۔ میرے کہنے سے مانو گے۔ سب نے کہا کہ آپ کبھی جھوٹ نہیں بولے آپ کہیں گے تو ہم مان لیں گے۔ میرے رسول نے فرمایا کہ جب میرے کہنے سے تم بن دیکھے لشکر کو مان رہے ہو تو میرے ہی کہنے سے بے دیکھے خدا کو مان لو۔ قولوا لا الہ الا اللہ تفلحوا۔ لا الہ الا اللہ کہو فلاح پا جاؤ گے۔ حضور ﷺ نے لا الہ الا اللہ کی دعوت پیش کرنے سے پہلے اپنی ذات کو سمجھایا اور منوایا۔ اس لئے کہ لا الہ الا اللہ دعوت ہے محمد رسول اللہ داعی ہیں۔ لا الہ الا اللہ ہدایت ہے محمد رسول اللہ ہادی ہیں۔ لا الہ الا اللہ ذکر ہے محمد رسول اللہ ذاکر ہیں۔ لا الہ الا اللہ ارشاد ہے محمد رسول اللہ مُرشد ہیں۔ لا الہ الا اللہ کلام ہے محمد رسول اللہ متکلم ہیں۔۔۔ جو داعی کو نہ مانے گا وہ دعوت کو کیا مانے گا۔ جو ہادی کو نہ مانے گا وہ ہدایت کو کیا مانے گا۔ جو ذاکر کو نہ مانے گا وہ ذکر کو کیسے مانے گا۔

لا الہ الا اللہ یہ رسول کا ذکر ہے اور محمد رسول اللہ یہ اللہ تعالیٰ کا ذکر ہے۔
 لا الہ الا اللہ یہ رسول کا کلام ہے اور محمد رسول اللہ یہ اللہ تعالیٰ کا کلام ہے۔ قرآن
 نے بھی کہا ہے: اے محبوب ﴿قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ وَلَمْ يُولَدْ﴾ اے
 محبوب تم کہو کہ اللہ ایک ہے، تم کہو کہ اللہ بے نیاز ہے، تم کہو کہ نہ وہ کسی کی اولاد نہ اس کی
 کوئی اولاد ہے وہ ﴿لَمْ يَلِدْ وَلَمْ يُولَدْ﴾ ہے۔ تم کہو یعنی یہ تمہاری بات ہے۔
 مرضی الہی یہ ہے کہ اے محبوب علیہ الصلوٰۃ والسلام کلام تو ہمارا ہو اور زبان تمہاری:

قل کہہ کے اپنی بات بھی منہ سے ترے سنی اتنی ہے گفتگو ترے اللہ کو پسند!

ہماری صفات تو تم دنیا کو بتاؤ۔ اور فرما دو ﴿اللَّهُ أَحَدٌ﴾ اور تمہاری صفات ہم ارشاد
 فرماتے ہیں ﴿مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ﴾ لا الہ الا اللہ
 تم کہو محمد رسول اللہ میں کہوں۔ جو لا الہ الا اللہ کہے گا وہ سنت مصطفیٰ ادا کرے
 گا اور جو محمد رسول اللہ کہے گا وہ سنت کبریٰ ادا کرے گا۔ جب تک سنت مصطفیٰ نہ
 پاؤ گے تمہیں آگے بڑھنے کی اجازت نہ ملے گی۔ اگر کوئی انسان آپ کی غلامی کے بغیر ہماری
 صفات کو جانے مانے، ہرگز عارف یا موحّد نہیں۔ جب تک کہ آپ کی بتائی ہوئی توحید آپ کے
 دامن پاک سے لپٹ کر نہ مانے۔ رسالت کی دہگیری کے بغیر صحیح توحید حاصل نہیں ہوتی۔

جب تک انسان دلیل کو نہیں سمجھتا، دعوے پر ایمان نہیں لاتا۔ جب جادوگروں نے سیدنا
 موسیٰ علیہ السلام کا مقابلہ کیا تھا تب معجزہ نے جادو کو شکست دی تھی اور اس کے بعد نتیجے میں وہ
 جادوگر ایمان لارہے ہیں ﴿أَمَّا رَبِّ الْعَالَمِينَ رَبِّ مُوسَىٰ وَهَارُونَ﴾ ہم رب العالمین پر
 ایمان لائے جو موسیٰ و ہارون کا رب ہے۔ حضرت موسیٰ علیہ السلام کا معجزہ و کمال دیکھا اور
 ایمان لارہے ہیں حضرت موسیٰ علیہ السلام کے رب پر۔۔۔ معلوم ہوا کہ یہ دلیل وہ
 دعویٰ جو دلیل کو مانتا ہے اس کو دعوے کو ماننا پڑے گا۔ اور جب تک تم دلیل سے دور
 رہو گے دعویٰ سمجھ میں نہیں آئے گا۔ حضرت عمر رضی اللہ تعالیٰ عنہ نے جب دلیل کو سمجھ لیا تو
 دعوے کو ماننا پڑ گیا۔ غزوہ بدر کے بعد کا واقعہ ہے صفوان ابن امیہ اور عمر ابن وہب یہ

دونوں عظیم کعبہ کے پاس بیٹھے کچھ گفتگو کر رہے تھے۔ دو کے سوا کوئی تیسرا نہیں ہے۔
 عمیر کا لڑکا وہب جنگ بدر کے قیدیوں میں جا چکا ہے عمیر اپنے اضطراب و بے چینی کا اظہار
 کر رہا ہے کہ اگر میں اہل و عیال والا نہ ہوتا، اگر میرے اوپر بار قرض نہ ہوتا تو میں محمد عربی کا
 کام تمام کر دیتا۔ صفوان ابن امیہ نے کہا کہ ہم تمہارے بچوں کی کفالت کا عہد کرتے ہیں
 تمہارے قرض کو ادا کر دیں گے مگر اس راز کو کسی تیسرے پر ظاہر نہ کرنا۔ منصوبے کے تحت
 عمیر بارگاہ رسالت میں حاضر ہوئے۔ سرکار رسالت ﷺ نے پوچھا کہ عمیر تم کس لئے آئے
 ہو؟ تو کہا کہ اپنے بچے کی ربائی کی درخواست لے کر آیا ہوں۔ حضور ﷺ نے فرمایا کہ کیا
 تم میں اور صفوان ابن امیہ میں یہ بات نہیں ہوئی؟ مکے کے اندر کعبے کے قریب، عظیم کے
 پاس۔۔۔ کیا اُس نے تمہارے بچوں کی کفالت نہیں لی؟ کیا اُس نے تمہارے قرض کو ادا
 کرنے کا وعدہ نہیں لیا؟ سُنو عمیر! تمہارے اور میرے مابین خدا کا ارادہ حائل ہے۔ تم
 مجھے کوئی نقصان نہیں پہنچا سکتے۔ اتنا سنا تھا کہ عمیر کے دماغ میں ایک عجیب انقلاب پیدا
 ہو گیا۔ ایک تحریک پیدا ہوئی کہ بات تو ہوئی تھی مکے میں مدینے والے نے کیسے جان لیا۔
 بات تو ہوئی تھی دو میں تیسرے نے کیسے جان لیا۔ فوراً پڑھا اشہد ان لا الہ الا اللہ
 وحدہ لا شریک لہ' واشہد ان محمدًا عبده' ورسولہ' کلمہ پڑھ کر مشرف بہ اسلام
 ہوئے۔ اب میں تم سے ایک سوال کروں کہ حضرت عمیر کو جو ایمان کی دولت ملی اس کی تحریک
 کہاں سے پیدا ہوئی؟ اس کا محرک کون تھا؟ کس نے یہ انقلاب پیدا کیا کہ ایمان لاؤ۔ یہی
 بات تو تھی کہ رسول نے غیب کی بات بتا دی۔ اُن کے دل میں ایمان کی تحریک پیدا ہو گئی۔
 رسول کے علم غیب کو جب انھوں نے سمجھ لیا تو وہ ایمان لانے مجبور ہو گئے۔ زمانہ کتنا بدل چکا
 ہے۔ کبھی رسول کے علم غیب کو لوگ مان کر مومن بننے لگے۔ آج انکار کر کے ایمان کا دعویٰ
 رکھتے ہیں۔ تو دیکھو جب تک عمیر رسول سے دور تھے ایمان نہ لاسکے۔ لا الہ الا اللہ کو مان
 نہیں سکے۔ اور جب قریب ہو گئے تو مان لیا۔ ظاہر ہو گیا لا الہ الا اللہ دعویٰ ہے اور
 محمد رسول اللہ دلیل۔ جب تک تم دلیل کو نہیں سمجھو گے، دعوے کو نہیں مان سکتے۔

شہادتِ توحید اور شہادتِ رسالت

سلطان جہاں محبوب خدا تری شان و شوکت کیا کہنا ہر شے پہ لکھا ہے نام تیرا تیرے ذکر کی رفعت کیا کہنا
اللہ تبارک و تعالیٰ نے قرآن مجید میں اپنے حبیب ﷺ کا ذکر اپنے ساتھ فرمایا ہے؛ نیز
اپنے ذکر کو اور رسول کے ذکر کو ایک بتایا۔ شرعی احکامات اور انعامات کے عطا فرمانے میں
اللہ تعالیٰ نے اپنے ساتھ اپنے حبیب ﷺ کو بھی شامل فرمایا ہے۔ ذات اور صفات کے
اتصال سے محبوبیت کا اظہار ہوتا ہے۔ محبت الہی اور محبت رسول کو ایک بتایا۔ اطاعت
الہی اور اطاعت رسول کو ایک بتایا۔ عظمت الہی اور عظمت رسول کو ایک بتایا۔ اللہ تعالیٰ
نے اپنی نافرمانی اور رسول کی نافرمانی کو ایک بتایا۔ اللہ رسول کے احکام ایک ہی ہیں، سزا
دونوں کی ایک ہی ہے اور دونوں کے نافرمان ایک ہی درجہ کے مجرم ہیں یا یوں کہہ لو کہ
رسول اللہ ﷺ کی نافرمانی اللہ تعالیٰ ہی کی نافرمانی ہے کیونکہ رب تعالیٰ کی ساری نعمتیں
ہمیں حضور نبی کریم ﷺ ہی کی معرفت پہنچیں۔ جن کا ذکر قرآن کریم نے نہیں کیا، اُن
کے احکام حدیث شریف سے ہی معلوم ہوئے۔

قرآن کریم میں اللہ تعالیٰ ارشاد فرماتا ہے: ﴿وَوَفَّعْنَا لَكَ ذِكْرَكَ﴾ اور ہم نے
تمہارے لئے تمہارا ذکر بلند کر دیا۔

اس آیت کی تفسیر میں مفسر اعظم صدر الافاضل علامہ سید نعیم الدین اشرفی مراد آبادی
(خلیفہ شیخ المشائخ سیدنا اعلیٰ حضرت سید علی حسین اشرفی میاں علیہ الرحمۃ والرضوان) فرماتے ہیں کہ
حدیث شریف میں ہے کہ سید عالم صلی اللہ تعالیٰ علیہ وعلیٰ آلہ وبارک وسلم نے حضرت جبریل
امین سے اس آیت کو دریافت فرمایا تو انھوں نے کہا کہ اللہ تعالیٰ فرماتا ہے کہ آپ کے ذکر
کی بلندی یہ ہے کہ جب میرا ذکر کیا جائے تو میرے ساتھ آپ کا بھی ذکر کیا جائے۔ (اِذَا
ذُكِرْتُ ذُكِرْتَ مَعِيَ)

حضرت ابن عباس رضی اللہ تعالیٰ عنہما فرماتے ہیں کہ مراد اس سے یہ ہے کہ یرید الاذان والاقامة والتشهد والخطبة علی المنابر فلو ان عبدا عبد الله وصدقه فی کل شیئی ولم تشهد ان محمدا صلی اللہ علیہ وسلم رسول اللہ لم ینتفع من ذلك بشیئی وکان کافرا یعنی اذان میں، تکبیر میں، تشهد میں، منبروں پر خطبوں میں تو اگر کوئی اللہ تعالیٰ کی عبادت کرے، ہر بات میں اُس کی تصدیق کرے اور سید عالم ﷺ کی رسالت کی گواہی نہ دے تو یہ سب بیکار ہیں وہ کافر ہی رہے گا۔

حضرت قتادہ رضی اللہ عنہ نے فرمایا کہ رفع الله ذكره فی الدنيا والاخرة فلیس خطیب ولا متشهد ولا صاحب صلاة الا یقول اشهد ان لا اله الا الله وان محمدا رسول الله یعنی اللہ تعالیٰ نے آپ کا ذکر دنیا و آخرت میں بلند کیا۔ ہر خطیب، ہر تشهد پڑھنے والا اشہد ان لا اله الا الله کے ساتھ اشہد ان محمدا رسول الله پکارتا ہے (تفسیر خزائن العرفان)

حضرت ابوسعید خدری رضی اللہ عنہ سے روایت ہے کہ فرمایا نبی کریم ﷺ نے کہ جبریل امین میرے پاس آئے اور عرض گزار ہوئے کہ یا رسول اللہ ﷺ میرا اور آپ کا رب فرماتا ہے اتدری کیف رفعت لك ذکرك؟ یعنی کیا آپ جانتے ہیں کہ آپ کے ذکر کو کس طرح بلند کیا گیا ہے؟ آپ نے فرمایا: اللہ تعالیٰ ہی بہتر جانتا ہے۔ جبریل علیہ السلام نے عرض کیا: ارشاد خداوندی ہے اذا ذکرت ذکرت معی یعنی جہاں میرا ذکر ہوگا وہیں تمہارا بھی ذکر ہوگا کہ پروردگار نے اپنے نام کے ساتھ آپ کے ذکر کو اپنی اطاعت کے ساتھ آپ کی اطاعت کو اور اپنے نام کے ساتھ آپ کے نام نامی واسم گرامی کو ملایا ہے جیسا کہ ارشاد باری تعالیٰ ہے أَطِيعُوا اللَّهَ وَأَطِيعُوا الرَّسُولَ ۚ وَآمِنُوا بِاللَّهِ وَرَسُولِهِ پس ان دونوں اسمائے گرامی (یعنی اللہ و رسول) کو واؤ عاطفہ سے ملایا ہے جو اشتراک کو چاہتی ہے اور ایسا کلام حبیب خدا صلی اللہ تعالیٰ علیہ وعلیٰ آلہ وبارک وسلم کے علاوہ کسی اور کے لئے جائز نہیں ہے۔ (کتاب التفاءل مدارج النبوة)

اس حدیث کی شرح میں حضرت علامہ سید محمود اوسوی رحمۃ اللہ علیہ لکھتے ہیں کہ اس سے بڑھ کر رفع ذکر اور کیا ہو سکتا ہے کہ مکہ شہادت میں اللہ رب العزت نے اپنے نام کے ساتھ اپنے محبوب کا نام ملا دیا۔ حضور کی اطاعت کو اپنی اطاعت قرار دیا، ملائکہ کے ساتھ آپ پر درود بھیجا اور درود پاک پڑھنے کا حکم دیا اور جب بھی خطاب فرمایا معزز القاب سے خطاب فرمایا جیسے ﴿يَا أَيُّهَا النَّبِيُّ﴾ ﴿يَا أَيُّهَا الرُّسُولُ﴾ ﴿يَا أَيُّهَا الْمُرْسَلُ﴾ ﴿يَا أَيُّهَا الْمَلَأْتُ﴾ وغیرہ..... پہلے آسمانی صحیفوں میں بھی آپ کا ذکر فرمایا۔ تمام انبیاء اور ان کی امتوں سے وعدہ لیا کہ وہ آپ پر ایمان لے آئیں۔ آج دنیا کا کوئی بھی آباد ملک ایسا نہیں، جہاں روز و شب پانچ مرتبہ سرکار کی رسالت کا اعلان نہ ہو رہا ہو۔ (روح المعانی)

قرآن حکیم کا فیصلہ ہے کہ ﴿سَبِّحْ لِلَّهِ مَا فِي السَّمٰوٰتِ وَالْاَرْضِ﴾ ہر شے جو زمینوں و آسمانوں میں ہے وہ اللہ تعالیٰ کا ذکر کر رہی ہے۔ تو جہاں جہاں ذکر اللہ ہو رہا ہے وہاں وہاں ذکر رسول اللہ بھی ہو رہا ہے۔ تو ماننا پڑے گا کہ زمینوں و آسمانوں میں ہر شے ذکر مصطفیٰ علیہ التیہ والتیہ کر رہی ہے۔

سیدنا سلمان فارسی رضی اللہ تعالیٰ عنہ سے روایت ہے کہ اللہ رب العزت نے اپنے پیارے حبیب ﷺ کی شان میں فرمایا: وقرنت اسمک مع اسمی فلا انکرفی موضع حتی تذکر معی ولقد خلقت الدنیا واهلها لاعرہفہم کرامتک ومنزلتک عندی ولولاک ما خلقت الدنیا یعنی اور میں نے تمہارا نام اپنے نام کے ساتھ ملا دیا ہے لہذا جہاں میرا ذکر ہوگا وہاں تمہارا بھی ذکر ہوگا اور تحقیق میں نے دنیا اور اہل دنیا کو اس لئے پیدا فرمایا ہے کہ انہیں تیری منزلت و مرتبت بتلاؤں اور مقام محمودیت و کلاؤں اور اگر آپ نہ ہوتے تو میں دنیا کو پیدا ہی نہ کرتا۔ (ابن عساکر)

اس وعدہ حق کے مطابق آج بھی آپ دیکھیں کہ کوئی بھی مقام ایسا نہیں جہاں پر ذکرِ خدا تو ہو مگر ذکرِ مصطفیٰ ﷺ نہ ہو، کلمہ طیبہ پڑھ کر دیکھ لو اس میں بھی ذکرِ خدا کے ساتھ ذکرِ مصطفیٰ موجود ہے۔ موزن کی اذانوں میں، خطبہ کے خطبوں میں، مفسر کی تفسیر میں، مدد کی تدبیر میں

مقرر کی تقریر میں، مصلیوں کی نمازوں میں، دُعاؤں میں اور التجاؤں میں، غرض کہ ہر جگہ اور ہر عبادت میں ذکرِ خدا کے ساتھ ساتھ ذکرِ مصطفیٰ بھی موجود ہے۔ اسی طرح جہاں جہاں نامِ خدا مکتوب ہے وہاں وہاں نامِ احمد بھی مکتوب ہے۔

حضرت ابو العباس ابن عطاء رحمۃ اللہ علیہ فرماتے ہیں کہ اذا ذکرت ذکرت معی سے مراد یہ ہے کہ جعلت تمام الايمان بذكری معك وجعلتك ذکرا من ذکری فمن ذکرت ذکرتی یعنی (اللہ تعالیٰ جل شانہ فرماتا ہے کہ) میں نے ایمان کو اپنے ذکر سے مع تمہارے ذکر کے تمام کیا کہ جب تک کلمہ کے دونوں جزء نہ کہے جائیں اور میری وحدانیت والوہیت کے ساتھ تمہاری رسالت کا اقرار نہ کیا جائے ایمان صحیح اور قابل اعتبار نہیں ہوتا اور میں نے تمہارے ذکر کو اپنا ذکر کیا۔ پس جس نے تمہیں ذکر کیا، اُس نے مجھے ذکر کیا۔

حق کی توحید کا ہولاکھ اقرار پر رسالت نہیں تو کچھ بھی نہیں

حضرت امام قاضی ابوالفضل عیاض رحمۃ اللہ علیہ نے اپنی کتاب الشفاء میں اور حضرت امام احمد شہاب الدین قسطلانی رحمۃ اللہ علیہ نے مواہب اللدنیہ میں لکھا ہے کہ اذا ذکرت ذکرت معی سے مراد یہ ہے کہ رب کریم فرماتا ہے کہ اے محبوب! ہم نے تمہارے نام کو اپنے نام سے اور تمہاری اطاعت کو اپنی اطاعت سے جا بجا ملایا بلکہ تمہاری طاعت کو عین اپنی طاعت اور تمہاری نافرمانی کو عین اپنی نافرمانی ٹھہرایا۔

خطبات میں کلموں میں اقامت میں اذان میں ہے نامِ الہی سے بلا نامِ محمد صلی اللہ علیہ وسلم خاتم النبیین حضرت شاہ عبدالحق محدث دہلوی رحمۃ اللہ علیہ فرماتے ہیں کہ اللہ تعالیٰ فرماتا ہے ﴿وَرَفَعْنَا لَكَ ذِكْرَكَ﴾ کہ ہم نے آپ کے نام اور آپ کے ذکر کو دنیا و آخرت میں نبوت و شفاعت کے ساتھ بلند فرمایا ہے اور آپ کے اسم گرامی کو اپنے اسمِ جلالت کے ساتھ کلمہ طیبہ اذان، نماز اور تمام خطبات میں شامل و جز و قرار دیا۔ کوئی بھی خطبہ پڑھنے والا اذان دینے والا اور نماز ادا کرنے والا ایسا نہ ہوگا جو اشہد ان لا اله الا الله واشہد ان محمدا رسول الله نہ کہے۔ (مدارج النبوة)

شاعر بارگاہ رسالت حضرت حسان بن ثابت رضی اللہ تعالیٰ عنہ نے کیا خوب فرمایا ہے :

وَضُمَّ إِلَهِ اسْمِ النَّبِيِّ إِلَى اسْمِهِ اِذْ قَالَ فِي الْخَمِيسِ الْمُؤَذِّنُ اشْهَدُ

اللہ تعالیٰ نے اپنے نبی کے نام کو اپنے نام کے ساتھ ملا دیا ہے اس لئے جب مؤذن پانچویں وقت کی اذان میں اشہد ان لا الہ الا اللہ کہتا ہے تو اس کے ساتھ ہی اشہد ان محمدا رسول اللہ کا بھی اظہار و اعلان کرتا ہے۔ (خصائص الکبریٰ)

مجدد و رواں حضور شیخ الاسلام رئیس احققین علامہ سید محمد مدنی اشرفی جیلانی فرماتے ہیں کہ صرف اذان ہی میں نہیں بلکہ اللہ تعالیٰ نے تو یہاں تک فرمادیا کہ اے محبوب ! نماز جو عبادتوں میں سب سے افضل ترین عبادت ہے اس مخصوص عبادت میں بھی فرض تو میرا ہوا اور عبادت تو میری ہو لیکن ادا نہیں تیری ہوں۔ عبادت خدا کی ہوا داکیں مصطفیٰ کی ہوں۔ میرے خدا کو منظور یہ ہے کہ اے محبوب ! تمہاری اداؤں کو میں اپنا فرض قرار دوں گا تاکہ سنت تیری ہو اور فرض میرا ہو تاکہ یہ دنیا تیری یا دو کو ملنا نہ سکے۔ نماز میں جب تم کھڑے ہوتے ہو تو 'احمد' کی الف نظر آتے ہو اور جب تم رکوع میں جاتے ہو تو 'احمد' کی حاء بن جاتے ہو اور جب تم سجدے میں جاتے ہو تو 'احمد' کی میم دکھائی پڑتے ہو اور جب تم بیٹھ جاتے ہو تو 'احمد' کی وال نظر آتے ہو۔ خدا کو منظور یہ ہے کہ عبادت تو اس کی ہو تصویر 'احمد' کی ہو۔ تصویر احمد بختی کی ہو۔ (خطبات حیدر آباد)

غرض کہ دنیا کے گوشے گوشے میں اور چپے چپے میں صبح سے شام تک اذانوں میں ہوا نمازوں میں خطبات میں ہوا تکبیروں میں اور کلمہ شہادت میں ہوا تشہد میں ہر جگہ آج بھی اللہ کے نام کے ساتھ محمد صلی اللہ تعالیٰ علیہ و آلہ و بارک وسلم کا نام بھی لیا جاتا ہے مگر ایک مقام ایسا بھی ہے جہاں خدا کے نام کے ساتھ صحیب خدا کا نام نہیں لیا جاتا۔ اور وہ مقام وقتِ ذبح کا ہے کہ جانور ذبح کرتے وقت بِسْمِ اللّٰهِ اَللّٰهُ اَكْبَرُ کہہ کر ذبح کرتے ہیں لیکن اس جگہ نبی کریم ﷺ کا اسم گرامی نہیں لیا جاتا۔ کیوں؟ اس لئے کہ آپ رحمۃ للعالمین ہیں۔ اور یہ ظاہر بات ہے کہ جانور کے گلے پر چھری پھیرنے کا وقت بظاہر رحمت کا وقت نہیں۔ بلکہ

قہر و جلال کا وقت ہے۔ اس لئے اللہ جل شانہ نے اس جگہ اپنے حبیب کا نام لینا گوارہ نہیں کیا۔ سبحان اللہ ! رب جلیل کس قدر اور کس کس انداز سے سرکار کے مراتب بلند فرما رہا ہے۔ امام ابلسنت اعلیٰ حضرت فاضل بریلوی علیہ الرحمہ فرماتے ہیں:

خدا کے بعد ہر اک شے سے افضل و اعلیٰ میرے رسول کا رتبہ دکھائی دیتا ہے

ملک اکبر میر علامہ محمد یحییٰ انصاری اشرفی کی تصانیف

عبدیت مصطفیٰ ﷺ: اللہ تبارک و تعالیٰ نے سید عالم حضور نبی کریم ﷺ کو جن کمالات و امتیازات سے نوازا ان میں سب سے بڑا امتیاز و کمال عبدیت کا مقام ہے۔ کتاب میں نہایت مستند و مدلل انداز میں قرآن و حدیث کی روشنی میں حضور رحمۃ العالمین سید المرسلین نبی کریم خیر البشر سیدنا محمد رسول اللہ ﷺ کی شان عبدیت، حقیقت مقام عبدیت، مقام عبدیت و رسالت، شان عبدیت و محبوبیت، حضور ﷺ کی خلقت اور عبادت میں اولیت کو بیان کیا گیا ہے۔

حصول قرب الہی اور روحانی ترقی کے مجرب و تریاق و طائف

شرح اسماء الحسنیٰ (روحانی علاج مع و طائف)

اللہ تعالیٰ کے صفات و افعال بہت ہیں اس لئے اُس کے نام بھی بہت ہیں نیز اُس کے بندوں کی حاجتیں بھی بہت ہیں کہ بندہ جو حاجت لے کر آئے اسی نام سے اُسے پکارے۔ بیمار پکارے یا شافعی الامراض۔ گم گم پکارے یا غفار، بیکار پکارے یا مستعان وغیرہ۔ دُعا کی قبولیت کے لئے اپنی حاجتوں اور ضرورتوں کی بناء پر اللہ تعالیٰ کے زیادہ سے زیادہ ناموں سے دُعا مانگے۔ یہی سب سے بڑی عبادت ہے اور امید ہے کہ اسی وسیلہ سے اللہ تعالیٰ دُعا قبول فرمائے گا۔ مشتملات کتاب:

اسم اعظم کی فضیلت۔ وظیفہ آیت کریمہ۔ اسمائے حسنیٰ باری تعالیٰ عز و جل مع خواص اور فوائد۔ قرآنی سورتوں کے فضائل و برکات۔ دُعاے جمیلہ دُعاے حاجات، جن بھوت بھگانے اور آسیب دور کرنے کا مجرب عمل۔ درود تاج۔ و طائف لاحول و لا قوۃ الا باللہ۔ شیطانی اثرات اور وسوسوں سے محفوظ رہنے کا وظیفہ۔ توبہ و استغفار کے ذریعہ اثرات شیطانی سے حفاظت۔ مناجات

عبدیتِ مُصطفیٰ ﷺ

اشہد ان لا اله الا الله
 وحده لا شریک له
 واشہد ان محمدا
 عبده ورسوله

شانِ عبدیت : اللہ تبارک و تعالیٰ نے سید عالم حضور نبی کریم ﷺ کو جن کمالات و امتیازات سے نوازا اُن میں سب سے بڑا امتیاز و کمال عبدیت کا ملکہ کا مقام ہے۔

عربی زبان میں عبد کا معنی غلام اور بندہ کے ہیں اور کسی کے عبد ہونے کو عبدیت سے تعبیر کیا جاتا ہے۔ عبد کے معنی و مفہوم کے بارے میں عام لوگوں کے ذہن میں ایک غلط فہمی ہے کہ لفظ عبد کا اطلاق صرف انسان پر کیا جاتا ہے حقیقت یہ ہے کہ اپنی معنوی وسعت کے اعتبار سے لفظ عبد جملہ موجودات کائنات کو محیط ہے کائنات ارضی و سماوی میں موجود ہر چیز بارگاہ رب العزت میں عبد کا درجہ رکھتی ہے۔

عبادت کے لائق صرف خالق کائنات کی ذات ہے جب کہ خلقت کے اعتبار سے عالم ارضی اور عالم بالا سے تعلق رکھنے والی ہر چیز جن و انس، ملائکہ، حیوانات، نباتات، جمادات، شجر و حجر غرض کہ کائنات بسیط کے ہر ہر گوشے میں پائی جانے والی ہر چیز اپنے خالق و مالک کے ساتھ رشتہ بندگی میں منسلک ہے۔

’عبد‘ کے معنی عابد بھی ہوتے ہیں اور غلام و خادم کے بھی ہوتے ہیں جب عبد کو اللہ تعالیٰ کی طرف نسبت کیا جائے گا تو ’عبد‘ کے معنی عابد ہوں گے اور جب غیر اللہ کی طرف نسبت ہوگی تو معنی ہوں گے خادم و غلام۔ لہذا عبد التبی کے معنی نبی کا غلام قرآن کریم فرماتا ہے: حضور ﷺ کو حکم دیا گیا کہ ﴿قُلْ يُعْبَادُونِي﴾ فرمادو (یعنی اپنی اُمت سے فرمادو) اے میرے بندو ﴿قُلْ يُعْبَادُونِي الَّذِينَ أَسْرِفُوا عَلَىٰ أَنْفُسِهِمْ لَا تَقْنَطُوا مِن رَّحْمَةِ اللَّهِ۔ إِنَّ اللَّهَ يَغْفِرُ الذُّنُوبَ جَمِيعًا﴾ (الزمر/۵۳)

تم فرماؤ کہ اے میرے وہ بندو جنہوں نے اپنی جانوں پر زیادتی کی۔ اللہ تعالیٰ کی رحمت سے نا اُمید و مایوس نہ ہو۔ بے شک اللہ سب گناہ بخش دیتا ہے۔

اس آیت میں ﴿يُعْبَادُونِي﴾ سے مراد رسول اللہ ﷺ کے بندے ہیں یعنی غلام اور خادم کے معنوں میں بندے کہا گیا۔ اب اس آیت کے یہ معنی ہوئے کہ اے محبوب فرمادو کہ اے میرے غلامو!

اب اس خطاب سے کفار خود بنجو و نکل گئے کیونکہ حضور ﷺ کے غلام اور خدام تو مسلمان ہی ہیں۔

حضرت شاہ ولی اللہ محدث دہلوی نے 'ازالة الخفاء' میں حدیث نقل کی ہے کہ امیر المؤمنین سیدنا عمر فاروق رضی اللہ تعالیٰ عنہ نے رسول اللہ ﷺ کی نسبت فرمایا کنت عبده و خادمہ میں حضور ﷺ کا بندہ اور خادم ہوں۔

صحابہ کرام نے بھی بار بار فرمایا کہ کنت انما عبده و خادمہ میں حضور ﷺ کا عید اور خادم ہوں۔ (دیکھیں ہماری کتاب 'حقیقت شرک')

خالق کے ساتھ رشتہ بندگی کے استوار کرنے کو مقام عبدیت سے تعبیر کیا جاتا ہے۔

ارشاد قرآنی کے مطابق آسمانوں اور زمین ہر ایک کو اس کے مقام عبدیت سے روشناس اور آگاہ کر دیا گیا ہے اور کائنات کی ہر چیز اور وجود اپنے معبود حقیقی کے حضور تسبیح و تہلیل و عبادت میں مصروف ہے۔ ﴿إِنَّ كُلَّ مَنْ فِي السَّمَوَاتِ وَالْأَرْضِ إِلَّا آتِي الرَّحْمَنِ عَبْدًا﴾ (مریم ۹۳:۱۹) آسمانوں اور زمین میں جو کوئی بھی (آباد) ہیں (خواہ فرشتے ہیں یا جن وانس) وہ اللہ تعالیٰ کے حضور محض بندہ کے طور پر حاضر ہونے والے ہیں۔ کائنات ارضی و سماوی میں پائی جانے والی ہر نوع کو مخلوق اپنے مقام کی مناسبت سے درجہ عبدیت پر فائز ہے۔

کفار و مشرکین فرشتوں کو اللہ تعالیٰ کی بیٹیاں قرار دیتے تھے اللہ تعالیٰ نے اس غلط عقیدے کا بطلان بڑے واضح لفظوں میں کیا ہے ﴿بَلْ عِبَادٌ مُّكْرَمُونَ﴾ (الانبیاء ۲۶:۲۱) بلکہ وہ (اللہ تعالیٰ کے) معزز بندے ہیں۔

حقیقت مقام عبدیت : اللہ تبارک و تعالیٰ کی بارگاہ میں بغایت درجہ عاجزی فروتنی بے مائیگی اور کمال تذلل کا نام بندگی ہے اور مقام عبدیت اس احساس سے بدرجہ اتم سرشار ہوتا ہے بندہ جیسے جیسے اللہ تعالیٰ کی بارگاہ میں فرط بجز و نیاز سے جھکتا چلا جاتا ہے

تو اس کا جو ہر زندگی کھلنے لگتا ہے اور وہ مقام عہدیت میں پختہ سے پختہ تر ہوتا جاتا ہے جب بندہ خود کو عاجز بے بس قصور وار و خطا کار سمجھ کر انفعال و ندامت کی کیفیت میں ڈوب جاتا ہے تو بارگاہ الہی میں سر بسجود ہوتے ہی اس کے قلب و باطن میں عہدیت کا نور بھر دیا جاتا ہے اور انوار الہیہ اس کی باطنی کائنات کو اپنی لپیٹ میں لے لیتے ہیں۔ اس کی جبین بندگی جس قدر فرط و عجز و انکساری سے خالق کائنات کے حضور خم ہوتی ہے اس کا مقام عہدیت نئی بلندیوں اور رفعتوں سے ہمکنار ہونے لگتا ہے۔

حضور ﷺ کا ارشاد گرامی ہے: **وَمَا تَوَاضَعُ أَحَدُ لِلَّهِ رَفَعَهُ اللَّهُ** (مسلم شریف) جو کوئی صرف اللہ تعالیٰ کے لئے تواضع اختیار کرتا ہے اللہ تعالیٰ اُسے رفعت و بلندی عطا کرتا ہے۔ کیا ہم نے کبھی غور کیا ہے کہ ہم خدا کی زمین پر اکثر اکثر کر چلتے ہیں اور مخلوق خداوندی کو حقیر و ادنیٰ سمجھتے ہیں؟ کیا اس غرور و عنوینیت پر مبنی طرز عمل اپنا کر ہم اس حقیقت سے نا آشنا نہیں کہ اللہ تعالیٰ کی نظر میں ہم کتنے گر چکے ہیں اور دنیا میں ہر جگہ ذلیل و خوار ہو رہے ہیں بارگاہ خداوندی میں حقیقی عزت اس کی بارگاہ بے ہمتا کے آگے جھکنے اور ہندگان خدا سے تواضع خاکساری اور عجز و انکسار کا انداز اختیار کئے رکھنے میں مضمر ہے۔ جو درخت جتنا شرم دار ہوتا ہے وہ اتنا ہی جھکا ہوا ہوتا ہے۔ (دیکھیں ہماری کتاب 'اللہ تعالیٰ کی کبریائی')

عہد کی اقسام : اللہ تعالیٰ کی تمام مخلوق اس کی عہد ہے یعنی اللہ تعالیٰ کے سوا ہر شے عہد ہے عہد کی تین قسمیں بیان کی گئی ہیں۔

عہد رقیق : اس سے مراد وہ مملوک غلام ہے جو پوری طرح اپنے مالک کے قبضہ اور اس کی ملک میں ہو۔ عام مومنین خواہ عاصی ہوں یا مطیع سب اللہ تعالیٰ کے نزدیک بمنزلہ عہد رقیق کے ہیں (دائرہ اسلام میں داخل ہونے والے سب افراد عہد رقیق کا درجہ رکھتے ہیں)

عہد آبق : اپنے مالک سے بھاگے ہوئے غلام کو کہتے ہیں جو اپنے آقا سے دور چلا گیا ہو۔ تمام کفار، مشرکین، منافقین اور بد مذہب اسی زمرہ میں آتے ہیں۔

عبدالماذون: عبدالماذون وہ غلام ہے جو مالک کی ملک اور اس کے قبضہ میں ہے اور اس کی قابلیت صلاحیت، استعداد اور خوبی کی وجہ سے اُس کے مالک نے اپنے کاروبار کا اُسے مختار و ماذون بنا دیا ہو اور اُسے اس بات کا اذن دے دیا ہو کہ وہ مالک کے کاروبار میں جائز اور ممکن تصرف کرے۔ اس غلام کا بیچنا، خریدنا، لینا دینا سب کچھ اُس کے مالک کا بیچنا، خریدنا، لینا دینا تصور ہوگا۔ (معراج الہی ﷺ - غزالی دوران علامہ سید احمد سعید کاظمی علیہ الرحمہ)

اللہ تعالیٰ کے محبوبین و مقربین بمنزلہ عبدالماذون کے ہیں اللہ تعالیٰ ہر ایک کے قرب کے مطابق ماذونیت کا شرف عطا فرماتا ہے۔ عبدالماذون مختلف درجات طے کر کے اللہ تعالیٰ کے ہاں مقام محبوبیت پر فائز ہو جاتا ہے حضور ﷺ ماذونیت کے بلند ترین مقام پر ہیں اور آپ ﷺ ہی کی عبدیت معراج سے سرفراز ہوئی۔ ساری کائنات میں رسول اللہ ﷺ کے برابر کوئی اللہ تعالیٰ کا مقرب نہیں۔ اس لئے حضور ﷺ سب سے بڑھ کر اللہ تعالیٰ کے عبدالماذون ہیں۔ اللہ تعالیٰ فرماتا ہے ﴿مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ﴾ (بقرہ) کون ہے جو شفاعت کرے بغیر اذن خداوندی کے (اللہ کے حکم کے بغیر کوئی بھی سفارش نہیں کر سکتا ہے)

﴿إِلَّا بِإِذْنِهِ﴾ سے یہ واضح فرمادیا کہ وہ محبوب و مقبول بندگان خدا ضرور شفاعت کریں گے جن کو اُن کے رب نے اجازت مرحمت فرمائی ہوگی۔ حضور ﷺ قیامت کے دن سب سے پہلے بارگاہ الہی میں اذن پا کر شفاعت فرمائیں گے۔

فقط اتنا سبب ہے انعقاد بزم محشر کا کہ اُن کی شان محبوبی دکھائی جانے والی ہے قیامت کے روز یہ نہیں ہوگا کہ جس کا جی چاہے گا اٹھ کر شفاعت کرنے لگے گا بلکہ اس روز وہی شفاعت فرمانے کی جرأت کرے گا جسے بارگاہ رب العزت سے اس کا اذن شفاعت (اجازت شفاعت) مل چکا ہوگا جیسے انبیاء و اولیاء صالحین وغیرہ۔ ہر کام باذن اللہ تعالیٰ تو حید ہے بغیر اذن کے شفاعت کا اعتقاد شرک ہے اور اذن کے ساتھ عین تو حید لہذا یہ عقیدہ کہ کوئی شخص اللہ تعالیٰ کے اذن کے بغیر کوئی حاجت پوری کر سکتا ہے شرک ہے اور جب اذن الہی کا عقیدہ آیا تو شرک ختم۔ اذن الہی ہونا اور نہ ہونا تو حید اور شرک کا اصل معیار ہے۔

اب اگر کوئی اولیاء اللہ کو باذن اللہ حاجت روا کہے تو شرک نہیں ہوگا۔ اللہ تعالیٰ کے اذن و حکم کے بغیر انسان سانس تک نہیں لے سکتا اور نہ ہی پلک ہچکا سکتا ہے ہونٹ بھی نہیں ہلا سکتا ہے اور اگر یہ عقیدہ رکھے کہ اللہ تعالیٰ کے اذن و حکم کے بغیر یہ امور انجام دے سکتا ہے تو بلاشبہ وہ شرک ہو جائے گا۔

حضور نبی کریم ﷺ کا مقام عہدیت: مقام عہدیت تمام مقامات میں اعلیٰ و بالا ہے اور بلاشبہ سیدنا محمد رسول اللہ ﷺ اس صفت کے لحاظ سے اللہ تعالیٰ کی ساری مخلوق میں کامل ترین اور سب پر فائق ہیں۔ اللہ تعالیٰ نے رسول اللہ ﷺ کو جن کمالات و امتیازات سے نوازا ان میں سب سے بڑا امتیاز و کمال عہدیت کا ملکہ کا مقام ہے حضور ﷺ اس لئے افضل مخلوقات اور اشرف کائنات ہیں۔ حضور ﷺ کا مثل ازل سے ابد تک کائنات کی سب مخلوق میں کوئی نہیں ہے آپ ﷺ ایسے مہتمم بالشان اور کمال کی انجواؤں کو چھونے والے مقام عہدیت کے حامل ہیں جو انتہائی نیاز مندی، فروتنی اور احساس بندگی سے عبارت ہے۔ یہ بات ذہن نشین رہے کہ اگر کوئی اُمتی ایسے خیالات کو حضور ﷺ کے بارے میں اپنے گوشہ دل میں جگہ دے جو آپ ﷺ اپنے اظہار عہدیت کے طور پر زبان مبارک پر لاتے تھے تو وہ اپنے ایمان ہی سے ہاتھ دھو بیٹھے گا۔

حضور نبی کریم ﷺ کا مقام بندگی اس انجبا درجے کو پہنچا ہوا تھا کہ آپ ﷺ عبادت میں ساری رات گریہ کی وہ کیفیت طاری ہوتی کہ آپ ﷺ کا رواں رواں کاپے لگتا۔ ایک دفعہ اسی کیفیت کا غلبہ تھا کہ اللہ تبارک و تعالیٰ نے حضرت جبرئیل امین علیہ السلام کے توسط سے اپنے محبوب کے پاس یہ پیغام بھیجا۔

﴿طه... مَا أَنزَلْنَا عَلَيْكَ الْقُرْآنَ لِتَشْقَى﴾ (طہ/۲) (اے محبوب مکرّم) ہم نے تم پر قرآن مجید اس لئے نازل نہیں فرمایا کہ تم مشقت میں پڑ جاؤ گے۔

یہ تو محبت کا اپنے محبوب سے اظہار محبت کا معاملہ تھا۔ مگر حضور ﷺ کا شغف عبادت

اس کمال درجے کا تھا کہ بارگاہِ صمدیت میں دُعا مانگتے کہ مولیٰ مجھے اپنی یاد میں رونے والی آنکھیں اور محبت میں مگن رہنے والا دل عطا فرما۔ صحابہ کرام رضی اللہ عنہم حضور ﷺ کے کثرتِ گریہ کو دیکھ کر عرض پرداز ہوتے کہ: آقا آپ ﷺ تو محبوبِ خدا ہیں اور آپ ﷺ کی ذات تو وہ ہے جس کے دامن میں گناہ گار امتیوں کو بھی مژدہ مغفرت عطا ہوتا ہے پھر آپ ﷺ کے اضطراب اور کثرتِ گریہ کا سبب کیا ہے؟

حضور سید المعصومین ﷺ احساسِ عہدیت سے سرشار ہو کر فرماتے 'افلا اکون عبداً شکوراً' کیا میں اپنے رب کا شکر گزار بندہ نہ ہوں (صحیح البخاری)

حضور نبی کریم ﷺ بندگی کے بلند ترین مقام پر نظر آتے ہیں عبادتِ گزاری خشوع و خضوع عاجزی اور تضرع و زاری میں جو درجہ حضور ﷺ کی ذاتِ گرامی کو حاصل ہے عالمِ زیریں و بالا میں موجود کوئی عام مخلوق اس کی گرد کو بھی نہیں پہنچ سکتی۔ گویا آپ ﷺ کی عہدیت پر خود عہدیت کو ناز ہے عہدیت کے اس اعلیٰ و ارفع مقام پر فائز ہو کر حضور ﷺ کثرتِ عبادات اور مجاہدے میں اس قدر منہمک اور مشغول رہتے تھے کہ کوئی مخلوق اس کی ہمسری کا دعویٰ نہیں کر سکتی۔ طویل قیامِ اللیل کے دورانِ قدم مبارک کا متواتر ہو جانا، تبلیغِ دعوتِ دین اور جہاد کے میدان میں دشمنوں کے ہاتھوں جسمِ اقدس کا لہو بہان ہو جانا، فاقہ کشی کرنا پے درپے صعوبتیں اور تکلیفیں اٹھانا، غاروں میں جا کر رونا اور کثرتِ گریہ و زاری سے ریشِ مبارک کا آنسوؤں سے تر ہو جانا، حضور ﷺ کے کمالِ عہدیت کی آئینہ دار ہیں اور یہ آپ ﷺ کی شانِ عہدیت کی دلیل ہے۔ حضور ﷺ کی شانِ عہدیت اس درجہ کی ہے کہ ساری ساری رات بارگاہِ صمدیت میں کھڑے ہو کر مصروفِ عبادت رہنے کے باوجود عرض پرداز ہوتے ہیں کہ: ما عبدتك حق عبادتك (اے اللہ تعالیٰ) میں تیری عبادت کا حق ادا نہیں کر سکا!

اس مقامِ عہدیت پر فائز ہو کر جہاں آپ ﷺ کے نعلینِ پاک سے عرفا و صلحا کو معرفت عطا ہوتی ہے اور اللہ تعالیٰ کی ذات و صفات کی معرفت جو حضور ﷺ کو حاصل ہے وہ

صرف آپ ﷺ کا ہی خاصہ ہے اس کے باوجود بارگاہ خداوندی میں عرض کرتے ہیں :
ما عرفتك حق معرفتك (اے اللہ تعالیٰ) میں تیری معرفت کا حق ادا نہیں کر سکا !
 جب حضور ﷺ عہدیت کے تقاضوں کو کا حقہ بجالانے کے لئے بارگاہ خداوندی میں مصروف
 عبادت ہوتے ہیں تو ان کی خواہش ہوتی ہے کہ رات کی ساتیں بچیل کر دامن قیامت تک دراز
 ہو جائیں لیکن باری تعالیٰ کی ذات چاہتی ہے کہ اس کا محبوب رات کا کچھ حصہ آرام بھی کرے۔
 یہ کلید محبت ذہن نشین کرنا بہت ضروری ہے کیونکہ روح اسلام اور معرفت دین سے بے بہرہ
 نام نہاد بد عقیدہ بد باطن مبلغین اکثر و بیشتر اس کلید محبت کو فراموش کر بیٹھتے ہیں اور وہ دین اسلام
 کی ایسی تصویر پیش کرتے ہیں جو خشک اور جند بید محبت سے عاری ہوتی ہے۔

مقصد تخلیق، اظہار عہدیت: حضور ﷺ چونکہ کمال عہدیت میں سب سے فائق ہیں
 اس لئے حضور ﷺ افضل مخلوقات اور اشرف کائنات ہیں اور اسی وجہ سے قرآن مجید میں
 جہاں حضور ﷺ کے بلند ترین خصائص و کمالات اور اللہ تعالیٰ کے آپ پر خاص الخاص
 انعامات کا ذکر کیا گیا ہے وہاں معزز ترین لقب کے طور پر آپ کو عہدہ نبی کے عنوان سے یاد
 کیا گیا ہے حاصل کلام یہ ہے کہ بندوں کے مقامات میں سب سے بلند عہدیت کا مقام ہے
 اور سیدنا محمد رسول اللہ ﷺ اس مقام کے امام یعنی اس وصف خاص میں سب پر فائق ہیں۔
 قاعدہ ہے کہ ہر چیز اپنے مقصد کے لحاظ سے کامل یا ناقص سمجھی جاتی ہے۔ انسان کی تخلیق
 کا مقصد اس کے پیدا کرنے والے نے عہدیت اور عبادت بتایا ہے اس لئے سب سے
 افضل و اشرف انسان وہی ہوگا جو اس مقصد میں سب سے اکمل و فائق ہو۔

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ (الذاریات/ ۵۷)

اور نہیں پیدا فرمایا میں نے جن وانس کو مگر اس لئے کہ وہ میری عبادت کریں۔

حضرت علی کرم اللہ وجہہ نے اس آیت کی تفسیر یوں بیان فرمائی ہے **وما خلقت
 الجن والانس الا لامرهم بالعباده** یعنی اللہ تعالیٰ کا ارشاد ہے کہ میں نے جن وانس کو
 اس لئے پیدا کیا ہے کہ میں انہیں حکم دوں کہ وہ میری عبادت کریں۔

انسان کو عقل و فہم اعتبار و اختیار کی جو نعمتیں ارزانی کی گئی ہیں ان کا تقاضا ہے کہ وہ اپنی جبین نیاز اسی ذات کے سامنے جھکائے جس نے اسے پیدا فرمایا اور اپنے گونا گوں احسانات سے اسے مالا مال فرمایا۔

اب اگر وہ کسی اور کی عبادت کرنے لگے جو نہ اُس کا خالق ہے اور نہ اُس کا پروردگار ہے یا اگر کوئی بالکل الحاد و دہریت کا راستہ اختیار کر لے تو گویا وہ اپنی فطرت سے جنگ آ رہا ہے اور اپنی طبع سلیم کو مسخ کرنے کی کوشش کر رہا ہے۔

اللہ تبارک و تعالیٰ حضور نبی کریم ﷺ کی زبان مبارک سے اعلان عہدیت فرما رہا ہے 'ارشاد ربانی ہے: ﴿قُلْ إِنِّي أُمِرْتُ أَنْ أَعْبُدَ اللَّهَ مُخْلِصًا لَهُ الدِّينَ﴾ ' وَأُمِرْتُ لِأَنْ أَكُونُ **أَوَّلَ الْمُسْلِمِينَ** ﴿ (النور/۱۲) فرمائیے ! مجھے حکم دیا گیا ہے کہ میں اللہ تعالیٰ کی ہی عبادت کروں خالص کرتے ہوئے اس کے لئے اطاعت کو اور مجھے حکم دیا گیا ہے کہ میں سب سے پہلا مسلمان ہوں۔ ﴿قُلِ اللَّهُ أَعْبُدْ مُخْلِصًا لَهُ دِينِي﴾ (النور/۱۴) فرمائیے اللہ تعالیٰ کی ہی میں عبادت کرتا ہوں خالص کرتے ہوئے اس کے لئے اپنے دین کو۔ راہ حق میں ثابت قدم رہئے اور شرع تو حید کو روشن رکھنے کی تاکید میں صرف تمہیں نہیں کر رہا ہوں بلکہ میرے رب نے مجھے بھی ایسا ہی کرنے کا حکم فرمایا ہے میں سب سے پہلے ایمان لانے والا ہوں۔ چنانچہ حضور نبی کریم ﷺ عالم شہادت میں اس امت کے لحاظ سے اور عالم غیب میں تمام اولین و آخرین کے اعتبار سے اللہ تعالیٰ کے سب سے پہلے حکم بردار بندے ہیں۔

حضور نبی کریم ﷺ سے بڑھ کر اللہ تعالیٰ کی عبادت کرنے والا کون ہے؟
'منکر ختم نبوت بانی دارالعلوم دیوبند محمد قاسم نانوتوی کو یہ کہتے ہوئے شرم نہ آئی کہ
'نبی امتی سے صرف علوم ہی میں ممتاز ہوتے ہیں' رہ گیا عمل' تو بسا اوقات بظاہر امتی بنی کے مساوی ہوتے ہیں بلکہ بڑھ بھی جاتے ہیں' (تخذیر الناس)

حضور نبی کریم ﷺ سے قلبی نہ سہی' رسمی تعلق بھی ہوتا تو اس قسم کی جرأت نہ کی جاتی تھی۔
جبریل امین جبین سے جگاتے ہیں آپ کو کس درجہ احترام ہے میرے حضور کا

نبی کریم ﷺ کی حیات طیبہ کا لمحہ لمحہ اللہ تعالیٰ کی حمد و ثنا کرتے گزرا۔ غار حرا کی خلوت ہو یا حرم کعبہ کی جلوت، حضور نبی کریم ﷺ نے ہر مقام پر اپنے مالک حقیقی کا نام لے لے کر ذروں کو بھی گواہ آفتاب بنادیا۔

ذرا غور کیجئے اس بات میں کہ وہ رسول جو دن رات اپنے رب کے نعمات لاہوتی کے ساتھ کہہ کی ہواؤں فضاؤں کو معطر و معبر کر رہے ہوں اُن سے بڑھ کر کوئی رب تعالیٰ کی عبادت کر سکتا ہے؟ کیا حضور ﷺ سے بڑھ کر کوئی توحید کو جان سکتا ہے۔ نہیں! نہیں!! اللہ تعالیٰ کی معرفت پانے کا حق بھی حضور ﷺ نے ادا کیا۔ اللہ تعالیٰ کی عبادت و بندگی کا حق بھی حضور ﷺ نے ادا کیا مگر یہ عبد کامل ﷺ جب دنیا سے لا تعلق ہو کر ﴿وَإِذْ نَكَّرَ اسْمَ رَبِّكَ وَتَبْتَئِلُ إِلَيْهِ تَتَذَكَّرُ﴾ (الزلزلہ/ ۸) (اور اپنے رب کا نام یاد کرو اور سب سے ٹوٹ کر اسی کے ہور ہو) کا پیکر بن کر رات رب تعالیٰ کے حضور قیام و سجود میں رب تعالیٰ کو روڑو کروا کر اپنے دکھڑے سنا رہے ہوتے ہیں اور عرض کرتے ہیں اے مولا! میں تیری عبادت کا حق ادا نہیں کر سکتا۔ اللہ اللہ۔ اتنا ہجراتنا انکسار کہ انسانیت اور عبدیت کے نکتہ کمال پر پہنچ کر بھی کہتے ہیں کہ اے مولا! میں تیری بندگی کا بھی حق ادا نہیں کر سکا!

ادھر محبوب حق بندگی ادا کر رہا ہے تو اُن کا رب حق ربو بیت ادا کر رہا ہے کہ اے محبوب تو نے میرے نام کے نعرے لگا لگا کر مکہ کے گلی کوچہ اس کی فضاؤں اور ہواؤں کو منور کر دیا اب تیری بندگی کا تقاضا ہے کہ تجھے ایسے مقام پر فائز کر دیا جائے جس کے آگے محبوبیت کا کوئی مقام نہیں۔ تیری محبت کا تقاضا ہے کہ تجھے وہ مقام دیا جائے اور وہ نام دیا جائے کہ نام لینے والوں کی نگاہیں فرط عقیدت سے جھک جائیں۔ لہذا ہم نے تجھے احمد الحامدین بنایا۔ احمد کا معنی ہے احمد الحامدین لوبہ: تمام حمد کرنے والوں سے بڑھ کر اپنے رب کی حمد کرنے والا۔ اپنے رب کی حمد کی کثرت کی برکت سے ہی آپ محمد بھی بنے۔ فالحمد هو الذی حمد مرة بعد مرة یعنی جس کی بار بار حمد کی جا رہی ہو وہ حمد ہے۔ نہ اپنے رب کی حمد و ثنا کرنے میں آپ کا کوئی مثل ہے، کوئی فرشتہ

کوئی رسول، کوئی نبی اپنے خداوند کی حمد سرائی اور ثنا گسٹری میں اس مقام پر نہیں پہنچا اور نہ پہنچ سکتا ہے جس مقام پر اللہ تعالیٰ کا یہ پیارا حبیب فائز ہے۔ اسی طرح مخلوق میں سے جتنی حمد اور جتنی ستائش اس عید محبوب کی ہو رہی ہے اور ہوتی رہے گی، کسی اور کو نصیب نہیں۔ جن و انس اس کے شائقان ہیں، کج رویہ ملک اُس کی توصیف میں رطب اللسان ہیں اور خود خدا بھی اس کی مدح فرما رہا ہے۔ صرف اس فانی دنیا ہی میں نہیں بلکہ عالم آخرت میں بھی حضور ﷺ کی شان نرالی ہوگی۔ حقیقت تو یہ ہے کہ اس شانِ محمدیت کی تابانیوں کا صحیح اندازہ اس وقت ہوگا جب دست مبارک میں لوائے حمد تھامے ہوئے اللہ تعالیٰ کا یہ حبیب مقام محمود پر جلوہ فرما ہوگا۔ مجددِ دُورِ اہل حضور شیخ الاسلام فرماتے ہیں:

ہو تر ا مثل کوئی کبھی اور کہیں، رب نے رکھا نہیں اسکا امکان بھی

رحمتِ عالم ﷺ کی شانِ عہدیت: سیدِ دو عالم ﷺ دُنیا میں شانِ رسالت کے ساتھ تشریف لائے اور رب تعالیٰ کی بارگاہ میں شبِ معراج کو شانِ عہدیت کے ساتھ حاضر ہوئے۔ لہذا رسول اللہ ﷺ کی ذات میں رحمت ہی رحمت ہے۔ رسول اللہ ﷺ کی بات میں حکمت ہی حکمت ہے، رسول کی رات میں رفعت ہی رفعت ہے، رسول اللہ ﷺ کے ہاتھ میں برکت ہی برکت ہے۔ رسول اللہ ﷺ کی گفتار میں راحت ہی راحت ہے۔ رسول اللہ ﷺ کی رفتار میں شوکت ہی شوکت ہے۔ رسول اللہ ﷺ کے کردار میں حرمت ہی حرمت ہے۔ رسول اللہ ﷺ کے افکار میں رافت ہی رافت ہے۔ اور رسول اللہ ﷺ کی توہین میں ذلت ہی ذلت ہے۔ رسول کے عناد میں زحمت ہی زحمت ہے۔ حکم رسول اللہ ﷺ پر عمل کرنے میں نصرت ہی نصرت ہے۔ حکم رسول اللہ ﷺ پر عمل نہ کرنے میں ظلمت ہی ظلمت ہے۔

حضور نبی کریم ﷺ بندۂ اعلیٰ اور رسول اکمل ہیں جن کی عہدیت سے اللہ تعالیٰ کی ربوبیت چمکی اور جن کی رسالت رب تعالیٰ کی الوہیت کا مظہر اتم ہے۔

حضور ﷺ کا مقام بندگی: حضور ﷺ کی بندگی اور دوسروں کی بندگی میں زمین و آسمان کا فرق ہے۔ اور بندوں کو اس پر ناز ہے کہ ہمارا رب اللہ تعالیٰ ہے۔ رب کا نکات کو اس پر ناز ہے کہ میرے بندے محمد رسول اللہ ﷺ ہیں۔ اللہ تعالیٰ فرماتا ہے: ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ كَرِهَ الْمُشْرِكُونَ﴾ (البقرہ ۹/۳۳، القف ۹/۶)

وہی (قادِر مطلق) ہے جس نے بھیجا اپنے رسول کو (کتاب) ہدایت اور دین حق دے کر تاکہ غالب کر دے اُسے تمام دینوں پر، اگرچہ ناگوار گزرے (یہ غلبہ) مُشرکوں کو۔ ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَكَفَىٰ بِاللَّهِ شَهِيدًا﴾ (فتح ۲۸/۲۸)

وہی (قادِر مطلق) ہے جس نے بھیجا اپنے رسول کو (کتاب) ہدایت اور دین حق دے کر تاکہ غالب کر دے اُسے تمام دینوں پر، اور (رسول کی صداقت پر) اللہ کی گواہی کافی ہے۔ اور بندے رب تعالیٰ کو راضی کرنا چاہتے ہیں۔ رب تعالیٰ اپنے حبیب ﷺ کو راضی کرنا چاہتا ہے۔ ﴿وَلَسَوْفَ يُعْطِيكَ رَبُّكَ فَتَرْضَىٰ﴾ (النبي ۵) اور عنقریب آپ کا رب آپ کو اتنا عطا فرمائے گا کہ آپ راضی ہو جائیں۔

اور بندے کشتی اسلام میں پار لگنے کو سوار ہوئے۔ حضور ﷺ کشتی پار لگانے کو جیسے جہاز کے مسافر اور کپتان کہ جہاز مسافروں کو پار لگاتا ہے اور کپتان جہاز کو اس لئے مسافر کرایہ دے کر جہاز میں بیٹھتے ہیں اور کپتان تنخواہ لے کر۔ سواری ایک ہے مگر سواروں کی نوعیت میں فرق ہے۔ لہذا حضور ﷺ کے نماز کلمہ پڑھنے حج و تلاوت قرآن کرنے سے یہ نہ سمجھو کہ حضور ﷺ ہماری ہی طرح عام بشر ہیں۔ ان اعمال سے ہماری عزت ہے اور حضور ﷺ کے اعمال کرنے کی وجہ سے درس اعمال ملتا ہے۔ عزت افزائی۔ ہمیں فخر ہے کہ ہم نماز پڑھتے ہیں۔ نماز کو فخر ہے کہ حضور ﷺ نے ان اداؤں سے رب کی عبادت کی۔

حضور نبی کریم ﷺ بعد از خدا بزرگ تو کی قصہ مختصر کے مصداق بلندی اور رفعت کے اس مقام پر نظر آتے ہیں کہ کائنات کی تمام عظمتیں اور رفعتیں ایک ہی نقطے پر مرکب ہو گئی ہیں جو سید المرسلین ﷺ کے مقام محبوبیت کا آئینہ دار ہے۔ جس میں ازل سے ابد تک کوئی آپ کا ہمسر نہیں۔

حضور نبی کریم ﷺ کی عبدیت کے پہلو پر کوتاہ نظر بہک گئے۔ اور اپنی نام نہاد علمیت کی رو میں بہہ کر حضور ﷺ کی وسعت علم کو موضوع بحث بنا لیا اور طرح طرح کی چہ میگوئیاں کرنے لگے۔ وہ نادان اس حقیقت سے بے خبر ہیں کہ حضور نبی اکرم ﷺ کی انتہا تک پہنچی عبادت گذاری محویت و استغراق تفرغ اور حد سے بڑھی ہوئی گریہ زاری آپ کی عبدیت کا وہ رخ ہے جس پر آپ اللہ تعالیٰ کے سراپا شکر و سپاس بندے نظر آتے ہیں لیکن آپ کا حقیقی مقام وہ ہے جس میں آپ محبوب رب العلمین کی حیثیت سے انتہائی ارفع و اعلیٰ مقام پر متمکن ہیں حضور ﷺ کے اس مقام محبوبیت پر یہ حدیث قدسی دلالت کرتی ہے۔ اللہ تعالیٰ کا ارشاد ہے: **لَوْلَاكَ لَمَّا خَلَقْتَ الْاَفْلَاكَ (كشَفَ الْخِطَاءِ)** اگر آپ ﷺ کو پیدا نہ کیا ہوتا تو میں افلاک کو پیدا نہ کرتا۔

حضور نبی کریم ﷺ کے مقام عبدیت اور مقام محبوبیت کی تفہیم ہم سے اس بات کی متقاضی ہے کہ ہم حضور نبی کریم ﷺ کے حقیقی مقام کو جو کہ مظہریت حق کا آئینہ دار ہے نظروں میں رکھیں اور آپ کی شان میں تخفیف کا مرتکب ہو کر اپنے ایمان کو کمزور اور مضحل نہ بنائیں۔ یہ بات ذہن نشین کر لی جائے حضور ﷺ عبد کامل ہونے کے ناطے اللہ تعالیٰ کے محبوب ہیں۔

حضور ﷺ کی خلقت اور عبادت میں اولیت : اللہ تبارک و تعالیٰ ارشاد فرماتا ہے کہ اے حبیب ﷺ آپ (سارے کفار سے یا سارے انسانوں سے یا ساری جن و انس سے یا ساری مخلوق سے) فرمادیں۔

﴿قُلْ اِنِّیْٓ اُذِیْتُ اَنْ اَکُوْنَ اَوَّلَ مَنْ اَسْلَمَ﴾ (الانعام/۱۳) فرمائیے بے شک مجھے حکم دیا گیا ہے کہ میں ہو جاؤں سب سے پہلے سر جھکانے والا۔

جس دین کی دعوت دینے کے لئے حضور ﷺ مبعوث ہوئے تھے اُس کو سب سے پہلے قبول کرنے والے بھی حضور ﷺ ہی تھے اس لئے فرمایا کہ تمام اُمت سے پہلے مجھے اپنے رب کی وحدانیت اور الوہیت پر ایمان لانے کا حکم دیا گیا ہے۔ یہاں صاحب روح المعانی کا ایک روح پرور اور ایمان افروز اقتباس ہدیہ ناظرین کرتا ہوں: فلول روح رکضت فی میدان الخضوع والانقياد والمحبة روح نبينا ﷺ وقد اسلم نفسه لمولاه بلا واسطة وكل اخوانه الانبياء عليهم الصلوة والسلام في عالم الارواح انما اسلموا نفوسهم بواسطته عليه الصلوة والسلام فهو ﷺ المرسل الى الانبياء والمرسلين عليهم الصلوة والسلام في عالم الارواح وكلهم امة (روح المعانی)

عاجزی فرمان برداری اور محبت کے میدان میں سب سے پہلے جو روح سجدہ ریز ہوئی وہ نبی کریم ﷺ کی روح مبارک تھی۔ اور حضور نبی کریم ﷺ نے بلا واسطہ اپنے مولا کے کریم کے سامنے سر عیودیت جھکایا۔ اور تمام نبیوں اور رسولوں نے حضور ﷺ کے واسطے سے پس حضور نبی کریم ﷺ تمام انبیاء و رسل کے بھی رسول ہیں اور سب حضور ﷺ کے امتی ہیں۔ (تفسیر نباء القرآن)

حکیم الامت حضرت مفتی احمد یار خاں نعیمی اشرفی علیہ الرحمۃ فرماتے ہیں۔

یہاں امر سے مراد اللہ تعالیٰ کا وہ حکم ہے جو حضور انور ﷺ کو یہاں دُنیا میں تشریف لانے پر دیا گیا اور اول سے مراد اضافی اول ہے اور معنی یہ ہیں کہ مجھے رب تعالیٰ کی طرف سے یہ حکم ملا ہے کہ میں اپنی اُمت میں سے سب سے پہلے مسلم مومن اللہ تعالیٰ کا مطیع ہوں اور لوگ مجھے دیکھ کر مسلم مومن مطیع بنیں۔ عام مفسرین نے یہ ہی معنی کئے ہیں اس صورت میں امر سے مراد حکم قرآنی نہیں بلکہ وہ حکم الہی مراد ہے جو حضور ﷺ کے دل میں بچپن ہی میں القاء کیا گیا کیونکہ قرآن کریم کی کسی آیت میں حضور ﷺ کو ایمان لانے کا حکم نہیں دیا گیا۔ نیز حضور انور ﷺ تو نزول قرآن سے پہلے ہی مومن عارف باللہ ہیں ظہور نبوت سے پہلے شجر و حجر حضور ﷺ کی نبوت کو گواہی دیتے تھے

قرآن کریم کی پہلی آیت غارِ حرا میں جہاں حضور ﷺ چھ ماہ سے عبادت و ریاضت کر رہے تھے لہذا یہ حکم وہ ہے جس کا اثناء حضور ﷺ کے قلب میں کیا گیا فقیر کے نزدیک امر سے مراد وہ ہے جو ساری مخلوق کی پیدائش سے پہلے نور محمدی ﷺ کو دیا گیا کہ حضور ﷺ کا نور اول مخلوقات ہے۔ اول ماخلق اللہ نوری اس نور نے ہزار ہا سال رب تعالیٰ کی عبادت کی اس عرصہ میں ایک ہی عابد تھا۔۔۔ وہ نور محمدی ﷺ۔۔۔ یا امر سے وہ امر ہے جو میثاق کے دن روح محمدی کو دیا گیا کہ رب نے فرمایا ﴿الْأَسْمَاءُ بِكُمْ﴾ سب سے پہلے حضور ﷺ کی روح نے ﴿بَلٰی﴾ کہا حضور ﷺ سے سُن کر اور روحوں نے ﴿بَلٰی﴾ کہا ان دونوں صورتوں میں اولیت سے مراد اولیت حقیقیہ ہے غرض کہ یہاں ﴿اموت﴾ میں چار احتمال ہیں: (۱) مجھے قرآن میں حکم دیا گیا (۲) مجھے دنیا میں آتے ہی حکم دیا گیا بطور الہام (۳) مجھے عالم ارواح میں حکم دیا گیا میثاق کے دن (۴) مجھے تمام مخلوق سے پہلے حکم دیا گیا۔

اولیت میں بھی تین احتمال ہیں: (۱) اس زمانہ میں اپنی اُمت سے پہلے (۲) میثاق کے دن تمام ارواح انسانی سے پہلے (۳) حقیقۃً ساری مخلوق سے پہلے جب صرف میں ہی عابد تھا کروڑوں سال صرف میں نے یہ حکم الہی عبادت کی۔ یہ آخری تفسیر قوی ہے یعنی مجھے رب تعالیٰ نے بلا واسطہ اس وقت حکم دیا تھا کہ میں ساری مخلوق میں پہلا مومن پہلا مسلم پہلا مطیع بنوں تمام مخلوق فرشتے انبیاء و اولیاء مجھے دیکھ کر مجھ سے سیکھ کر مومن و مسلم بنے یہ تفسیر بہت دل نشین ہے (تفسیر نعیمی)

حضور ﷺ ہی اول المسلمین ہیں: اللہ تبارک و تعالیٰ اپنے محبوب ﷺ کی زبانی اعلان فرما رہا ہے کہ اے محبوب اپنے اعمال کے متعلق یہ اعلان فرما دو کہ میں ایسی صاف ستھری زندگی والا بنایا گیا ہوں کہ میری ہر قسم کی نماز ہر طرح کی قربانی حتیٰ کہ میری زندگی میری موت دُنیا کے لئے یا اپنے نفس کے لئے نہیں ہے یا صرف جنت حاصل کرنے کے لئے نہیں ہے بلکہ رب العالمین کے لئے ہے کہ میری ہر ادا اس کیلئے ہے کہ رب تعالیٰ

راضی ہو جائے۔ میری اس زندگی و موت نماز و عبادت میں اللہ تعالیٰ کا کوئی شریک نہیں صرف اللہ تعالیٰ کے لئے میرا سب کچھ ہے۔ مجھے فطری طور پر اول سے ہی اس کا حکم دیا گیا ہے اور میں ساری مخلوق الہی میں پہلا رب کا مطیع و فرمانبردار ہوں سارے مطیع و فرمانبرداروں نے مجھ سے اللہ تعالیٰ کی فرمانبرداری سیکھی ہے حضور نبی کریم ﷺ ہی ساری مخلوق میں اول المسلمین ہیں۔ رب تعالیٰ فرماتا ہے ﴿كُلُّ لَهُ قَائِتُونَ﴾ (البقرة) سب اُس کے حضور گردن ڈالے ہیں۔ اور فرمان عالی ہے ﴿وَلَهُ آسَلَمَ مَنْ فِي السَّمُوتِ وَالْأَرْضِ﴾ (ال عمران/ ۸۳) اور اُسی کے حضور گردن رکھے ہیں جو کوئی آسمانوں اور زمین میں ہیں۔ اور فرماتا ہے ﴿فَلَمَّا آسَلَمَا وَتَلَّهٖ لِلْجَبِينِ﴾ (والفلق/ ۱۰۳) تو جب اُن دونوں نے ہمارے حکم پر گردن رکھی۔

ان سب میں مسلم بمعنی مطیع فرمانبردار ہے۔ حضور ﷺ اول خلق، اول عابد، اول مطیع ہیں۔ عمارت کی بنیاد یعنی پہلی اینٹ پر ہی ساری عمارت موقوف ہے۔ حضور ﷺ اول خلق ہیں تو ساری مخلوق آپ کے دم سے وابستہ ہے۔ اگر حضور ﷺ نہ رہیں تو خلق نہ رہے پھر اول عابد کو سارے عابدیں کے برابر بلکہ سب سے زیادہ ثواب ملتا ہے تمام مخلوق کی عبادت کا مجموعی ثواب حضور ﷺ کو ملتا ہے۔ رب تعالیٰ فرماتا ہے ﴿إِنَّ لَكَ لَأَجْرًا غَيْرَ مَنُوعٍ﴾ (القلم/ ۳) ضرور تمہارے لئے انتہا ثواب ہے۔

حقیقت یہ ہے کہ اسلام کا حاصل اور توحید کا سب سے اونچا مرتبہ یہ ہے جہاں انسان کھڑا ہو کر یہ اعلان کرتا ہے کہ میری سجدہ ریزیوں کا مقصد اور میری ہر طرح کی نیاز مندلیوں اور عبادتوں کا مدعا صرف اللہ تعالیٰ ہے میری زندگی اور میری موت اسی کی رضا جوئی کے لئے ہے میں اس کے ہر حکم کے سامنے سراگندہ ہوں اور اس کے ہر فیصلہ پر راضی اس کا کوئی شریک نہیں نہ اس کی ذات میں اور نہ اس کی صفات میں۔ ارشاد بانی ہے ﴿قُلْ إِنْ صَلَّيْتُ وَنَسِيتُ وَمَخَّيْتُ وَمَمَاتِي لِلَّهِ رَبِّ الْعَالَمِينَ لَا شَرِيكَ لَهُ وَبِذَلِكَ أُمِرْتُ وَأَنَا أَوَّلُ الْمُسْلِمِينَ﴾ (الانعام/ ۱۶۳) آپ فرمائیے بے شک میری نماز اور میری قربانیاں اور

میرا جینا اور میرا مرنا (سب) اللہ تعالیٰ کے لئے ہے جو رب ہے سارے جہانوں کا، نہیں کوئی شریک اس کا، اور مجھے یہی حکم ہوا ہے اور میں سب سے پہلا مسلمان ہوں۔

آیت میں لفظ **نَسَلُک** سے مراد ہر قسم کے نیک اعمال ہیں قربانی بھی اس میں داخل ہے۔۔۔ حضور نبی کریم ﷺ کا سب سے پہلے مسلم ہونے کا یا تو یہ مطلب ہے کہ اپنی امت میں سب سے پہلے آپ ﷺ، اللہ تعالیٰ کی وحدانیت پر ایمان لائے اور آپ ﷺ کے بعد آپ ﷺ کی امت آپ ﷺ کی دعوت سے اس شرف سے مشرف ہوئی، یا اولیت سے مراد اولیت حقیقیہ ہے کہ سب مخلوقات سے پہلے اللہ تعالیٰ کی توحید کا عرفان اتم ہمارے آقا و مولا سیدنا محمد رسول اللہ ﷺ کو ہوا کیونکہ ہر چیز سے پہلے حضور ﷺ کے نور کی تخلیق ہوئی اور سب سے پہلے حضور ﷺ نے ہی اپنے رب کی توحید کی شہادت دی۔

قال قتادہ: ان النبی ﷺ قال کنت اول الانبیاء فی الخلق و آخرهم فی البعث (قرطبی) قتادہ کہتے ہیں کہ حضور ﷺ نے ارشاد فرمایا کہ میری تخلیق تمام انبیاء سے پہلے ہوئی اور بعثت سب کے بعد انہ اول الخلق اجمع (قرطبی) یعنی حضور ﷺ کی پیدائش سب مخلوق سے پہلے ہوئی۔

عموماً مفسرین **﴿وَ اَنَا اَوَّلُ الْمُسْلِمِیْنَ﴾** کا مطلب یہ لیتے ہیں کہ اس امت محمدیہ کے اعتبار سے آپ اول المسلمین ہیں لیکن جب جامع ترمذی کی حدیث کنت نبیاً و آدم بین الروح والجسد (میں اس وقت بھی نبی تھا جب آدم ابھی روح و جسد کی درمیانی منزلیں طے کر رہے تھے) کے موافق آپ اول الایماء ہیں تو اول المسلمین ہونے میں کیا شبہ ہو سکتا ہے۔ (تفسیر نباء القرآن)

حضور ﷺ عبد کامل ہیں جہاں عبودیت کی انتہا ہو جاتی ہے عبودیت کے اس اعلیٰ و ارفع مقام پر صرف اسی محبوب کی رسائی ہے۔ کوئی کلمہ گو حضور ﷺ کو معبود والہ نہیں سمجھتا اور نہ حضور ﷺ کی عبادت کرتا ہے بلکہ ہر نماز میں کئی بار وہ اعلان کرتا ہے کہ **اشھد ان محمداً عبده ورسوله** میں گواہی دیتا ہوں کہ محمد ﷺ اللہ تعالیٰ کے بندے اور رسول ہیں۔

حضور نبی کریم ﷺ کی زبانی یہ بھی اعلان ہو رہا ہے ارشادِ باری ہے: ﴿قُلْ إِنِّي أُمِرْتُ أَنْ أَعْبُدَ اللَّهَ مُخْلِصًا لَهُ الدِّينَ وَأُمِرْتُ لِأَنْ أَكُونَ أَوَّلَ الْمُسْلِمِينَ﴾ (الزمر/ ۱۲) فرمائیے مجھے حکم دیا گیا ہے کہ میں اللہ تعالیٰ کی عبادت کروں خالص کرتے ہوئے اس کے لئے اطاعت کو اور مجھے حکم دیا گیا ہے کہ میں سب سے پہلا مسلمان بنوں۔

راہِ حق میں ثابت قدم رہنے اور شرعِ تو حید کو روشن کرنے کی تاکید میں صرف تمہیں نہیں کر رہا ہوں بلکہ میرے رب نے مجھے بھی ایسا ہی کرنے کا حکم فرمایا ہے۔ میں سب سے پہلے ایمان لانے والا ہوں حضور کریم ﷺ عالم شہادت میں اس اُمت کے لحاظ سے اور عالم غیب میں تمام اولین و آخرین کے اعتبار سے اللہ تعالیٰ کے سب سے پہلے حکم بردار بندے ہیں۔

عبدیت محمدی ﷺ کا اقرار : اللہ تبارک و تعالیٰ نے انسان کو اشرف المخلوقات پیدا کیا اور اشرفیت کا تاج اس کے سر پر رکھ کر اسے مقامِ عبدیت میں دوسروں سے ممتاز و سرفراز فرمایا ﴿لَقَدْ كَرَّمْنَا بَنِي آدَمَ﴾ انسان عبدیت میں تمام مخلوق سے بلند تر درجہ پر فائز ہے اس لئے انسان کے لئے لازم ہے کہ وہ اپنے مقامِ عبدیت کا اقرار کرے کہ اس کی عبدیت دوسری تمام مخلوق کے مقابلے میں تقدم اور اولیت کے مرتبے کی ہے۔

حضور نبی کریم ﷺ کی ذات گرامی تمام بنی آدم کے مقابلے میں عبدِ کامل کے مقام و مرتبہ پر فائز ہے اسی لئے کلمہ شہادت میں حضور ﷺ کی رسالت کے اقرار و اعلان سے پہلے مقامِ عبدیت کے تقدم کو یز و ایمان ٹھہرایا گیا اور دائرہ اسلام میں داخل ہونے کے لئے ہر ایک پر لازم ہے کہ وہ حضور ﷺ پر ایمان سے پہلے آپ کی عبدیت کی شہادت ان کلمات کو اپنی زبان سے ادا کرتے ہوئے دے۔ **اشھد ان محمدا عبده ورسوله** میں گواہی دیتا ہوں کہ بے شک سیدنا محمد ﷺ اللہ کے بندے اور اس کے رسول ہیں۔

حضور نبی کریم ﷺ دورانِ نماز حالتِ تشہد میں کلمہ شہادت ادا کرنے کے علاوہ یہ کلمہ پڑھا کرتے تھے یعنی اپنی نبوت و رسالت کے اعلان سے پہلے اپنی عبدیت کا اقرار فرماتے۔

مقامِ عبدیت و رسالت : مقامِ عبدیت و رسالت میں گہرا ربط و تعلق کا فرما ہے حضور ﷺ کا وصف عبدیت اللہ تعالیٰ کی عطا ہے جب کہ مقامِ رسالت آپ ﷺ پر خدائے بزرگ و برتر کا خاص انعام اور عطیہ ہے اسی بناء پر نبی کریم ﷺ اپنے مقامِ عبدیت کا خصوصیت کے ساتھ سب سے پہلے ذکر فرماتے اور پھر اس کے بعد اس عظیم انعام و عطیہ خداوندی کا تذکرہ فرماتے جو بارگاہِ صمدیت سے رسالت کی صورت میں آپ ﷺ کو عطا ہوا تھا۔

عبدیت اور رسالت حضور نبی کریم ﷺ کی دو امتیازی شانیں ہیں جن کا کلمہ شہادت میں ذکر کیا گیا ہے شہادت رسالت پر شہادتِ عبدیت کو مقدم کرنے کا پہلا سبب یہ ہے کہ عبدیت کا تعلق کلۃً ذاتِ خداوندی سے ہے اور غیر اللہ سے اس کی کوئی نسبت نہیں۔ اس کے برعکس رسالت کا تعلق ایک طرف براہِ راست مخلوقِ خداوندی سے ہے تو دوسری طرف ذاتِ خداوندی سے بھی ہے گو یا رسالت اللہ تعالیٰ اور بندے کے درمیان وسیلہ اور واسطہ ہے چونکہ عبدیت کا مطمح نظر سب علائقِ دنیوی و دینی منقطع کر کے خالقِ حقیقی سے ایسا یک گوئیہ تعلق استوار کر لینا ہے کہ اسی کی ذاتِ بندے کے کامل انہماک اور توجہ تام کا مرکز و محور بن جائے اس بنا پر کلمہ شہادت میں اس کے ذکر کو اذیت دی گئی ہے اس کے باوصف منصب رسالت الوہی پیغام کو نوعِ انسانیت تک پہنچانے کا متقاضی ہے رسول کا کام بندگانِ خدا کی رشد و ہدایت ہے تاکہ وہ گمراہی و ضلالت کے اندھیروں سے نکل کر ایمان و ایقان کے نور سے بہرہ ور ہو جائیں۔ مقامِ عبدیت پر جہاں توجہ الی اللہ کا رنگ غالب ہوتا ہے وہاں مقامِ رسالت پر توجہ الی المخلوق کی کیفیت کا اثر بغایت درجہ گہرا ہوتا ہے کیونکہ رسول کو اپنی ذات کے لئے نہیں بلکہ خلقِ خدا کی رہنمائی کا فریضہ سرانجام دینے کے لئے منصب رسالت پر فائز کیا جاتا ہے۔

دوسرا سبب یہ ہے کہ مقامِ رسالت ایک عبد کے مقابلے میں بدرجہا اعلیٰ و ارفع ہوتا ہے لیکن جہاں تک عبدیت کا تعلق ہے رسول کی ذات اللہ تعالیٰ سے اپنا رشتہ عبودیت محکم طور

پر قائم کرنے کو اذلیت و ترجیح دیتی ہے۔ حضور نبی کریم ﷺ کا ایک ارشاد گرامی اس مضمون پر دلالت کرتا ہے کہ اے میرے رب میں تیرا رسول برحق ہوں اور میری رسالت تیرے گم کردہ راہ بندوں کو رشد و ہدایت سے بہرہ ور کرنے کے لئے ہے لیکن جہاں تک میری ذات کا تعلق میں اس بات کو ترجیح دیتا ہوں کہ اول و آخر تیرا بندہ رہوں یہی سبب تھا کہ حضور ﷺ نے کلمہ شہادت میں اپنے مقام بندگی کا خصوصیت سے پہلے ذکر فرمایا۔ مقام عبدیت کو اذلیت دینے کا تیسرا سبب یہ ہے کہ بنی آدم کے قلوب و اذہان میں یہ نکتہ جاگزیں کر دیا جائے کہ جب آقائے دو جہاں صاحب لولاک ﷺ سے بڑھ کر کائنات میں کسی فرد کو بارگاہِ عبدیت میں عظمت و رفعت کا وہ مقام حاصل نہیں ہے جو آپ ﷺ کی ذات ستودہ صفات کو حاصل ہے اور آپ ان سب عظمتوں اور رفعتوں سے ہمتا رہونے کے باوجود اپنے مقام بندگی سے دستبردار نہیں ہوئے تو اور کوئی کس قطار و شمار میں ہو سکتا ہے گویا نکتہ توحید کو قلبِ انسانی میں راسخ کرنے کے لئے عبدیت مصطفوی ﷺ کو اس شخص کے ساتھ مختص کیا گیا کہ جب معراج میں قاب قوسین کے مقام پر حضور ﷺ کی عبدیت میں سرمو کوئی فرق نہیں آیا تو اور کون سی ہستی خدا کے بعد الوہیت اور معبودیت کی مستحق اور سزاوار ہو سکتی ہے۔ کلمہ شہادت میں ذکر عبدیت کے تقدم میں اسی حکمت کی کارفرمائی بدرجہ اتم نظر آتی ہے۔

مقام محبوبیت : رسالت و نبوت کا ایک ایسا درجہ اور مقام بھی ہے جس پر فائز ہو کر محبوبیت کا وہ مقام نصیب ہوتا ہے جہاں بندہ محبوب کے طلب گار و رضا خدائے خداوندی ہونے کے بجائے رب تعالیٰ خود اس کی رضا کا طالب بن جاتا ہے۔ یہ ارفع اور بلند ترین مقام تمام کائنات میں ابتدائے آفرینش سے تا ابد الابد صرف سید المرسلین خاتم النبیین رحمۃ اللعالمین حضور نبی کریم ﷺ کے حصہ میں آیا جن کے بارے میں قرآن مجید میں ارشاد فرمایا گیا: ﴿وَلَسَوْفَ يَرْضَىٰ لَكَ فَتَرْضَىٰ﴾ اور آپ کا رب غفیر آپ کو (اتنا کچھ) عطا فرمائے گا کہ آپ راضی ہو جائیں گے۔ (الضحیٰ / ۵)

یہ مقام محبوبیت وہ مقام ہے جہاں محبت و محبوب کی رضا ایک ہو جاتی ہے۔ محبوبیت میں کمال اس بات کا متقاضی ہوتا ہے کہ محبوب کا ہر عمل مشیت ایزدی کے سانچے میں ڈھل جائے اور دونوں کی رضا کامل ہم آہنگی اور مطابقت اختیار کر جائے محبوبیت کا بلند ترین مقام یہ بھی ہے کہ جدھر محبوب کی نگاہیں اٹھ گئیں اس جگہ کو ہمیشہ کے لئے قبلہ بنا دیا گیا۔ ﴿قَدْ نَرَى تَقَلُّبَ وَجْهِكَ فِي السَّمَاءِ فَلَنُوَلِّنَكَ قِبْلَةً تَرْضَاهَا﴾ (البقرہ/۱۴۴) (اے حبیب) ہم بار بار آپ کے رخ انور کا آسمان کی طرف پلٹنا دیکھ رہے ہیں سو ہم ضرور بالضرور آپ کو اسی قبلہ کی طرف پھیر دیں گے جس پر آپ راضی ہیں۔ حضور نبی کریم ﷺ کی یہ آرزو قلب انور میں تھی کہ بیت المقدس کے بجائے کعبۃ اللہ کو مسلمانوں کا قبلہ بنا دیا جائے۔ حضور نبی کریم ﷺ کا اسی آرزو سے آسمان کی جانب نگاہ کرنا قبلہ کی تبدیلی کا سبب بن گیا اور اس تحویل قبلہ کا حکم بارگاہ خداوندی سے فقط اس لئے نازل ہوا کہ محبوب کی رضا یہی تھی۔ گویا یہ وہ نقطہ کمال تھا جہاں محبوبیت اور مقرریت باہم متصل ہو گئیں اور محبت و محبوب کی رضا ایک دوسرے میں ڈھل گئی۔

شانِ عبدیت : مقام عبدیت پر حضور ﷺ اپنے آپ کو پیکرِ عجز و نیاز اور ادنیٰ و بے کس بندہ بنا کر پیش کرتے ہیں۔

یہ بات ذہن نشین رہے کہ کسی امتی کو حق نہیں پہنچتا کہ سید عالم ﷺ کے غایت درجہ عجز و نیاز تواضع و انکسار اور خشوع و خضوع کے پیش نظر آپ کے مقام رسالت کا تعین کرنے لگے اور آپ ﷺ کے مظاہر بندگی سے دھوکا کھا کر آپ کے معیار رسالت کو ایک عام بشر کے درجے پر لے آئے حضور ﷺ کے بارے میں ایسے سطحی اور کمتر خیالات کو دل میں جگہ دینا متاعِ ایمان کو عمارت کر کے رکھ دیتا ہے۔

حضور ﷺ کے مقام عبدیت کو ایک سادہ فہم مثال سے ذہن نشین کیا جاسکتا ہے فرض کیجئے کوئی باپ اپنے باشعور بالغ بچوں کے سامنے اپنے بوڑھے والد بزرگوار کی خدمت میں اجنبائی مودب اور متواضع انداز اختیار رکھ رہتا ہے اس کے پاؤں دبا تا ہے جو تے سیدھے کرتا ہے اور اس کی خدمت گزاری اور ناز برداری میں کوئی کسر اٹھائے نہیں رکھتا۔ تو کیا اُس کے

بچوں کے لئے اپنے باپ کو خادم کا درجہ دینا روا ہوگا؟ اگر بچوں کی تربیت صحیح نفع پر ہوئی ہے تو وہ اپنے باپ کی اس تواضع اور خدمت گزاری کو قدر کی نگاہ سے دیکھتے ہوئے لائق تقلید سمجھیں گے۔ اسی طرح ایک اُستاد کا اپنے شاگردوں کے سامنے اپنے سن رسیدہ اُستاد کی خدمت اور تعظیم و تکریم کرنا بھی اپنے شاگردوں کے دل میں اُستاد کی قدر و منزلت بڑھانے اور اُستاد کی خدمت کرنے کا جذبہ پیدا ہوگا۔ اسی تمثیل سے حضرات انبیاء اور آقائے نامدار علیہ السلام کی عبادت گزاری اور اظہارِ عجز و نیاز کو دیکھ کر کسی امتی کا اُن کی شان کے منافی سوء ادب کے کلمات زبان پر لانا اُس کے ایمان کو خطرے میں ڈال دے گا۔

بندگانِ خدا عبدیت کے ارتقائی مدارج طے کر کے جب کمال حاصل کرتے ہیں تو انھیں مقامِ شکر تک رسائی نصیب ہوتی ہے جس پر انھیں بارگاہِ ایزدی سے یہ خوشخبری سنائی جاتی ﴿لَیْسَ شَکْرُکُمْ لَا یُذِنْکُمْ﴾ (ابراہیم/۱۲) اگر تم شکر ادا کرو گے تو میں تم پر (نعوتوں میں) ضرور اضافہ کروں گا۔

شکر بجالانا اللہ تعالیٰ کے انعامات کے مزید دروازے کھول دینے کا موجب بنتا ہے حضور ﷺ نے ارشاد فرمایا: **وَمَا تَوَاضَعُ أَحَدُکُمْ إِلَّا رَفَعَهُ اللَّهُ** (صحیح مسلم) جو اللہ تعالیٰ کے لئے تواضع اختیار کرتا ہے اللہ تعالیٰ اس (کے مراتب) کو بلند کر دیتا ہے۔ حضور ﷺ کے اس قول مبارک سے یہ واضح ہو جاتا ہے کہ بندہ جیسے جیسے اللہ تعالیٰ کی بارگاہ میں جھکتا چلا جاتا ہے ویسے ویسے اُس کے درجات بلند سے بلند تر کر دیئے جاتے ہیں۔

اس تمہید اور گفتگو کا حاصل یہ کہ حضور نبی کریم علیہ الصلوٰۃ والسلام مقامِ عبدیت پر جو کچھ اپنی ذاتِ ستودہ صفات کی طرف منسوب فرماتے ہیں وہ فقط آپ کا حق ہے اور کسی کے لئے روا نہیں کہ وہ چھوٹا منہ بڑی بات کے مصداق ان ہی کلمات کو اپنی زبان پر لائے جو حضور ﷺ نے اپنی نسبتِ اظہارِ بندگی کے طور پر ادا فرمائے تھے۔ یہ حق کسی کو حاصل نہیں کہ وہ مقامِ عبدیت پر حضور ﷺ کی زبانِ مبارک سے نکلے ہوئے کلمات کے پیمانے پر آپ کے مقام و مرتبہ کو ناپنے لگے۔

مقام بندگی کے مظہر کلمات عجز و نیاز کی بنیاد پر حضور ﷺ کی پیغمبرانہ عظمت کا تعین کرنا اہل ایمان کا حق نہیں بلکہ اُن کا شیوہ تو یہ ہونا چاہئے کہ وہ سرکار رسالت سید المرسلین رحمۃ اللعالمین ﷺ کا ذکر باری تعالیٰ کے نوازے ہوئے القابات رحمۃ اللعالمین، حامل فضل عظیم صاحب خلق عظیم، صاحب قاب قوسین، مالک حوض کوثر، امام المرسلین اور صاحب حق مبین جیسے قرآن حکیم میں فرمائے ہوئے القابات توصیفی انداز میں بیان کرے۔

نزول قرآن اور شانِ عبدیت : حضور ﷺ چونکہ کمال عبدیت میں سب سے فائق ہیں اس لئے آپ افضل مخلوقات اور اشرف کائنات ہیں اور اسی وجہ سے قرآن مجید میں جہاں جہاں حضور ﷺ کے بلند ترین خصائص و کمالات اور اللہ تعالیٰ کے آپ پر خاص الخالص انعامات کا ذکر کیا گیا ہے وہاں معزز ترین لقب کے طور پر حضور ﷺ کو عبدی کے عنوان سے یاد کیا گیا ہے۔

سب سے بڑی نعمت و دولت قرآن حکیم کی تزیل کا ذکر کرتے ہوئے فرمایا گیا۔

﴿تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا﴾ (فرقان/۱)
بڑی برکت والا ہے وہ جس نے اپنے عبد خاص پر قرآن اُتارا جو سارے جہانوں کے لئے نذیر ہے بڑی (خیر و) برکت والا ہے۔ وہ جس نے اُتارا ہے الفرقان اپنے (محبوب) بندہ پر تاکہ وہ بن جائے سارے جہاں والوں کو (غضب الہی سے) ڈرانے والا (نبیاء الفرقان)
اس آیت کا ترجمہ فاضل بریلوی علیہ الرحمہ نے یہ کیا: بڑی برکت والا ہے وہ جس نے اُتارا قرآن اپنے بندہ پر جو سارے جہاں کو ڈرسانے والا ہو (کنز الایمان)

حضور محمد مصطفیٰ ﷺ اپنی عبدیت میں ایسے مشہور ہیں کہ اس خاص لفظ سے ہر ایک کا خیال حضور ﷺ کی طرف جاتا ہے خیال رہے کہ عبد اور عبدہ میں بڑا فرق ہے عبد تو رحمت الہی کا منتظر ہے اور عبدہ کی رحمت الہی منتظر ہے۔ عبدہ وہ ہے جس کی عبدیت سے اللہ تعالیٰ کی شان الوہیت ظاہر ہو حضور ﷺ بے نظیر بندے ہیں (نور العرفان)

قرآن کا نزول اس عبد کامل پر ہوا جہاں عبودیت کی انجا ہو جاتی ہے عبودیت کے اس اعلیٰ و ارفع مقام پر صرف اسی محبوب کی رسائی ہے اور اس کے نزول کا مقصد یہ ہے کہ اللہ تعالیٰ کا یہ محبوب ترین اور اکمل ترین بندہ سارے جہانوں کو اللہ تعالیٰ کی حکم عدولی کے خوفناک انجام سے بروقت متنبہ فرما دے۔

للعالمین کے لفظ سے واضح ہو گیا کہ حضور ﷺ کی نبوت و رسالت سارے جہانوں کے لئے ہے اللہ تعالیٰ کے سوا کائنات کی پستیوں اور بلندیوں میں جو کچھ ہے سب کے لئے آپ رسول ہیں اور جب تک یہ عالم برقرار رہے گا حضور ﷺ کی رسالت کا پرچم لہراتا رہے گا۔ ﴿الْحَمْدُ لِلَّهِ الَّذِي أَنْزَلَ عَلَىٰ عَبْدِهِ الْكِتَابَ وَلَمْ يَجْعَلْ لَهُ عِوَجًا﴾ (الکہف/۱) سب تعریفیں اللہ تعالیٰ کے لئے ہیں جس نے نازل فرمائی اپنے (محبوب) بندے پر یہ کتاب اور نہیں پیدا ہونے دئی اس میں ذرا کجی (اور معاش و معاو کو) درست کر نیوالی ہے (ضیاء القرآن) سب ستائشیں اُسی ذات بے ہمتا کو زیبا ہیں جس نے اپنے محبوب بندے پر یہ کتاب نازل فرما کر انسانیت کی شب و بچور کو صبح نور سے آشنا کیا ہے۔ عیدہ سے مراد صاحب قرآن اور الکتاب سے مراد قرآن کریم ہے۔ عیدہ میں کوئی التباس نہیں۔ کیونکہ مقام عبودیت کا ملہ پر صرف یہی ذات بابرکات فائز ہے اور قاعدہ ہے کہ جب کوئی چیز کسی صفت میں اوج کمال پر پہنچتی ہے تو جب اس صفت کو مطلقاً ذکر کیا جائے تو اس سے مراد وہی موصوف ہوگا۔

جس کسی کو عبودیت کا جتنا کچھ عرفان نصیب ہوا اسی کے طفیل ہوا۔

تمام انبیاء حضور ﷺ کے سحر کرم سے چلے بھر رہے ہیں اور حضور ﷺ کے ابر رحمت سے ہونٹ خر کر رہے ہیں۔ یہی وہ ذات اقدس ہے جس کا ظاہر و باطن مکمل ہے۔ پھر کائنات کے خالق نے اس سراپا حسن و خوبی کو اپنا حبیب منتخب فرمایا ہے۔

اسی طرح جب الکتاب کہا جائے گا تو فوراً ذہن اس محفہ کاملہ اور نسخہ کیمیا کی طرف منتقل ہوگا جو قرآن کے نام سے ہمارے پاس موجود ہے۔ جس طرح صاحب کتاب اپنی شان عبودیت اور مقام بندگی میں بے نظیر ہے اسی طرح یہ کتاب بھی بے عدیل ہے۔ (تفسیر ضیاء القرآن)

حکیم الامت مفتی احمد یار خاں نعیمی اشرفی علیہ الرحمہ اس آیت مبارکہ کی تفسیر میں فرماتے ہیں۔
 تمام تعریفیں، حمد ہوں یا ثنا، تسبیح ہو یا تقدیس، ابدی، ازلی، قدیمی، حدی، استمراری،
 استغفراری، باقی، عارضی۔۔۔ سب اسی اللہ جل شانہ کے لئے ہیں جس نے عظیم کرم رحمت
 شفقت انعام اعلام احسان فرماتے ہوئے اس معراج پر چڑھنے والے عہدہ اپنے ایسے
 عظیم بندے پر نیچے اتار کر نازل فرمائی ایک قدیمی کتاب۔ وہ بندہ جس کی شان عرش
 فرش لامکان پر عہدہ ہے وہ عہد جس کی عہدیت اوج کمال پر ہے جس کی عہدیت کے لئے کسی
 جہت سمت مکان وزمان وقت و مساعات مسجد و مدرسہ خانقاہ مزارات کی قید نہیں، جس کی
 عہدیت نے ساری زمین کو مسجد اور ساری شریعت کو عالمگیر مصلیٰ بنا دیا۔ ایسے بندے پر وہ
 عظیم کلام نازل فرمایا جواز قدیم سے کتاب ملکوتی و قانون جبروتی ہے۔

معراج عہدیت کی شان ہے کہ عہد بلندی پر پہنچا اور نزول کتاب نورانیت کی شان ہے۔
 نبی کریم ﷺ بھی اللہ تعالیٰ کے عہد ہیں اور تمام مخلوق بھی بندے، مگر فرق یہ ہے نبی
 کریم ﷺ اللہ تعالیٰ کے عہد مطلق ہیں اور باقی تمام عہد مقید ہیں۔ عہد مطلق کسی کا محتاج
 نہیں ہوتا سوائے اللہ تعالیٰ کے، لیکن عہد مقید عہد مطلق کا محتاج ہوتا ہے یہ فائدہ عہدہ فرمانے
 سے حاصل ہوا۔ اس لئے کہ عہد مطلق عہد حقیقی ہوتا ہے اور عہد حقیقی عہد کامل بن کر محبوبیت
 کے مقام پر قائم ہو جاتا ہے محبوب کو کسی غیر کا محتاج نہیں چھوڑا جاتا۔ (تفسیر نعیمی)

سورۃ الحدید میں بھی حضور ﷺ کو عہدہ کے خصوصی لقب سے یاد فرمایا گیا۔

﴿هُوَ الَّذِي يُنَزِّلُ عَلَىٰ عَبْدِهِ آيَاتٍ بَيِّنَاتٍ لِّيُخْرِجَكُم مِّنَ الظُّلُمَاتِ إِلَى النُّورِ ۚ وَإِنَّ
 اللَّهَ بِكُمْ لَوْءٌ ذُو فَتٍ رَّحِيمٌ﴾ (الحديد/ ۹) وہی ہے جو نازل فرما رہا ہے اپنے (محبوب)
 بندہ پر روشن آیتیں تاکہ تمہیں نکال لے (کفر کے) اندھیریوں سے (ایمان کے) نور کی
 طرف۔ اور بے شک اللہ تعالیٰ تمہارے ساتھ بڑی شفقت فرمانے والا، ہمیشہ رحم فرمانے
 والا ہے۔

معراج عبدیت

﴿سُبْحَنَ الَّذِي أَسْرَى بِعَبْدِهِ﴾ (بنی اسرائیل/۱)

(ہر معجزہ ناتوانی سے) پاک ہے وہ ذات جس نے اپنے محبوب بندے کو سیر کرائی۔
حضور ﷺ کا عظیم الشان معجزہ واقعہ معراج ہے۔ اللہ تعالیٰ نے اپنے محبوب بندے
محمد رسول اللہ ﷺ کو رات کے تھوڑے سے حصہ میں مسجد الحرام (کعبۃ اللہ) سے مسجد اقصیٰ
(بیت المقدس) کی سیر کرایا اور وہاں سے ساتوں آسمان کا طویل سفر ہوا۔ اللہ تعالیٰ نے
اپنی قدرت کی بڑی بڑی نشانیاں اور آیات بینات دکھائیں نشانوں کی تفصیلات میں انبیاء
سابقین سے ملاقات مسجد اقصیٰ میں تمام انبیاء و سابقین کی امامت ملاء اعلیٰ کے فرشتوں سے
ہمکنہ آسمانوں کے عجائب و غرائب کا معائنہ جنت و دوزخ کی سیر، سدرۃ المنتہیٰ اور عرش
اعظم کا مشاہدہ اور سب سے بڑھ کر لامکان تک عروج اور ذات کبریا کا دیدار یہ ساری
چیزیں شامل ہیں۔ اللہ تعالیٰ نے حضور ﷺ کا ذکر ﴿بِعَبْدِهِ﴾ بندے خاص کے لفظ سے
فرمایا ہے۔ جس کی متعدد حکمتیں ہیں ان میں سے ایک تو یہ ہے کہ حضور ﷺ کی بے مثل
رفعت، شان اور علوم مرتبہ کو دیکھ کر اُمت اس غلط فہمی میں مبتلا نہ ہو جائے جس طرح عیسائی
کمالات عیسوی کو دیکھ کر مبتلا ہو گئے تھے۔

اس کے علاوہ مفسرین نے لکھا ہے کہ جب حضور ﷺ بارگاہِ مہدیت میں مقام ﴿قَابِ
قَوْسَيْنِ أَوْ أَدْنَى﴾ پر فائز ہوئے تو اللہ تعالیٰ نے دریافت فرمایا: بِمِ اسْرَفِكَ يَا مُحَمَّد
اے سراپاِ حمد و ستائش۔ آج میں تجھے کس لقب سے سرفراز کروں تو حضور ﷺ نے جواباً
عرض کی بِمِ اسْرَفِكَ يَا مُحَمَّد یعنی اے خداوندہ کعبے کی نسبت سے شرف فرما۔ اس لئے
اللہ تعالیٰ نے ذکر معراج کے وقت اسی لقب کا ذکر فرمایا جو اس کے حبیب نے اپنے لئے خود
پسند فرمایا تھا۔ غزالی دورانِ علامہ سید احمد سعید کاظمی علیہ الرحمہ فرماتے ہیں۔

معراج کے بیان میں عہدہ فرما کر اس حقیقت کی طرف اشارہ فرما دیا کہ باوجود اس قرب عظیم کے جو شب معراج میں میرے حبیب ﷺ کو حاصل ہوا وہ میرے عہد ہی ہیں معبود نہیں۔ اللہ تعالیٰ کی تمام مخلوق اللہ کی عہد ہے لیکن جس کو تمام عباد کا ملین میں سب سے زیادہ کامل اور عہد اکمل کہا جاسکے وہ وہی ہے جسے عہدہ سے تعبیر فرمایا ہے عہدہ کے معنی ہیں اللہ کا بندہ اور اللہ کی بندگی کا سب سے بڑا کمال اللہ تعالیٰ کا قرب اور اس کی نزدیکی ہے اسراء اور معراج میں اس عہد مقدس ﷺ کو اللہ تعالیٰ کا جو قرب نصیب ہوا اور مرحۃ قاب قوسین کی نزدیکی حاصل ہوئی وہ اولین و آخرین میں سے آج تک نہ تو کسی کو حاصل ہوئی ہے نہ ہوگی اور نہ ہو سکتی ہے۔ لہذا اللہ تعالیٰ کے جملہ عباد میں عہد کامل صرف عہدہ ہے۔ (معراج النبی ﷺ)

حضور نبی کریم ﷺ دنیا میں شان رسالت سے تشریف لائے اور رب تعالیٰ کی بارگاہ میں شان عبدیت سے حاضر ہوئے اس لئے یہاں عہدہ فرمایا۔

نبی کریم ﷺ روف رحیم کے ہزار لقب اور صفاتی نام ہیں مگر آج رسولہ حبیبہ مزلمل مدثر یس طہ نہیں فرمایا بلکہ عہدہ فرمایا۔ یہ اس لئے کہ رسول نبی وغیرہ قانونی اور عہدے کے نام ہیں وہ دفتر اور دربار میں بولے جاتے ہیں لیکن آج تو اپنے گھر روانگی ہے لہذا اگر یلو لقب بولا گیا۔ یا اس لئے کہ بندوں کے پاس گئے تو رسول نبی رحمت عالمین بن کر گئے آج اپنے رب کے پاس آرہے ہیں لہذا یہی لفظ مناسب یا اس لئے کہ اے کائنات والو! تم ہمارے حبیب کو پکارو تو آقا مولیٰ یا رسول اللہ ﷺ یا حبیب اللہ کہہ کر پکارو۔ ہم پکاریں تو ﴿يَعْبُدْهُ﴾

مفسرین فرماتے ہیں کہ حضرت عیسیٰ علیہ السلام دوسرے آسمان تک گئے تو نصاریٰ نے ابن اللہ کہنا شروع کر دیا۔ احمد بختی حضور نبی مکرم علیہ الصلوٰۃ والسلام تو لوح و قلم سے آگے نکل گئے۔ کہیں یہ دیکھ کر کوئی گمراہ نہ ہو جائے اس لئے فرمایا ﴿يَعْبُدْهُ﴾ کہ عروج خواہ کتنا ہی ہوا مگر عبدیت کا تاج پہنے ہی رہے۔ یا اس لئے کہ عہد تو ساری کائنات ہے مگر عہد یعنی بندے خاص صرف محمد ﷺ ہی ہیں۔

حضور ﷺ جب معراج سے سرفراز فرمائے گئے تو شبِ اسریٰ عالمِ بشریت کے جملہ کمالات بیت المقدس پر تمام ہو گئے۔ اور عالمِ نورانیت کے مقامات و کمالات سدرۃ المنتہیٰ پر ٹھٹھک کر رہ گئے۔ لیکن پیکرِ محمدی ﷺ اپنے تمام تر جلوؤں کے ساتھ قابِ قوسین پر حاوی ہو گیا۔ یہ شان، شانِ عبدیت ہے جس کی ہمسری بشریت اور نورانیت مل کر بھی نہیں کر سکتے۔ حضور ﷺ کی عبدیت ان الفاظ سے ظاہر ہے ﴿فَأَوْحَىٰ إِلَيَّ عَبْدِي﴾ مَآؤُحَىٰ ﴿ (النجم/۱۰) پس اللہ تعالیٰ نے اپنے بندہ خاص کو وحی فرمائی جو وحی فرمائی (جو اللہ تعالیٰ نے چاہی فرمائی)

جس کی حقیقی معرفت تک رسائی نہ عالمِ بشریت کا کوئی فرد حاصل کر سکتا ہے اور نہ عالمِ نورانیت میں کسی کو اس کی کامل معرفت نصیب ہو سکتی ہے۔

حضور نبی کریم ﷺ کا امتی ہر نماز میں کئی بار اعلان کرتا ہے کہ ﴿اشھدان لا الہ الا اللہ وحده لا شریک لہ﴾ و اشھدان محمداً عبده و رسولہ ﴿ گواہی دیتا ہوں کہ اللہ تعالیٰ کے سوا کوئی عبادت کے لائق نہیں، اور گواہی دیتا ہوں کہ محمد ﷺ اُس کے خاص بندے اور رسول ہیں۔

اللہ کی سر تا بقدم شان ہیں یہ ان سا نہیں انسان، وہ انسان ہے یہ قرآن تو ایمان بتاتا ہے انہیں ایمان یہ کہتا ہے میری جان ہیں یہ

ملکتِ اختر پر علامہ محمد یحییٰ انصاری اشرفی کی تصنیف

حقیقتِ توحید : اسلام کے بنیادی عقیدہ توحید کو قرآن و حدیث اور علماء اُمت کے ارشادات کی روشنی میں بیان کیا گیا ہے۔ دلائلِ توحید، توحید اور شفاعت، شانِ کبریائی اور منصبِ رسالت، ربوبیت عامہ اور خاصہ، صفاتِ الہی، عقیدہ توحید اور جشنِ میلادِ الہی ﷺ، عبادت اور تعظیم، عبادت اور استغاثہ، وحدت و توحید، بشریت و عبدیت، مصطفیٰ ﷺ..... اس کتاب کے موضوعات ہیں

فضائل کلمہ شہادت

کلمہ شہادت پر ایمان لانا دوسرے تمام اعمال کے مقابلے میں زیادہ اجر کا موجب ہے بلکہ اعمال کی قبولیت کا دار و مدار ہی کلمہ کے اقرار و تصدیق پر مبنی ہے اس بات کو رسول اللہ ﷺ نے اس طرح سمجھایا ہے۔

وزن میں بھاری : حضرت عبداللہ بن عمرو بن عاص رضی اللہ عنہ فرماتے ہیں کہ میں نے رسول اللہ ﷺ کو فرماتے ہوئے سنا ہے کہ قیامت کے دن اللہ تعالیٰ میری اُمت میں سے ایک شخص کو چُن کر الگ کر دے گا اور اس پر تناوے دفتر گناہوں کے کھول دے گا ہر دفتر اتنی اتنی دور تک ہوگا جتنی دور تک نگاہ جاتی ہوگی پھر حق سبحانہ و تعالیٰ فرمائے گا: کیا ان میں سے تجھے کسی (گناہ) سے انکار ہے؟ یہ تیرے سامنے تیرے نامہ اعمال ہیں ان کو دیکھ لے۔ کیا میرے لکھنے والے حافظوں یعنی کراماتین نے تجھ پر کوئی ظلم کیا ہے؟ وہ عرض کرے گا: نہیں، اے پروردگار۔ جو کچھ لکھا ہے بالکل ٹھیک ہے۔ پھر ارشاد ہوگا: اچھا تیرا کوئی عذر ہے۔ وہ عرض کرے گا: نہیں۔ پھر فرمان الہی ہوگا میرے پاس تیری ایک نیکی ہے اور یہ بالکل یقینی بات ہے کہ آج تجھ پر کوئی ظلم نہیں ہوگا۔ اتنے میں ایک کپڑے میں لپٹا ہوا ایک پرچہ نکالا جائے گا جس میں لکھا ہوگا **اشھد ان لا الہ الا اللہ و اشھد ان محمدا عبده و رسوله**۔ اللہ تعالیٰ اس سے فرمائے گا کہ اپنی میزان کے پاس حاضر ہو۔ وہ عرض کرے گا الہی! بھلا ان دفتروں کے مقابلے میں اس پرچے کی کیا حقیقت ہے۔ اللہ تعالیٰ فرمائے گا ہاں آج تجھ پر کوئی ظلم نہ کیا جائے گا۔ حضور ﷺ فرماتے ہیں کہ اس کے تمام دفتر ایک پلڑے میں رکھے جائیں گے اور وہ پرچہ دوسرے پلڑے میں رکھا جائے گا اور رکھتے ہی دفتروں والا پلڑا اونچا ہو جائے گا اور پرچہ والا پلڑا بھاری ہو جائے گا اور اللہ تعالیٰ کے نام کے مقابلہ میں کوئی چیز بھاری نہیں ہوگی۔ (ترمذی شریف)

اسم اعظم اور کلمہ شہادت : حضرت عبداللہ بن بریدہ رضی اللہ عنہ اپنے والد سے روایت کرتے ہیں کہ رسول اللہ ﷺ نے ایک شخص کو یہ دُعا کرتے ہوئے سنا اللھم انی اسئلك اشھد انك انت الله لا اله الا انت الاحد الصمد الذی لم یلد ولم یولد ولم یكن له كفوا احد اے اللہ۔ میں تجھ سے سوال کرتا ہوں اس ذریعہ سے کہ میں گواہی دیتا ہوں کہ تو ہی اللہ ہے تیرے سوا کوئی معبود نہیں ہے۔ تو ہی ایک، یکتا اور بے نیاز ہے نہ کسی کا باپ ہے اور نہ کسی کا بیٹا، اور نہ کوئی تیرا جوڑا و ہمسرا ہے۔

حضور ﷺ نے فرمایا اس نے اللہ کے اسم اعظم کے ساتھ دُعا کی ہے۔ جب اسم اعظم سے مانگا جائے تو دیتا ہے اور جب اس نام سے دُعا کی جائے تو قبول کرتا ہے (ترمذی، ابوداؤد) یعنی مولائے ناموں کے توسل (وسیلہ) سے تجھ سے دُعا مانگ رہا ہوں ان ناموں کے صدقہ سے میری سن لے۔ یہ دُعا مانگنے والے حضرت ابومویٰ اشعری رضی اللہ تعالیٰ عنہ تھے۔ اس سے معلوم ہوا کہ وسیلہ کے ساتھ دُعا کرتا بہتر ہے۔ وسیلہ خواہ اسائے الہیہ کا ہو خواہ اُس کے کسی محبوب بندے کا۔

اس حدیث سے چند مسائل معلوم ہوئے۔ ایک یہ کہ دُعا میں اللھم کہنا بہت بہتر ہے کہ اللہ اسم ذات ہے۔ دوسرے یہ کہ دُعا کے آداب سے یہ ہے کہ پہلے حمد الہی کرے پھر حضور انور ﷺ پر درود شریف پھر اپنے گناہوں کا اعتراف، پھر عرض حاجات۔ تیسرے یہ کہ اللہ یا اللھم یا لا اله الا انت اسم اعظم ہے۔

جنت کے دروازے کھل جاتے ہیں : حضور نبی کریم ﷺ نے فرمایا کہ جو شخص بعد فراغ وضو کے اپنی نظر آسمان کی طرف اٹھا کے کلمہ شہادت تین مرتبہ پڑھے اُس کے واسطے جنت کے آئینوں دروازے کھل جاتے ہیں جس دروازے سے چاہے داخل ہو۔ (حسن حصین) سیدنا عمر فاروق رضی اللہ عنہ سے روایت ہے کہ حضور اقدس ﷺ کا ارشاد ہے کہ جو شخص وضو کرے اور اچھی طرح کرے (یعنی سنتوں اور آداب کی پوری رعایت کرے) پھر یہ دُعا پڑھے

اشهد ان لا اله الا الله وحده لا شريك له واشهد ان محمدا عبده ورسوله اس کے لئے جنت کے آٹھوں دروازے کھل جاتے ہیں جس دروازے سے دل چاہے داخل ہو۔ (مسلم ابوداؤد)

جنت میں داخل ہونے کے لئے ایک دروازہ بھی کافی ہے پھر آٹھوں کا کھل جانا یہ غایت اعزاز و اکرام کے طور پر ہے۔

مجلس کا کفارہ: حضرت ابی ہریرہؓ رضی اللہ عنہ سے روایت ہے حضور اقدس ﷺ کا معمول اخیر زمانہ عمر شریف میں یہ تھا کہ جب مجلس سے اُٹھتے سبحانک اللہ وبحمدک اشهد ان لا اله الا انت استغفرک واتوب الیک پڑھا کرتے۔ کسی نے عرض کیا کہ آج کل ایک دُعا کا معمول حضور ﷺ کا ہے پہلے تو یہ معمول نہیں تھا۔ حضور ﷺ نے ارشاد فرمایا کہ یہ مجلس کا کفارہ ہے۔ (ابن ابی شیبہ ابوداؤد نسائی حاکم)

دوزخ کی آگ کا حرام ہونا: حضرت عبادہ بن صامت رضی اللہ عنہ نے کہا کہ میں نے رسول اللہ ﷺ کو فرماتے ہوئے سنا کہ جو شخص اس بات کی گواہی دے کہ اشهد ان لا اله الا الله واشهد ان محمدا عبده ورسوله (اللہ تعالیٰ کے سوا کوئی معبود نہیں اور محمد ﷺ اس کے رسول ہیں) تو اللہ تعالیٰ اس پر دوزخ کی آگ حرام فرما دیتا ہے۔ (مسلم شریف)

واضح ہو کہ توحید و رسالت کی گواہی کے باوجود اگر کسی سے کوئی قول یا فعل پایا گیا جو کفر کی نشانی ہو تو بحکم شریعت مطہرہ وہ کافر ہو جائے گا۔ (احمد الدعوات) جیسے انبیاء کرام کی توہین و تحقیر، ضروریات دین کا انکار یا ایسا کام کرنا جس کو شارع علیہ السلام نے کفر کی نشانی اور علامت ٹھہرائی ہو جیسے بت کو سجدہ کرنا اور زنا (یعنی جینیو) پاندھنا وغیرہ تو ایسے کاموں کا کرنے والا بھی بحکم شرع کافر ہے اگرچہ بظاہر توحید و رسالت کی تصدیق و اقرار کرتا ہو۔

دس کڑوڑ نیکیاں : حضرت تمیم داری رضی اللہ عنہ سے روایت ہے حضور نبی کریم ﷺ فرماتے ہیں: جو شخص یہ کلمات دس مرتبہ کہے اشھدان لا الہ الا اللہ وحدہ لا شریک لہ! الہا واحدا صمدا لم یتخذ صاحبة ولا ولدا ولم یکن لہ کفوا احد میں گواہی دیتا ہوں اللہ تعالیٰ کے سوا کوئی معبود نہیں اس کا کوئی شریک نہیں، وہ واحد معبود ہے ایک ہے، بے نیاز ہے، نہ اس کی بیوی ہے اور نہ اولاد اور اس کے برابر کا کوئی نہیں۔

ایسے آدمی کے لئے دس کڑوڑ نیکیاں لکھی جاتی ہیں۔ (ترمذی)

جس قدر ممکن ہو چلتے پھرتے اشھدان لا الہ الا اللہ وان محمدا رسول اللہ پڑھا کرے حدیث شریف میں آیا ہے کہ حضور نبی کریم ﷺ نے فرمایا جو شخص بھی یہ گواہی دے گا کہ بیشک اللہ کے سوا کوئی معبود نہیں اور یہ کہ بیشک محمد ﷺ اللہ کے رسول ہیں اللہ تعالیٰ اس پر دوزخ کی آگ حرام کر دے گا۔ حضرت معاذ بن جبل رضی اللہ عنہ نے یہ حدیث سن کر عرض کیا: یا رسول اللہ ﷺ! کیا میں لوگوں کو اس کی خبر نہ دے دوں کہ وہ خوش ہو جائیں۔ آپ نے فرمایا کہ تب تو لوگ اسی پر بھروسہ کر لیں گے اور سب نیک کام چھوڑ بیٹھیں گے اور ان کے اجر و ثواب سے محروم رہ جائیں گے چنانچہ حضرت معاذ رضی اللہ عنہ نے صرف حق بات چھپانے کے گناہ سے بچنے کے لئے اپنی وفات کے وقت اس حدیث کو بیان کیا۔

دن رات کے گناہوں کی معافی : حضرت انس رضی اللہ عنہ سے روایت ہے کہ رسول اللہ ﷺ نے فرمایا کہ جو شخص صبح کے وقت یہ کہہ لے گا تو اللہ اُس کے اُس دن کے سارے گناہ معاف کر دے گا اور اگر یہ کلمات شام کے وقت کہہ لے گا تو اللہ اُس رات کے اُس کے سارے گناہ معاف کر دے گا۔

اَللّٰهُمَّ اَصْبَحْنَا نُسْهِدُكَ وَنَشْهَدُ حَمَلَةَ عَرْشِكَ وَمَلَائِكَتَكَ وَجَمِيعَ خَلْقِكَ اِنَّكَ اَنْتَ اللّٰهُ لَا اِلٰهَ اَنْتَ وَحْدَكَ لَا شَرِيكَ لَكَ وَاَنْتَ مُحَمَّدًا عَبْدُكَ وَرَسُولُكَ

الہی ہم نے سویرا پالیا، ہم تجھے اور تیرا عرش اُٹھانے والوں اور دیگر فرشتوں اور تیری ساری مخلوق کو گواہ بناتے ہیں کہ تو اللہ ہے تجھ اکیلے کے سوا کوئی معبود نہیں، تیرا کوئی ساتھی نہیں اور یہ کہ محمد (ﷺ) تیرے بندے اور تیرے رسول ہیں۔ (ترمذی، ابوداؤد، مسند احمد، ابن ماجہ)

یعنی اللہ تو بھی گواہ رہا، اور تیری مخلوق میں سے اعلیٰ ادنیٰ ہر چیز گواہ رہے کہ نہ ہم کسی وقت تجھ سے غافل ہیں نہ تیری نعمتوں کے منکر۔ اس جملہ سے دوسرے معلوم ہوئے (۱) تجدید ایمان کرتے رہنا بہت ہی اعلیٰ چیز ہے (۲) اپنے ایمان پر خالق و مخلوق کو گواہ بنالینا بہت بہتر ہے یہ گواہیاں قیامت میں کام آئیں گی۔

بعض روایات میں ہے کہ ہر جنگل و دریا میں بلند آواز سے کلمہ طیبہ پڑھا کرو کہ ذرے و قطرے تمہارے ایمان کے گواہ بن جائیں۔ بعض زائرین مدینہ منورہ میں روضہ النبی ﷺ پر حاضر ہو کر حضور ﷺ کو اپنے ایمان کا گواہ بناتے ہیں عرض کرتے ہیں یا رسول اللہ ﷺ میں گواہ ہوں کہ آپ اللہ کے سچے رسول ہیں حضور بھی گواہ رہیں کہ میں آپ کا گنہگار امتی ہوں پڑھتا ہوں لا الہ الا اللہ محمد رسول اللہ -

اس کی اصل یہی حدیث ہے اور اس کے بڑے فائدے ہیں۔

دوزخ کے عذاب سے حفاظت : حضرت بریدہ بن الحصیب رضی اللہ عنہ نے فرمایا کہ ایک دن ہم رسول اللہ ﷺ کے پاس بیٹھے ہوئے تھے کہ آپ نے اپنے اصحاب سے فرمایا: چلو اٹھو ہم اپنے پڑوسی یہودی کی عیادت کریں۔ کہتے ہیں کہ آپ نے اُس کی حالت اُس سے پوچھی پھر فرمایا کہ اقرار کرو کہ اللہ کے سوا کوئی معبود نہیں اور میں اللہ کا رسول ہوں (اشہد ان لا الہ الا اللہ انی رسول اللہ) اس پر یہودی نے اپنے باپ کی طرف نظر اٹھا کر دیکھا۔ مگر وہ کچھ نہ بولا۔ نبی کریم ﷺ نے دوبارہ ارشاد فرمایا: اقرار کرو کہ اللہ کے سوا کوئی معبود نہیں اور میں اللہ کا رسول ہوں (اشہد ان لا الہ الا اللہ وانی رسول اللہ) یہودی نے دوبارہ باپ کی طرف نظر اٹھائی تو اُس کا باپ بولا اقرار کر لے

تو اُس جوان نے کہا: اَشْهَدُ اَنْ لَا اِلَهَ اِلَّا اللّٰهُ وَ اَنْ مُحَمَّدًا رَّسُولُ اللّٰهِ (میں اقرار کرتا ہوں کہ اللہ کے سوا کوئی معبود نہیں اور محمد ﷺ اللہ کے رسول ہیں) اس پر حضور ﷺ نے فرمایا: اللہ کا شکر ہے کہ اُس نے میرے ذریعہ ایک انسان کو دوزخ کی آگ سے بچایا۔

ایک روایت اس طرح کہ ایک دن آپ اپنے اصحاب سے فرمایا: چلو اُٹھو ہم ایک یہودی پڑوسی کی بیمار پرسی کریں۔ راوی نے کہا کہ جب حضور ﷺ اُس کے قریب پہنچے تو اُس کو حالتِ جانگی میں پایا۔ آپ نے اس سے فرمایا کہ اَشْهَدُ اَنْ لَا اِلَهَ اِلَّا اللّٰهُ (کیا تو اقرار کرتا ہے کہ اللہ کے سوا کوئی معبود نہیں) اُس نے کہا: ہاں بے شک۔ پھر فرمایا کہ اَشْهَدُ اَنْ رَّسُولُ اللّٰهِ (کیا تو اقرار کرتا ہے کہ میں اللہ کا رسول ہوں) اس پر یہودی نے نظر اٹھا کر اپنے باپ کی طرف دیکھا۔ راوی نے کہا کہ حضور ﷺ نے اپنا کلام مبارک دہرایا۔ اس روایت میں تین مرتبہ تکرار ہے باقی حدیث اسی طرح ہے یہاں تک کہ مریض نے کہا: میں اقرار کرتا ہوں کہ آپ اللہ کے رسول ہیں (اَشْهَدُ اَنْ رَّسُولُ اللّٰهِ) تب حضور ﷺ نے فرمایا: اللہ کا شکر ہے کہ اس نے ایک انسان کو میرے طفیل دوزخ کی آگ سے محفوظ رکھا۔

اس حدیث سے معلوم ہوا کہ کفار، یہودی، نصرانی، مجوسی کی بیمار پرسی کی جائے تو کوئی حرج نہیں۔ خاص کر جب کہ تبلیغی مقصد پیش نظر ہو۔ مسلمان کو چاہئے کہ دوسرے مذہب کے لوگوں کو دین اسلام کی دعوت دے۔ کلمہ شہادت کا اقرار دوزخ کے عذاب سے محفوظ رکھتا ہے۔

ملک التحریر علامہ محمد نجی انصاری اشرفی کی تصنیف

گناہ اور عذاب الہی : گناہ کیا ہے؟ حقوق اللہ اور حقوق العباد گناہ کے نقصانات گناہ کے اثرات گناہ کے اسباب گناہوں سے دنیوی نقصان گناہ کے معاشرتی اور اخلاقی نقصانات ہر گناہ کی دس بُرائیاں گناہ کبیرہ اور گناہ صغیرہ گناہ کبیرہ کا مرتکب کافر نہیں گناہوں کا علاج ہر قسم کے چھوٹے بڑے گناہ سے بچنے کے لئے اس اصلاحی کتاب کا مطالعہ ضروری ہے۔

کلمہ شہادت کا اقرار ایمان و اسلام کی اصل ہے
مسلمان ہمیشہ ہمیشہ دوزخ میں نہیں رہے گا
کبیرہ گناہ (بڑے بڑے گناہ) کرنے سے کفر نہیں لازم آتا
مسلمان کو کافر کہنا کفر ہے

حضور ﷺ نے حضرت ابوالدرداء رضی اللہ عنہ سے فرمایا: جو شخص یہ اقرار کر لے کہ اللہ کے سوائے کوئی معبود نہیں اور میں اللہ کا رسول ہوں تو اس کے لئے جنت واجب ہوگی (من شهد ان لا اله الا الله واني رسول الله وجبت له الجنة) حضرت ابوالدرداء رضی اللہ عنہ کہتے ہیں میں نے کہا اگر چرنا کرے اور چوری کرے؟ (وان زنى وان سرق) کہتے ہیں کہ حضور ﷺ تھوڑی دیر پُپ رہے پھر فرمایا من شهد ان لا اله الا الله واني رسول الله وجبت له الجنة (جو کوئی گواہی دے کہ اللہ کے سوائے کوئی معبود نہیں اور میں اللہ کا رسول ہوں اس کے لئے جنت واجب ہوگی)۔ میں (ابوالدرداء) نے پھر کہا اگر چہ وہ زنا کرے اور چوری کرے؟ آپ (حضور ﷺ) نے پھر بھی سکوت فرمایا اور ارشاد فرمایا: جو کوئی گواہی دے کہ اللہ کے سوائے کوئی معبود نہیں اور میں اللہ کا رسول ہوں اس کے لئے جنت واجب ہے۔ میں (ابوالدرداء) نے پھر کہا اگر چہ وہ زنا کرے اور چوری کرے؟ آپ (حضور ﷺ) نے ارشاد فرمایا: ہاں۔ اگر چہ وہ زنا کرے اور چوری کرے (وان زنى وان سرق)۔ (ترمذی)

حضور ﷺ کے اس فرمان مبارک کا بظاہر مطلب یہ ہے کہ صرف وحدانیت و رسالت کا اقرار کرنے والا اگر گناہوں سے پاک ہے تو ابتداء جنت اس کے لئے واجب ہوگی اور اگر وہ گناہگار رہے تو سزا پانے کے بعد جنت میں اس کا داخلہ واجب ہوگا۔

حضور ﷺ اولیاء شہداء علماء حفاظ حاج صالحین اور نابالغ بچے جو مر گئے ہیں سب کی شفاعت بھی حق ہے شفاعت سے جہنم سے نکالے جائیں گے عذاب میں کمی ہوگی درجات بلند ہوں گے۔

اللہ تعالیٰ اپنے فضل و کرم سے بھی سزا معاف فرمائے گا اور جنت میں داخل کر دے گا۔ وحدانیت و رسالت کا اقرار کرنے والا اگرچہ گناہ گار ہو اور وہ بھی کبیرہ گناہ کا مرتکب تب بھی ہمیشہ ہمیشہ دوزخ میں نہیں رہے گا۔ اہلسنت و جماعت کے نزدیک کبیرہ گناہ کا مرتکب کافر نہیں ہوتا جب کہ وہ گناہ کو گناہ اور حرام کو حرام جانے، ایسا شخص بالآخر جنت میں جائے گا خواہ اللہ تعالیٰ اپنے فضل سے اُسے معاف فرما دے یا حضور ﷺ شفاعت فرمادیں یا اپنے جرم کی سزا پا کر۔ اس کا آخری ٹھکانا بہر حال جنت ہی ہوگا خواہ کیسا ہی گناہ گار ہو، مگر ہو مسلمان صحیح العقیدہ۔ اس کی نماز جنازہ پڑھی جائے گی، اس کی بخشش کی دُعا کی جائے گی۔ اگر کسی نے بھی اس کی نماز جنازہ نہ پڑھی تو سب مسلمان گناہ گار ہوں گے۔

حضرت ابوہریر رضی اللہ عنہ کہتے ہیں کہ میں نے جابر بن عبد اللہ رضی اللہ عنہ سے دریافت کیا کہ کیا تم کبیرہ گناہوں کو شرک شار نہیں کرتے تھے؟ کہا، نہیں۔ حضرت ابوسعید رضی اللہ عنہ کہتے ہیں کہ میں نے حضور ﷺ سے پوچھا کہ کیا اس اُمت میں کوئی گناہ ایسا ہے جو کفر کی حد تک پہنچتا ہے؟ حضور ﷺ نے فرمایا: نہیں، سوائے اللہ کے ساتھ کسی کو شرک کرنے کے۔ (مسند)

حضرت طاؤس رضی اللہ عنہ سے روایت ہے کہ انھوں نے کہا کہ ایک شخص ابن عمر رضی اللہ عنہما کی خدمت میں آیا اور اُن سے پوچھنے لگا، یا اباء الرحمن! ذرا بتائیے جو لوگ ہمارے قتل توڑتے ہیں ہمارے گھروں میں نقب لگاتے ہیں اور ہمارا مال و متاع لوٹتے ہیں، کیا وہ کافر ہو گئے؟ آپ نے فرمایا: نہیں۔ پھر کہا کہ ذرا بتائیے جو تادیلیں کر کے ہمارا خون بہاتے ہیں، کیا وہ کافر ہوئے؟ آپ نے فرمایا: نہیں۔ تا وقتیکہ وہ اللہ کے ساتھ کسی کو شریک نہ کریں۔ طاؤس کہتے ہیں کہ میں حضرت ابن عمر رضی اللہ عنہما کو انگلی ہلاتے ہوئے دیکھ رہا تھا اور وہ کہتے جا رہے تھے کہ رسول اللہ ﷺ کی سنت یہی ہے۔ (مسند)

ان احادیث سے اس بات کی وضاحت ہوتی ہے کہ گناہ کبیرہ مثلاً خونریزی، قتل، چوری، شراب نوشی، نقب زنی، لوٹ مار، زنا..... وغیرہ گناہ کرنے والا کافر نہیں ہوگا۔ یہ دراصل خوارج اور معتزلہ کی تردید ہے جو اس کے قائل ہیں کہ گناہ کبیرہ کے کرنے سے

مومن، کافر ہو جاتا ہے ان باطل فرقوں کے نزدیک گناہ کبیرہ کا مرتکب ہونا گویا ایمانی سرحد کو پار کر کے کفر کی حد میں پلے جاتا ہے۔

یہ احادیث ان لوگوں کی غلط فہمی کو بھی دور کرتی ہیں جو حدیث 'من ترك الصلوة متعمدا فقد كفر' کہ جس نے جان بوجھ کر نماز چھوڑ دی وہ کافر ہوا کے تحت ہر اس شخص کو کافر مانتے ہیں جو جان بوجھ کر نماز چھوڑ دے کیونکہ ان احادیث صحیحہ کے معانی کو اپنی جگہ برقرار رکھنا مجبور کرتا ہے کہ من ترك الصلوة عمدا جیسی احادیث کی تاویل کی جائے۔ یہاں یہ مطلب نہیں کہ نماز کا تارک اصل ایمان سے نکل کر حقیقی کفر میں داخل ہو جاتا ہے بلکہ درحقیقت قرب کفر مراد ہے کہ نماز کے ترک سے کفر تک پہنچ جاتا ہے۔

حدیث کی یہ ترجمانی کیوں نہ کی جائے جب کہ نفس ایمان کی حقیقت اقرا شہادتین سے زائد نہیں اور شارع اسلام اور صحابہ کرام کے نزدیک ہدایت ایمانی یا دعوت ایمانی اسی حد پر ختم ہو جاتی ہے چنانچہ حضور ﷺ نے فرمایا من قال لا اله الا الله فقد دخل الجنة (جس نے لا اله الا الله محمد رسول الله کا اقرار کیا وہ جنت میں داخل ہوگا) من شهد ان لا اله الا الله وان محمدا رسول الله حرم الله عليه النار جس نے لا اله الا الله محمد رسول الله کا اقرار کرے اس پر دوزخ کی آگ حرام ہے۔

اس قسم کی اور صحیح احادیث کہ ان میں دوزخ کا حرام ہونا یا جنت میں داخل ہونا محض کلمہ شہادت کے اقرار پر موقوف ہے۔

ابو مسلم خلائی کہتے ہیں کہ جب حضرت معاذ رضی اللہ عنہ نے محض میں نزول اجلال فرمایا تو ایک شخص اُن کے پاس حاضر ہوا اور کہنے لگا کہ ایسے شخص کے بارے میں آپ کا کیا خیال ہے جس نے اقارب کے ساتھ صلہ رحمی کی، انسان کی طرف احسان کا ہاتھ بڑھایا، سچی بات کی امانت ادا کی، بیعت اور شرمگاہ کے معاملہ میں محتاط اور پاک دامن رہا اور جس قدر ہو سکا نیک کام کئے، مگر اللہ اور اس کے رسول کے بارے میں شک کیا۔ حضرت معاذ رضی اللہ عنہ نے فرمایا کہ (وحدانیت اور رسالت کے بارے میں) اس کا یہ شک و تردید اُس کے اعمال کو

جلا دے گا اور بے اثر کر دے گا، پھر کہا کہ ایسے شخص کے متعلق آپ کا کیا خیال ہے جو گناہوں کا مرتکب ہوا، ناحق خوریزی کی، زنا کاری اور غضب مال کو حلال جانا مگر اللہ کی وحدانیت اور رسول کی رسالت کا خلوص دل سے اقرار کیا (شہد ان لا اله الا الله وان محمدا عبده ورسوله)۔ آپ (حضرت معاذ رضی اللہ عنہ) نے فرمایا کہ اس کے بارے میں امید بھی رکھتا ہوں (کہ وہ نجات پائے) اور خوف زدہ بھی (کہ وہ سزا کا مستحق بنے)۔ اس پر اس نو جوان نے کہا: اگر اُس کے شک و تردید نے اُس کے اچھے اعمال کو بٹل دیا (ضائع کر دیا) تو اُس کے اعمال سیر (بڑے اعمال) اُس کے خلوص دل کی شہادت کو ضرر (نقصان) نہیں پہنچائیں گے۔ (یہ کہہ کر) وہ واپس لوٹ گیا۔ حضرت معاذ رضی اللہ عنہ نے فرمایا کہ میرے خیال میں اس سے زیادہ سنت کو جاننے والا کوئی نہیں۔ (مسند)

اس حدیث سے اس بات کی وضاحت ہوتی ہے کہ صلہ رحمی، داد و بخش، صدق کلامی، امانت داری جیسے اعمال حسنة ایمان نہ ہونے سے بخل گئے کیونکہ تمام اعمال کی اصل اور بنیاد اقرار ایمان ہے۔ یہ اعمال گویا اس ایمان کی شاخیں ہیں یا ڈالیاں، جب جڑ ہی نہ ہو یعنی ایمان سرے سے غائب ہو یا ایمان ہو مگر شک و شکوک سے خستہ حال تو اب شاخیں کیسے سرسبز اور بار آور ہوگی، یعنی اعمال کیسے اپنا اثر دکھائیں گے اور موجب ثواب ہوں گے۔ کلمہ شہادت کا سب سے پہلا اثر یہ ہے کہ وہ مومن کو ہمیشہ دوزخ کی آگ و عذاب میں رہنے سے محفوظ رکھتا ہے اس اثر کو گناہ نہیں مٹا سکتا، شہادت ایمانی اپنا اثر رکھتی ہے۔ یہی عقیدہ اہل حق (اہل سنت و جماعت) کا ہے۔

اعمال کی سزا ملے گی یا شفاعت رسول اللہ ﷺ سے اللہ تعالیٰ معاف فرمادیں گے۔ کبیرہ گناہوں کا مرتکب قابل عتاب اور مستحق سزا ہوتا ہے۔ کمالی ایمان دراصل یہ ہے کہ مومن کا دامن گناہوں سے پاک ہونا چاہئے۔

حضرت امام حسن بصری رحمۃ اللہ علیہ کی خدمت میں ایک نصرانی شخص حاضری دیا کرتا تھا۔ ایک مرتبہ مسلسل تین دن تک حاضر نہ ہوا۔ آپ نے لوگوں سے اس کے متعلق دریافت فرمایا۔

معلوم ہوا کہ وہ حالتِ نزاع میں ہے۔ امام بصری اُس کے گھر تشریف لے گئے اور پوچھا: کیا حال ہے؟ عرض کرنے لگا: عجب حال ہے موت سر پر ہے قبر خونِ تہمد کر دینے والے خشک اڑدھے کے روپ میں منکھولے کھڑی ہے کوئی پُرسانِ حال نہیں۔ آتشِ جہنم کے شعلے بھڑک رہے ہیں بچاؤ کی کوئی صورت نہیں۔ پل صراط سے گزرنے کی کوئی صورت نظر نہیں آرہی ہے۔ آج عدل کا میدان قائم، مگر میرا دامن نیکی سے خالی ہے۔ رب کریم غفور ہے مگر میرے پاس کوئی جت اور دلیل اور عذر نہیں، لگا ہوں کے سامنے جنت نظر آرہی ہے مگر اُس کو کھولنے کی کنجی میرے پاس نہیں ہے۔ یہ سارا قصہ غم سن کر حسن بصری رحمۃ اللہ علیہ نے فرمایا: مت گھبراؤ، یعنی تمہارے پاس جنت کی کنجی آنے والی ہے۔ یہ فرما کر آپ واپس تشریف لانے لگے تو نصرانی نے عرض کی: حضرت آپ تشریف لے جا رہے ہیں حالانکہ جنت کی کنجی میرے پاس آگئی ہے یہ کہہ کر اُس نے کلمہ شہادت اَشْهَدُ اَنْ لَا اِلَهَ اِلَّا اللّٰهُ وَ اَشْهَدُ اَنَّ مُحَمَّدًا عَبْدُہٗ وَرَسُوْلُہٗ پڑھا اور جان بحق ہو گیا۔

حضرت امام حسن بصری رحمۃ اللہ علیہ نے خواب میں اُس شخص کو دیکھا اور حال دریافت فرمایا۔ عرض کرنے لگا کہ کلمہ شریف کی برکت سے اللہ تعالیٰ نے مجھے اعلیٰ جنت میں جگہ عطا فرمائی۔ سبحان اللہ کلمہ شریف کی کیا شان ہے کہ اس کلمہ کا پڑھنے والا اعلیٰ جنت کا حق دار بن گیا۔ حضرت سیدنا ابراہیم واسطی رحمۃ اللہ علیہ نے ایک مرتبہ حج کے موقع پر میدانِ عرفات میں سات کنکر ہاتھ میں اٹھائے اور ان کنکروں سے فرمایا: اے کنکر وہ تم گواہ ہو جاؤ کہ میں کہتا ہوں اَشْهَدُ اَنْ لَا اِلَهَ اِلَّا اللّٰهُ وَحْدَہٗ لَا شَرِيْکَ لَہٗ وَ اَشْهَدُ اَنْ مُحَمَّدًا عَبْدُہٗ وَرَسُوْلُہٗ میں گواہی دیتا ہوں اللہ کے سوا کوئی معبود نہیں وہ یکتا ہے اُس کا کوئی شریک نہیں اور گواہی دیتا ہوں کہ محمد (ﷺ) اُس کے بندۂ خاص اور رسول ہیں۔

اس رات جب حضرت ابراہیم واسطی رحمۃ اللہ علیہ سو گئے تو انھوں نے دیکھا کہ قیامت قائم ہو گئی ہے حساب کتاب لیا جا رہا ہے کچھ کے بعد اُن کی باری بھی آئی، اُن کا حساب لیا گیا۔ فیل ہونے کی بناء پر وہ نارِ جہنم کے مستحق قرار پائے۔ فرشتے اُن کو گرفتار کر کے جہنم کی

طرف روانہ ہو گئے اور جہنم کے ایک دروازے پر آ گئے تو اُن سات پتھروں میں سے ایک پتھر اس دروازے پر گر پڑتا ہے اور راستہ مسدود ہو جاتا ہے عذاب کے فرشتے اس پتھر کو اٹھانے کی کوشش کرتے ہیں مگر وہ ذرا بھی نہیں ہٹتا۔ دوسرے اور تیسرے حتیٰ کہ ساتوں دروازوں پر یہ واقعہ پیش آیا۔ آخر کار فرشتے اُن کو عرش معلیٰ کے پاس لے آئے تو اللہ تبارک و تعالیٰ کا ارشاد ہوا کہ اے بندے تو نے ان پتھروں کو گواہ بنایا تھا پتھروں نے تیرا حق ضائع نہیں کیا۔ اے میرے بندے ! میں خود تیرے اقرار تو حید و رسالت کی گواہی دیتا ہوں اور صلہ میں تجھے جنت کا حق دار قرار دیتا ہوں۔ جب وہ جنت کے دروازہ پر پہنچے تو جنت کے دروازے بند تھے اتنے میں لا الہ الا اللہ کی صدا آئی اور جنت کے دروازے کھل گئے اور وہ جنت میں داخل ہو گئے۔ (درۃ الناصحین)

ہمیں جب بھی موقع ملے درختوں، پہاڑوں، دریاؤں، نہروں، بارش کے قطروں..... وغیرہ کو اپنے ایمان کا گواہ بناتے رہنا چاہئے۔ کنکروں کو ایمان کا گواہ بنانے سے یہ فائدہ حاصل ہوا تو جن لوگوں نے حضور سید کائنات رحمۃ اللعالمین ﷺ کو اپنا گواہ بنالیا، اُن کی قسمت کا کیا کہنا ! حضور ﷺ جب شہدائے اُحد کو دفن فرما رہے تھے تو فرماتے تھے کہ میں اُن لوگوں کے ایمان کا گواہ ہوں۔ ہمیں حضور نبی مکرم ﷺ کو اپنے ایمان کا گواہ بناتے ہوئے اقرار کرنا چاہئے کہ اشهد ان لا الہ الا اللہ وحدہ لا شریک لہ۔ لہ الملك وله الحمد وهو على كل شيء قدير۔ واشهد هو الله احد۔ الله الصمد۔ لم يلد ولم يولد ولم يكن له كفوا احد۔ واشهد ان سيدنا ومولانا وحبيبنا وحبيب ربنا محمدا رسول الله۔ اللهم صل من الصلوات اطيبها وسلم من التسليمات اذكها وبارك من البركات استنھا علی حبیبی وشفیعی وقرۃ عینی وسرور قلبی عبدک ونبیک محمد وعلیٰ الہ الطیبین الطاہرین وعلیٰ ازواجہ الطاہرات امہات المومنین وعلیٰ سائر الصحابة والتابعین وعلیٰ اولیاء امتہ الکاملین وعلیٰ علماء شریعتہ الربانیین وعلینا معهم اجمعین۔ فاطر السموات والارض انت ولی فی الدنیا والاخرۃ توفنی مسلماً والحقنی بالصالحین۔ آمین بجاہ طہ و یسین ﷺ۔

مطبوعات شیخ الاسلام اکیڈمی

مندرجہ ذیل مفت سید المصطفیٰ حضور محمد ﷺ ہندو علاقہ سید محمد اشرفی جیلانی قدس سرہ العزیز

۱۰۰/	تفسیر اشرفی	۱۰۰/	حیات نبوت العالم	۳۰/
۲۰/	قرآن پر روش	۲۰/		

تاجدار المسلمت حضور شیخ الاسلام ربیع بن الحنفیہ علامہ سید محمد دینی اشرفی جیلانی

۱۰۰/	حقیقت نماز	۲۰/	دین کامل	۲۰/
۲۰/	محبت رسول شرط ایمان	۲۰/	عظمت مصطفیٰ ﷺ	۲۰/
۲۰/	انبی الہی ﷺ	۲۰/	حقیقت نماز	۲۰/
۲۰/	فضیلت رسول ﷺ	۲۰/	انجاء نبوی ﷺ	۲۰/
۵۵/	رحمت عالم ﷺ	۲۰/	تفسیر سورہ کدہ فیضی	۲۰/
۲۰/	عرفان اولیاء	۱۵/	معراج حدیث	۲۰/
۲۰/	غیر اللہ سے مدد	۲۰/	ایمان کامل	۲۰/
۲۰/	غیر ضرورت و شیعہ	۲۰/	حدیث نبوت کی مختلف روایتیں	۳۰/
۳۰/	رسول خدا ﷺ	۲۰/	دلوں کا چین	۲۰/

امیر کشور خطابت غازی ملت علامہ سید محمد ہاشمی اشرفی جیلانی

۲۰/	شعبہ مذہب	۲۰/	سیدنا امیر مہاوید رضی اللہ عنہ	۳۰/
۲۰/	تاجدار رسالت ﷺ	۲۵/	ظلال نبوت و نبوت	۲۵/

ضیاء الامت حضرت علامہ شیخ محمد کرم شاہ ازہری علیہ الرحمۃ

۱۵/	سیدنا امام حسین اور یزید	۱۵/	شیعوں کے گیارہ اعتراضات	۱۵/
-----	--------------------------	-----	-------------------------	-----

خطیب ملت مولانا سید خواجہ معز الدین اشرفی

۲۵/	طریقہ قاتر	۱۵/	صحیح طریقہ غسل	۵۰/
۸/	احکام بیعت	۲۰/	مسائل امامت	۱۵/
۸/	قرآنی اور فقہی	۱۵/	نماز جنازہ کا طریقہ	۱۰/
۲۰/	صحیح طریقہ نماز	۱۵/	گستاخ رسول کا بھرتہ تک انجام	۲۰/

نروحانی و طائف: بحرب قرآنی و مخالف اور دغاؤں کا روحانی خزانہ..... زندگی کے اہم ترین مسائل اور پریشانیوں کا حل

جامل اور نیوچھڑا مالوں اور بھروسوں سے نجات..... جسمانی و روحانی امراض کا توڑ

دغاؤں کی قبولیت متاخذین کا ایمانی اور حصول فیوض کے لئے ان کتابوں کا مطالعہ ضروری ہے

استیوارہ (حکایات سے چھٹکارہ) 'آیات حفاظت' 'آیات رزق' قرض سے چھٹکارہ 'ظہر بد کا توڑ' قوت حافظہ اور امتحان میں کامیابی 'میاں بیوی کے تھکڑوں کا توڑ' خدی اور نافرمان اولاد کا علاج 'فوری راتیں (نمازیں اور دعائیں)' شادی میں رکاوٹ اور اس کا علاج 'آیات شفاء' جادو کا قرآنی علاج 'قصیدہ غوثیہ' شیطان کی وساوس کا قرآنی علاج 'فضائل و برکات لاجول و لا قودہ' قاتلہ سے علاج 'بسم اللہ کے حیرت انگیز فوائد' بلاؤں کا علاج 'قرآنی علاج' نروحانی علاج 'عذاب قبر سے نجات' مقدمات میں کامیابی برکات تو حید

خطیب ملت مولانا سید خواجہ معز الدین اشرفی کی تصانیف

عورتوں کی نماز: خواتین اسلام کے لئے اصول تھو..... نماز کے خصوصی مسائل کا گلدستہ

اللہ تعالیٰ نے مرد اور عورت دونوں جنس کو جسمانی طور پر اس طرح الگ الگ پیدا فرمایا کہ اُن کے تخلیقی نظام میں بنیادی فرق پایا جاتا ہے لہذا یہ کہنا کہ مرد اور عورت میں کسی طرح کا کوئی فرق نہیں ہے یہ خود فطرت کے خلاف بغاوت ہے اس لئے کہ یہ تو آنکھوں سے نظر آ رہا ہے کہ مرد عورت میں نمایاں فرق ہے۔ لباس بال اور وضع قلع میں کیسا نیت پیدا کر لینے سے جسمانی نظام کا فرق ختم نہیں ہو جاتا..... دونوں کی آواز میں تک فرق پایا جاتا ہے۔ جسمانی فرق کی وجہ سے کھڑے ہونے، جھکنے اور بیٹھنے کا انداز بھی مختلف ہو جاتا ہے۔ نماز چونکہ جسمانی عبادت ہے اس لئے عورتوں کے لئے نماز ادا کرنے کا طریقہ بھی مردوں سے مختلف ہوتا ہے۔ اس کتاب میں نہایت سلیس انداز میں نماز کا طریقہ اور مسائل کو بیان کیا گیا ہے۔ کتاب کو اپنی انفرادیت کی وجہ سے ہندو پاک میں بے حد مقبولیت حاصل ہوئی ہے۔

صحیح طریقہ غسل: طہارت کے بغیر اسلامی شریعت میں کوئی عبادت قابل قبول نہیں

طہارت نصف ایمان ہے طہارت اسلامی عبادات کا پہلا درس ہے
دُنیا کے تمام مذاہب، اسلام کے جامع نظام طہارت کی مثال پیش کرنے سے قاصر ہیں
ادکام طہارت (استنجاء وضو و تیمم پانی کے اقسام و احکام نجاست کے احکام غسل کی حکمتیں اور فرنیست کے اسباب حیض و نفاس اور استحاضہ) سے متعلق تقریباً ایک ہزار مسائل کا منفرد مجموعہ
کتاب میں طہارت و غسل سے متعلق پیچیدہ و جدید مسائل کا احاطہ کیا گیا ہے

ملکت التحریر علامہ محمد یحییٰ انصاری اشرفی کی تصنیف

شیطانی وساوس کا قرآنی علاج: شیطان کے بارے میں حکم قرآنی، دوسرہ کیا ہے؟ اور کہاں

سے ڈالا جاتا ہے؟ نظر بد شیطان کا زہر آلود تیروں میں سے ہے، غسل خانہ میں پیشاب کرنے سے دوسروں کی بیماری ہوتی ہے، استنجاء کے مواقع میں شیاطین کا حاضر رہنا، رکعات نماز کی گنتی میں شیطان کی تلبیس اور اُس کا علاج، عورت فتنہ شیطانی کی مددگار، جہان کے وقت شیطان کا پیٹ میں گھس جاتا ہے، حیز چھینک اور جہان شیطان کے اثر سے ہے، شیطانی دوسروں سے بچنے کا حکم وساوس میں حضور ﷺ کی دُعا نہیں۔ جن، بھوت پھلگ نے اور آسیب دُور کرنے کے مجرب وظائف.....

ملک التحریر علامہ محمد یحییٰ انصاری اشرفی کی تصانیف

حصول قرب الہی اور روحانی ترقی کے مجرب و تریق و طائف

شرح اسماء الحسنی (روحانی علاج مع و طائف)

اللہ تعالیٰ کے صفات و افعال بہت ہیں اس لئے اُس کے نام بھی بہت ہیں، نیز اُس کے بندوں کی حاجتیں بھی بہت ہیں کہ بندہ جو حاجت لے کر آئے اسی نام سے اُسے پکارے۔ بیمار پکارے یا شافی الامراض۔ گنہگار پکارے یا غفار، بدکار پکارے یا ستار وغیرہ۔ دُعا کی قبولیت کے لئے اپنی حاجتوں اور ضرورتوں کی بناء پر اللہ تعالیٰ کے زیادہ سے زیادہ ناموں سے دُعا مانگے۔ یہی سب سے بڑی عبادت ہے اور امید ہے کہ اسی وسیلہ سے اللہ تعالیٰ دُعا قبول فرمائے گا۔ مشتملات کتاب :

اسم اعظم کی فضیلت۔ وظیفہ آیت کریمہ۔ اسمائے حسنی باری تعالیٰ عزوجل مع خواص اور فوائد۔ قرآنی سورتوں کے فضائل و برکات۔ دُعاے ہیملہ دُعاے حاجات، جن بھوت بھگانے اور آسیب دور کرنے کا مجرب عمل۔ درود تاج۔ و طائف لاحول و لا قوۃ الا باللہ۔ شیطانی اثرات اور وسوسوں سے محفوظ رہنے کا وظیفہ۔ توبہ و استغفار کے ذریعہ اثرات شیطانی سے حفاظت۔ مناجات

﴿إِنَّ الْمُنَافِقِينَ فِي الذِّكْرِ الْأَسْفَلِ مِنَ النَّارِ﴾ بے شک منافق لوگ سب سے نیچے طبقہ میں ہیں جہنم کے

قَصَصُ الْمُنَافِقِينَ (من آیات القرآن)

کائنات کے تمام فتنوں میں سب سے بڑا فتنہ اور تمام آفات میں سب سے بڑی و بُری آفت نفاق ہے نفاق سب سے مہلک، خطرناک، موذی اور متعدی مرض ہے جو کسی بھی وقت لاحق ہو سکتا ہے۔ نفاق انسان کے ذہن و فکر پر اثر انداز ہوتا ہے اور اُس کی زندگی کا دھارا ہی بدل دیتا ہے۔ جو افراد اس مرض کا شکار ہیں بڑے خطرناک فتنہ انگیز، فتنہ گر، فتنہ پرور اور فتنہ پرداز ہوتے ہیں۔ ایسے افراد لوگوں کی زندگی متزلزل اور خاندان کی بنیادیں ہلا کر رکھ دیتے ہیں، جماعتوں میں گھس کر گروہ بندیاں پیدا کرتے ہیں، ملی اتحاد کے بدترین دشمن ہوتے ہیں۔ نفاق کا حال طاعون کا سا ہے اور منافق وہ چوہا ہے جو اس وباء کے جراثیم لئے پھرتا ہے۔ اس کتاب میں آیات قرآنی کی روشنی میں منافقین کے قصص، علامات، نفاق، منافقہ، افعال، منافقت اور تنقید، مصالحت اور صلح کلیت کی پالیسی، خارجیت اور منافقت، فتنہ نفاق کا تاریخی جائزہ..... دور حاضر کے منافقین کا حقیقی چہرہ بے نقاب کر دیا گیا ہے۔